
இவ்விதழில்‌ இடம்பெற்றுள்ள கருத்துக்கள்‌ 
அனைத்தும்‌ கட்டுரையாளர்களின்‌ 
கருத்துகளே ஆகும்‌. அந்த கருத்துக்களுக்கும்‌ 

தமிழ்‌ எங்கள்‌ உயர்வுக்கு வான்‌! - இன்பத்‌ 
தமிழ்‌ எங்கள்‌ அசதிக்குச்‌ சுடர்தந்த தேன்‌ 
தமிழ்‌ எங்கள்‌ அறிவுக்குத்‌ தோள்‌! - இன்பத்‌ 
தமிழ்‌ எங்கள்‌ கவிதைக்கு வயிரத்தின்‌ வாள்‌ 

உள்ளடக்கம்‌ 


பெரும்பாணாற்றுப்படை காட்டும்‌ பண்டைத்‌ தமிழரின்‌ 
உணவுப்‌ பண்பாடு - முனைவர்‌ ம. இருமலை 
கம்பன்‌ காட்டும்‌ தசரதன்‌ கைகேயி காதல்‌ 
- முனைவர்‌ சந்திரிகா சுப்ரமண்யன்‌ 
திருவிளையாடற்‌ புராணங்கள்‌ - முனைவர்‌ யாழ்‌.சு.சநீதிரா 
இடம்‌ பெயர்வும்‌ என்‌ நாவல்‌ அனுபவங்களும்‌ 
- சுப்ரபாரதிமணியன்‌ 
பாண்டவரும்‌ கெளரவரும்‌ பாண்டியராகும்‌ பாண்டிய ராசா கோவில்‌ - 
சித்திரைத்‌ திருவிழா - பொதிகைக குடும்பன்‌. சண்முக குமார்‌ 
சொல்லாக்கம்‌ - நெறிமுறையும்‌ வழிமுறையும்‌ (நூல்‌ திறனாய்வு - 
- மதிப்புறு முனைவர்‌ புதேரி தானப்பன்‌ 
தாய்வழிச்‌ சமூகத்தில்‌ வீழ்ச்சியும்‌ பெண்ணிய எழுச்சியும்‌) 
- முனைவர்‌ வாசுகி ஜெயரத்தினம்‌ 
தாயின்‌ மடியில்‌ தலையை வைத்து...2 - பேராசிரியர்‌ சூரியகாந்தன்‌ 
தலைநகர்‌ தில்லி : சரித்திர காலம்‌ முதல்‌ சமகாலம்‌ வரை- 3 
- முனைவர்‌ ௪. சீனிவாசன்‌ 
கணியாமூர்‌ - ஆறகளூர்‌ பொன்வெங்கடே சன்‌ 
சிவாலய ஓட்டம்‌ வழி முறைகளும்‌ வரை முறைகளும்‌!!! 
- முனைவர்‌ இராம. கண்ணன்‌ 
திருமந்திர யாப்பும்‌ பாடல்களும்‌ - அன்பு ஜெயா 
பரதன்‌ பெருமை - டில்லி ஜனகபூரி ஸ்ரீனிவாசன்‌ 
அறிவியல்‌ நோக்கில்‌ காமத்துப்பால்‌ - முனைவர்‌ செ. இராஜேஸ்வரி 
அரிய பொருளை - எளிய வடிவில்‌ - சாமர்த்தியமாகச்‌ சொல்லும்‌ பாங்கு- 
- முனைவர்‌ மு. பழநிச்சாமி 
மழைக்குக்‌ காத்திருந்தேன்‌ - சக்தி சுரேஷ்‌ 

பெரும்பாணாற்றுப்படை காட்டும்‌ பண்டைத்‌ தமிழரின்‌ 
உணவுப்‌ பண்பாடு ல 
முனைவர்‌ ம. திருமலை 
முன்னாள்‌ துணைவேந்தர்‌ 


தமிழ்ப்‌ பல்கலைக்கழகம்‌ 


தஞ்சாவூர்‌, 


மனிதன்‌ தோன்றிய நாள்‌ முதல்‌ உடன்தோன்றி அவனை இயக்குவது பசி 
எனப்படும்‌ உணர்வுதான்‌. ஆதி மனிதன்‌ பசியை உணர்ந்த போது அதனின்றும்‌ 
எவ்வாறு விடுபடுவது என்று சிந்தித்துக்‌ கண்ட முடிவுதான்‌ எதையாவது உண்டு 
பசியைத்‌ தீர்க்கலாம்‌ என்ற தீர்வு. வேட்டையாடுவதன்‌ மூலமாகவும்‌ காட்டில்‌ 
கிடைத்த ஏதாவது பொருளை உண்பதன்‌ மூலமாகவும்‌ பசியைத்‌ தீர்தீதுக 
கொள்ளலாம்‌ என்று அவன்‌ அனுபவித்துத்‌ தெரிந்து கொண்டான்‌ . எனவே 
வேட்டையாடுதல்தான்‌ மனிதன்‌ கண்டுபிடித்த முதல்‌ தொழில்‌ என்று கூடக்‌ 
கூறலாம்‌. பேராசிரியர்‌ பக்தவத்சல பாரதி மனிதனின்‌ வேட்டைத்‌ தொழிலைக்‌ 
குறித்து, “சூழமைவுக்குத்‌ தன்னை மனிதன்‌ தகவமைத்துக்‌ கொண்ட முதல்‌ 
முயற்சி” என்று கூறுவதை இங்கு இணைத்து எண்ணிப்‌ பார்க்கலாம்‌ (2011, ப. 14). 
மனிதனின்‌ மூளைத்‌ திறனில்‌ காலப்போக்கில்‌ ஏற்பட்ட மாற்றமானது உணவு 
தேடும்‌ தொழில்நுட்பங்களில்‌ மாற்றத்தை ஏற்படுத்தியது என்றும்‌ அவர்‌ 
கூறுகிறார்‌. இத்தொழில்நுட்பங்களும்‌ அவற்றின்‌ விளைவான நகர்வுகளும்‌ 
நுகர்வுகளும்‌ மனிதன்‌ வாழ்ந்த இடங்களைப்‌ பொருத்து பல்வேறுபட்டனவாக 
அமைந்தன. 


உணவும்‌ பண்பாடு என்பது ஓர்‌ இனத்தின்‌ பழக்க வழக்கங்கள்‌ , சடங்குகள்‌, 


நம்பிக்கைகள்‌ , வாழ்க்கை முறைகள்‌ ஆகியவற்றை உருவாக்குவதில்‌ பங்கு 
வகிக்கிறது. உணவு சேகரித்தல்‌, உணவை உற்பத்தி செய்தல்‌, சமைத்தல்‌, 
பிறருக்குப்‌ பரிமாறுதல்‌, உணவின்‌ மீது மதிப்பினைத தோற்றுவித்தல்‌ ஆகியவை 


உணவுப்‌ பண்பாட்டின்‌ பகுதிகளாகக கருதத்தக்கன . ஓர்‌ இனம்‌ வாழ்கின்ற இடம்‌ 
, இனத்தின்‌ வரலாறு, பாரம்பரியம்‌ , நிலத்தின்‌ பிரிவுகள்‌ தட்பவெட்ப நிலைகள்‌, 
சமூகத்தின்‌ நிலைமைகள்‌ , போர்கள்‌ போன்ற எதிர்பாராத நிகழ்வுகள்‌ 
முதலியவற்றால்‌ உணவுப்‌ பண்பாடு மாற்றமடைகிறது என்பது 


மானிடவியலாரின்‌ கருத்து. உலகத்தின்‌ ஒவ்வொரு பகுதியிலும்‌ பல்வேறு 
வகையான வகையான உணவும்‌ பண்பாடுகள்‌ நிலவுகின்றன. இந்தியாவின்‌ 


உணவுப்‌ பண்பாடு பன்முகத்‌ தன்மை கொண்டது . இநதிய உணவுப்‌ 
பண்பாட்டில்‌ முதன்மை உணவுடன்‌ இணைக்கப்படும்‌ துணைப்‌ பொருட்கள்‌ - 


5 


அதாவது மசாலாப்‌ பொருட்கள்‌ - முக்கிய 
பங்கினை வகிக்கின்றன. இது ஒரே 
மாதிரியாக இருப்பதில்லை . இடத்திற்கு 
இடம்‌ சமூகப்‌ பிரிவுகளின்‌ தன்மையை ஒட்டி 
மாறுபடுகின்றன . நடைமுறை வாழ்விலும்‌ 
இலக்கியங்களிலும்‌ இது தொடர்பான பல 
குறிப்புக்கள்‌ காணக்கிடைகீகின்றன. 
மி இக்கட்டுரை பத்துப்‌ பாட்டில்‌ ஒன்றான 
பெரும்பாணாற்றுப்படையில்‌ உணவு குறித்துக்‌ காணக்‌ கிடைக்கின்ற 


தரவுகளைக்‌ கொண்டு பண்டைத்‌ தமிழரின்‌ உணவுப்‌ பண்பாட்பை 
மீட்டுருவாகீகம்‌ செய்ய முயற்சி மேற்கொள்கிறது. 


நிலமும்‌ உணவும்‌: 

மனிதன்‌ ஏதேனும்‌ ஒரு நிலப்பகுதியில்‌ குறிப்பிட்ட காலசசூழலில்‌ 
இயற்கையுடன்‌ இணைந்து வாழ்நீதான்‌. இதற்கேற்றவாறு மனிதனின்‌ பழக்க 
வழக்கங்கள்‌ மற்றும்‌ பண்பாட்டுக்‌ கூறுகள்‌ உருவாகி நிலை பெற்றன. 
பேராசிரியர்‌ ந.சி.கநீதையா பிள்ளை , “அவர்கள்‌ அவ்வகை நிலங்களைத்‌ 
திணைகள்‌ என்றனர்‌. திணை என்பது “திட்‌” அல்லது 'திண்‌' என்னும்‌ அடியாகப்‌ 
பிறந்தது. நிலப்பரப்பு என்பது அதன்‌ பொருள்‌” என்று விளக்கம்‌ தருகிறார்‌ ( 2018, 
ப.9). மனிதனின்‌ வாழ்வும்‌ எண்ணங்களும்‌ பண்பாடும்‌ நிலத்தை அடியொற்றியே 
தோன்றின என்ற பொதுக்‌ கருத்தைக்‌ கந்தையா பிள்ளையின்‌ கூற்றும்‌ 
உறுதிப்படுதீதுகிறது. ஓர்‌ இனத்தின்‌ உணவுப்‌ பண்பாட்டை வரையறை 
செய்வதில்‌ நிலத்திற்கும்‌ அங்கு நிலவும்‌ இயற்கைச்‌ சூழலுக்கும்‌ முக்கிய பங்கு 
இருப்பதை மானிடவியலார்‌ எடுததுக்காட்டியிருக்கன்றனர்‌. உணவு என்பது 


பசியைத்‌ தணிக்க உதவக்கூடியது என்று மட்டும்‌ எளிதாக முடிவு செய்துவிட 
இயலாது. அது பண்பாட்டுப்‌ பொருளமைதிகளையும்‌ உள்ளடக்கியுள்ளது. ஒரு 


குறிப்பிட்ட நிலப்பரப்பில்‌ வாழ்பவர்களின்‌ சமூக நிலைக்கேற்ப அவர்களின்‌ 


உணவுப்‌ பழக்க வழக்கங்கள்‌ அமைந்திருக்கின்றன . பெரும்பாணாற்றுப்படை 


உள்ளிட்ட பல்வேறு ஆற்றுப்படை நூல்களில்‌ உணவுப்‌ பண்பாடு பற்றி 
இடம்பெற்றுள்ள பதிவுகள்‌ ஆய்வுக்கும்‌ - 
ரசனைக்கும்‌ உகந்தவையாகக 
காணப்படுகின்றன. 


பாலை நிலமும்‌ உணவும்‌: 


தொண்டைமான்‌ இளநதிரையனின்‌ 
நகரமான காஞ்சிக்குச்‌ செல்லும்‌ வழியில்‌ 
பல்வேறு நிலப்பகுதிகளில்‌ அமைந்த 

பல்வேறு ஊர்களைப்‌ பாணன்‌ கடந்து செல்கிறான்‌. 
பாலை எனப்படும்‌ காட்டு வழியில்‌ செல்லும்போது 
அந்நில மக்களான எயினர்களின்‌ விருந்தோம்பல்‌ 
விவரிக்கப்படுகிறது. எயினப்‌ பெண்கள்‌ மிகவும்‌ 
உழைத்து அரிசியைத்‌ தேடி கொணர்கின்றனர்‌ . தங்கள்‌ 
கைகளிலுள்ள பாரை எனப்படும்‌ கடப்பாரையினைக 
கொண்டு நிலத்தின்‌ அடிமண்‌ மேலே வருமாறு தோண்டி 
அங்குக்‌ கிடைக்கும்‌ புல்லரிசியினைச்‌ சேகரிக்கின்றனர்‌ . 


அவர்கள்‌ பயன்படுத்தும்‌ கடப்பாரை என்பது நீண்ட 
கழியின்‌ நுனிப்‌ பகுதியில்‌ இரும்புக்‌ கூர்‌ நுனி 


செருகப்பட்டுச்‌ செய்யப்பட்டிருந்தது. அவ்வாறு சேகரிக்கப்பட்ட 


புல்லரிசியினைத தமது குடிசைக்குக்‌ கொண்டு வநது அங்கு தரையில்‌ பதிக்கப்‌ 
பெற்றிருக்கும்‌ உரலில்‌ இட்டுக்‌ குத்தித்‌ தூய்மைப்படுத்துகின்றனர்‌. தண்ணீர்‌ 
வற்றிப்‌ போயிருக்கும்‌ கிணற்றின்‌ ஆழத்தில்‌ மிகக்‌ குறைவாக இருக்கும்‌ 
தண்ணீரை முகந்து பானையில்‌ இட்டு அதில்‌ அரிசியை வேகவைத்துக்‌ 
கஞ்சியாக்கி அதனுடன்‌ கருவாட்டுத்‌ துண்டினையும்‌ சேர்த்துத்‌ தேக்கிலையில்‌ 
வைத்துக்‌ கடவுளர்களுக்குப்‌ படைப்பது போல  விருந்தினர்களுக்குத 
தருகின்றனர்‌. இதனை உருத்திரங்கண்ணனார்‌, 


தவல ப a நோன்காழ்‌ 

இரும்பு தலையாத்த திருத்து கணை விழுக்கோல்‌ 
உளிவாய்ச்‌ சுரையின்‌ மிளிர மிண்டி 
இருநிலக்‌ கரம்பைப்‌ படு நீறாடி 

நுன்புல்‌ லடக்கிய வெண்பல்‌ எயிற்றியர்‌ 
பார்வை யாத்த பறைதாள்‌ விளவின்‌ 

நீழல்‌ முன்றினில்‌ உரற்பெய்து 

குறுங்காழ்‌ உலக்கை ஓச்சி நெடுங்கிணற்று 
வல்லூற்‌ றுவரி தோண்டித்‌ தொல்லை 
முரவு வாய்க்‌ குழிசி முரியடுப்பு ஏற்றி 
வாராது அட்ட வாடுன்‌ புழுகீகல்‌ 


6௦௦௨௦௨ ௨௨௨௨௦௨௨௨௨௦௨௦௨௦௦௨ Socoocos ௨௨௨௨௨௦௨௨௨௨௨௨௨௨ 


தெய்வ மடையின்‌ தேக்கிலைக்‌ குவைஇ,நும்‌ 


பைதீர்‌ கடும்பொடு பதம்‌ மிகப்‌ பெறுகுவிர்‌” 
பெரும்‌.,91-105 


தமிழணங்கு செப்டம்பர்‌ 2022 


7 


என்று புனைந்து காட்டுகிறார்‌. இச்சித்திரிப்பில்‌ எயினர்‌ இனத்துப்‌ பெண்கள்‌ 
புல்லரிசியைப்‌ பூமியிலிருந்து பெற மேற்கொள்ளும்‌ முயற்சி, அவ்வரிசியைக்‌ 
குத்திச்‌ சமைப்பதற்குத்‌ தயார்‌ செய்தல்‌ , உணவு சமைக்கத்‌ தேவையான தண்ணீர்‌ 
கிடைக்காத போதும்‌ வறண்டு போன கிணற்றின்‌ ஆழத்தில்‌ சிறிதாகக 
கிடைக்கின்ற உவர்‌ நீரை முகந்து விளிம்புப்‌ பகுதி சிதைந்து போன 
பானையிலிட்டுச்‌ சிதைந்து முறிந்து போன அடுப்பில்‌ ஏற்றிக்‌ கஞ்சியாகக 
காய்ச்சுகின்றனற்‌ அதனுடன்‌ கருவாட்டினையும்‌ சேர்த்துத்‌ தேக்கு மர இலையில்‌ 
வைதீது உண்ணத்‌ தருகின்றார்கள்‌. நிலத்தைக்‌ கிளறப்‌ பயன்படும்‌ கடப்பாரை, 
உரல்‌, உலக்கை, விளிம்பு உடைந்து போன பானை, குமிழ்ப்‌ பகுதி உடைந்த 
அடுப்பு என்றவாறு சித்திரிக்கப்படும்‌ புழங்கு பொருள்கள்‌ மிக 
எளிமையானவைகளாக இருப்பது கவனிக்கத்தக்கது. இது எயினர்‌ இன மக்களின்‌ 
பொருளாதார நிலையைக்‌ காட்டுகின்றது. உணவுத்‌ தேடலில்‌ பல்வேறு 
இடர்ப்பாடுகள்‌ இருந்த போதும்‌ எயினர்‌ இன மக்கள்‌ தங்களது எளிய உணவைப்‌ 
பலருடன்‌ பகிர்ந்து கொண்டனர்‌ என்பது அவர்களின்‌ சமூகவயத்தன்மையை 
(6001ஈ0///ற) எடுத்துக்காட்டுகிறது. முனைவர்‌ பக்தவத்சல பாரதி , ” பொதுநலம்‌ 
பேணும்‌ உணர்வு (ஸர மனித குலத்தில்‌ விரிவடைந்து அது உணவு வழி 
வெளிப்பட்டது . சமூகத்தை ஒன்றிணைக்கும்‌ கூறாகவும்‌ பொதுநலம்‌ பேணும்‌ 
பண்பை விளக்கும்‌ கூறாகவும்‌ தமிழ்ச்‌ சமூகத்தில்‌ உணவு ஒரு முக்கிய குறியீடாக 
உருவெடுத்து வந்துள்ளது” (2011,ப.18) என்று கூறும்‌ கருத்துக்குச்‌ சான்றாக 
இப்பகுதி திகழ்றெது. 


எயினர்‌ பயன்படுத்திய அரிசி : 


எயினர்‌ இன மக்கள்‌ உணவுக்குப்‌ பயன்படுத்திய அரிசி மிகவும்‌ பருமனானது; 
புன்செய்‌ நிலத்தில்‌ விளைந்தது ; தூய வெண்ணிறமாக இல்லாமல்‌ சிறிதளவு 
செம்மை நிறம்‌ கொண்டதாக இருந்தது. 
இநத அரிசியை உயர்‌ வகுப்பு மக்கள்‌ 
விரும்புவதில்லை . ஆனால்‌ எளிய சமூகப்‌ 
படிநிலையில்‌ வாழ்ந்த மக்கள்‌ இந்த 
அரிசியையே உண்டனர்‌ என்பது 
இலக்கியங்களின்‌ பதிவு. இதனுடன்‌ 
அவர்களது வேட்டை நாயினால்‌ பிடித்துக்‌ 


கொண்டுவரப்பட்ட , சூல்‌ கொண்டிருந்த 
உடும்பின்‌ தசையையும்‌ பொரித்து - 
விருநதினர்களுக்கு வழங்கினர்‌. இதனை, i; 
“களர்வளர்‌ ஈந்தின்‌ காழ்‌ கண்டன்ன 
சுவல்‌ விளை நெல்லின்‌ செவ்‌ அவிழ்ச்‌ 2 
சொன்றி 

ஞமலி தநத மனவுச்சூழ்‌ உடும்பின்‌ 
வறை கால்‌ யாத்தது வயின்‌ தொறும்‌ பெறுகுவிர்‌” 


-பெரும்‌.,130-133 


என்று புலவர்‌ குறிப்பிடுகிறார்‌ முந்தைய 
பகுதியில்‌ எளிய வாழ்வினையுடைய 
எயினர்கள்‌ புல்லரிசியால்‌ ஆன உணவை 
வழங்கினர்‌ என்பது கூறப்பட்டது 

இப்பகுதியில்‌ , காடுகளில்‌ முகாம்‌ 
அமைத்துத்‌ தங்கியிருக்கும்‌ 
போர்வீரர்களான எயினர்களின்‌ 
விருந்தோம்பலில்‌ தடையின்றி அரிசியும்‌ 


இறைச்சியும்‌ கிடைப்பதாகப்‌ புலவர்‌ 
குறிப்பிடுகிறார்‌. இடல்‌ உட்பொருளாக உணவுப்பொருள்‌ தட்டுப்பாடின்மை 
கூறப்படுவது உய்ததுணரததககது. 


முல்லைத்‌ திணைக்குடிகளின்‌ உணவு: 


முல்லை நிலத்தின்‌ மக்கள்‌ வாழ்வியல்‌ பற்றிக்‌ கூறிய கடியலூர்‌ 
உருத்திரங்கண்ணனார்‌ , முல்லைத்‌ திணைக்குடி மக்களின்‌ உணவுப்‌ பழக்க 
வழக்கம்‌ பற்றியும்‌ கூறுகிறார்‌. முல்லை நிலத்தில்‌ கிடைக்கும்‌ தினையரிசியினால்‌ 
ஆக்கப்பட்ட சோற்றினைப்‌ பாலுடன்‌ கலந்து அநீநில மக்கள்‌ உண்டனர்‌ . 
இதனை 
“இருங்களை ஞொண்டின்‌ சிறு பார்ப்பு அன்ன 
பசுந்தினை மூரல்‌ பாலொடும்‌ பெறுகுவிர்‌” 

-பெரும்‌., 767-768 


என்று கடியலூர்‌ உருத்திரங்கண்ணனார்‌ குறிப்பிடுகின்றார்‌. நீரில்‌ கடக்கும்‌ நண்டு 
எநத அளவுக்குத்‌ தூய்மையாகவும்‌ புதுமையாகவும்‌ இருக்குமோ அதைப்‌ 
போன்று தினையரிசிச்‌ சோறு தூய்மையானதாக இருந்தது என்பது இவ்வடிகளின்‌ 
உட்கிடை வெறும்‌ இதனைச்‌ சோற்றை உண்ணாமல்‌ அதனைப்‌ பாலுடன்‌ கலந்து 
உண்டனர்‌ என்று கூறியதால்‌ அப்பகுதியின்‌ பால்‌ வளம்‌ சிறப்பாக இருந்தது என்ற 
கருத்து மறைமுகமாக உணர்த்தப்பட்டதாகக கருதலாம்‌. 


முல்லையில்‌ காட்டுப்‌ பகுதியில்‌ திணை போன்ற பல்வகைச்‌ 
சிறுதானியங்களும்‌ விளைகின்றன. எனவே முல்லை நிலத்தின்‌ சீறூர்ப்‌ பகுதியின்‌ 
உணவு பொதுவான முல்லைநில உணவினின்றும்‌ சிறிது மேம்பட்டது என்ற 


தமிழணங்கு செப்டம்பர்‌ 2022 


9 


கருதீது உணர்த்தப்பட்டது. குறிய தாளினை உடைய வரகின்‌ தானியததால்‌ சோறு 
சமைத்து , அவரை விதைகளைப்‌ பருப்பாக உடைத்து அதனையும்‌ கலந்து சுவை 


தோன்றுமாறு துழாவி வேக வைக்கப்பட்ட இனிய உணவை முல்லை நிலத்தின்‌ 
சிற்றூர்‌ மக்கள்‌ உண்டனர்‌ முந்தைய பகுதியில்‌ விவரிக்கப்பட்ட தனைச்‌ 
சோற்றை விட இது சிறிது மேம்பட்டது என்பது விரித்துரைக்கப்படாமலேயே 
புரிந்து கொள்ளத்தக்கதாகும்‌. இச்செய்தியைக்‌ குறிக்கும்‌ பாடலடிகள்‌ 
பின்வருமாறு: 


“குறுந்தாள்‌ வரகின்‌ குரல்‌ அவிழ்ச்‌ சொன்றி 
புகர்‌ இணர்‌ வேங்கை வீகண்டன்ன 
அவரை வான்‌ புழுக்கு அட்டி , பயில்வுற்று 
இன்சுவை மூரல்‌ பெறுகுவிர்‌ “ 

-பெரும்‌.,193-196 


இவ்வடிகளில்‌ “மூரல்‌” என்று பருப்பும்‌ அரிசியும்‌ கலநத உணவு 
குறிப்பிடப்படுகிறது. நசீசினார்கீகினியர்‌ இதனைக்‌ “கும்மாயமுமாம்‌” என்று 
கூறுகிறார்‌. 


எயினர்‌ உணவு , முல்லை நிலக்‌ கானவர்‌ உணவு , முல்லை நிலச்‌ சீறூர்‌ உணவு 
என்று இரண்டு வகைகளாக இருந்ததை இங்குச்‌ சிததிரிக்கப்பட்ட உணவு 
வகைகளை ஒப்பிட்டுக்‌ காணும்போது உணர முடிகிறது. மக்களின்‌ 
வாழ்நிலைக்கேற்றவாறு உணவு வகைகள்‌ மேம்பாடு அடைந்திருநததைப்‌ 
பெரும்பாணாற்றுப்‌ படையின்‌ வழி அறிய முடிகிறது. 


மருத நில உணவு- தொழிலாளரும்‌ எளிய உணவும்‌ : 


மருத நிலதீது மகீகளின்‌ உணவு வகைகள்‌, அவை 
தயாரிக்கப்படும்‌ முறை போல்வனவும்‌ 
பெரும்பாணாற்றுப்படையில்‌ 
சிததிரிக்கப்பட்டுள்ளன த மருதநிலததிலும்‌ 
மக்களின்‌ தொழில்‌, பொருளாதார நிலை ; 
போன்றவற்றிற்கு ஏற்ப அவர்களின்‌ உணவும்‌ 
பண்பாடு அமைநதிருநததை 
உருதீதிரங்கண்ணனார்‌ சித்திரிக்கத்‌ தவறவில்லை. 
மருத நிலத்தின்‌ முதன்மைத்‌ தொழிலான | 
விவசாயத்திற்கு உதவி செய்யும்‌ துணைத்‌ தொழில்‌ 
செய்பவர்களான தச்சர்‌, கருமான்கள்‌ 


போன்றவர்களின்‌ நிலை மிகவும்‌ இரங்கததக்கதாக 


தமிழணங்கு செப்டம்பர்‌ 2022 


10 


இருநதது; இவர்கள்‌ விவசாயக்‌ 
கருவிகளான ஏர்‌ கலப்பை , 
மண்வெட்டி, கடப்பாரை 
|] முதலியனவற்றைச்‌ செய்பவர்கள்‌; 


விவசாயிகளைச்‌ சார்ந்து 
வாழ்பவர்கள்‌. எனவே இவர்களின்‌ 
பொருளாதார நிலை 
இரங்கத்தகீகதாக இருந்தது 
என்பதை இவர்களது உணவு 


முறைகளைச்‌ சிததிரிப்பதன்‌ மூலம்‌ 
புலவர்‌ காட்டுகிறார்‌ தச்சர்களும்‌ 
கொல்லர்களும்‌ பல நேரங்களில்‌ 


பழைய சோற்றினையே உண்டனர்‌. கருமான்களின்‌ வீட்டுக்‌ குழந்தைகள்‌ பழைய 
சோற்றினை உண்பதை வெறுத்துக்‌ கோபித்து அமர்நீதிருக்கின்றனர்‌. அவர்களைச்‌ 
சமாதானப்படுத்துவதற்காக கொல்லன்‌ வீட்டுப்‌ பெண்கள்‌ அரிசியைப்‌ பக்குவம்‌ 
செய்து உரலிலிட்டு இடித்து அவல்‌ எனப்படும்‌ சிற்றுண்டியைத தயார்‌ 
செய்கிறாள்‌ . இது ஒரு காட்சியாகப்‌ புலவரால்‌ பதிவு செய்யப்பட்டுள்ளது. அது 
பின்வருமாறு: 
“கருங்கை வினைஞர்‌ காதலம்‌ சிறாஅர்‌ 
பழஞ்சோற்று அமலை முனை, வரம்பில்‌ 
புதுவை வேய்ந்த கவிகுடில்‌ முன்றில்‌ 
அவல்ளறி உலக்கைப்‌ பாடு விறந்து...” 

-பெரும்‌., 223-226 
என்று வரும்‌ அடிகள்‌ நீர்வளம்‌ , உணவு வளம்‌ நிறைநத மருத நிலத்தில்‌ கூடத்‌ 
தொழிலாளர்களுக்கு நல்ல உணவு கிடைக்கவில்லை என்பதைக்‌ காட்டுகின்றன. 
மக்களின்‌ பொருளாதார நிலை, சமூக நிலை ஆகியவற்றிற்கும்‌ உணவுக்கும்‌ 
இடையே தொடர்பு இருந்ததை மிகவும்‌ உள்ளடங்கிய குரலில்‌ 


உருத்திரங்கண்ணனார்‌ பதிவு செய்திருப்பது சிறப்பாகக்‌ குறிப்பிடத்தக்கது. மருத 
நிலம்‌, 


“நீங்கா யாணர்‌ வாங்கு கதிர்க்‌ கழனி” 


- பெரும்‌., 228 
என்றும்‌ 
“தண்பணை தழிஇய தளரா இருக்கை” 
-பெரும்‌., 242 

என்றும்‌ போற்றப்படுமளவுக்கு 
வளமுடையதாக இருப்பினும்‌ அங்கு 


வாழும்‌ உழைக்கும்‌ மக்கள்‌, நல்ல 
சுவையான உணவுக்கு ஏங்கும்‌ நிலை 
இருந்ததென்பதை உணரலாம்‌. 
உழைப்பவன்‌ மட்டுமல்ல உற்பத்திக 


கருவிகள்‌ செய்து தருபவனும்‌ தன்‌ 
உழைப்பினின்றும்‌ அநீநியமாகியிருநீதான்‌ 
(alienation) என்பதற்கு இது சான்று. 

மருத நிலத்து நிலக்‌ கிழார்கவின்‌ உணவு: 


மருதநிலதீதின்‌ உழவர்‌ பெருங்குடி மக்கள்‌ 
-அதாவது நிலக்கிழார்கள்‌ -சிறப்பான 


உணவை உண்டனர்‌ மனித இனத்தைத்‌ 

துன்புறுத்தும்‌ பசியின்‌ கொடுமையை அவர்கள்‌ அறியமாட்டார்‌. சிறந்த 
வெண்மையான அரிசியினால்‌ சமைக்கப்‌ பெற்ற உணவை வீட்டில்‌ 
வளர்க்கப்படும்‌ கோழியிறைச்சியின்‌ பொரியலுடன்‌ அவர்கள்‌ உண்கின்றனர்‌. 


“தொல்பசி அறியாத்‌ துளங்கா இருக்கை 

மல்லல்‌ பேர்‌ஊர்‌ மடியின்‌ மடியா 

வினைஞர்‌ தந்த வெண்ணெல்‌ வல்சி 

மனை வாழ்‌ அளகின்‌ வாட்டொடும்‌ பெறுகுவிர்‌” 


-பெரும்‌.,253-256 
என்ற அடிகளில்‌ இச்செய்திகள்‌ கூறப்பட்டுள்ளன. நாட்டின்‌ ஏனைய பகுதிகளில்‌ 
நீண்ட காலமாக இருந்து வரும்‌ பசியின்‌ கொடுமையை அறியாதவர்கள்‌ என்று 
குறிப்பிட்டது நிலக்கிழார்களைப்‌ பற்றியதாகும்‌. அவர்கள்‌ நிலங்களின்‌ 
அருகிலேயே வாழாமல்‌ நிலத்தினின்றும்‌ சிறிது தூரத்தில்‌ வாழ்ந்தனர்‌ . மேலே 
காட்டப்பட்ட அடிகளில்‌ “மல்லல்‌ பேரூர்‌” என்று குறிப்பிடப்பட்ட சொற்களின்‌ 
மூலம்‌ இதனை உணரலாம்‌ . விவசாயம்‌ நடைபெறும்‌ இடம்‌ என்றால்‌ அது சீறூர்‌ 
என்று குறிப்பிடப்பட்டிருக்கும்‌. எனவே நிலக்‌ கிழார்கள்‌ இருந்த இடம்‌ நகரம்‌ 
என்பது பெறப்பட்டது. நிலத்தில்‌ உழைத்தவர்கள்‌ “களமர்‌” எனப்பட்டனர்‌; 
இவர்கள்‌ நிலத்தின்‌ அருகில்‌ குடியிருநீதவர்கள்‌. இவர்கள்‌ உழைத்து விளைவித்த 
நெல்லை “வினைஞர்‌ தநத வெண்ணெல்‌ வல்சி” என்று புலவர்‌ குறிப்பிட்டார்‌. 


மிக நுட்பமான செய்திகள்‌ இங்கு உணர்த்தப்பட்டுள்ளன. 


- தொடரும்‌ 

கம்பன்‌ காட்டும்‌ தசரதன்‌ கைகேயி காதல்‌ 


முனைவர்‌ சந்திரிகா சுப்ரமண்யன்‌ 
தமிழ்‌ வளர்ச்சி மன்றம்‌, சிட்னி. 
வழக்குரைஞர்‌, ஆஸ்திரேலியா 


கம்பன்‌ காட்டும்‌ முதல்‌ காதல்‌ தசரதன்‌ கைகேயி காதல்‌. 
கைகேயியை , கம்பன்‌ , தெய்வக்‌ கற்பினாள்‌, தூயவள்‌, 
மன்னனுக்கு உயிரானவள்‌, இராமனுக்குச்‌ சிறநத 
தாயானவள்‌, என்றெல்லாம்‌ குறிப்பிடுகிறார்‌ ஆனால்‌ 
அதே கம்பன்‌ “தீயவை யாவையினும்‌ சிறநத தீயாள்‌' 
என்றும்‌ அவளை அழைககிறார்‌. 


இராமனுக்கு முடி சூட்டுவதைத தடுக்க கூனி 

சொல்வதைக்‌ கைகேயி முதலில்‌ மறுப்பதைக்‌ கம்பன்‌ மிகச்‌ சிறப்பாகக்‌ 
குறிப்பிடுகிறார்‌ ஆனால்‌ கைகேயி கூனியின்‌ தொடர்ச்சியான முயற்சியால்‌ 
வஞ்சகமான சூழ்ச்சியால்‌ மனம்‌ மாறினாள்‌. மண்ணில்‌ வீழ்ந்தாள்‌. 
பெருமூச்சுவிட்டாள்‌. 

அப்போது தசரத மாமன்னன்‌ கைகேயி உயிருக்கு உயிராகக்‌ காதல்‌ 
கொண்டிருந்ததைக்‌ கூறும்‌ கம்பன்‌, 

நின்று தொடர்ந்த நெடுங்‌ கைதம்மை நீக்கி, 

மின்‌ துவள்கின்றது போல, மண்ணில்‌ வீழ்ந்தாள்‌; 

ஒன்றும்‌ இயம்பலள்‌; நீடு உயிர்க்கலுற்றாள்‌- 

மன்றல்‌ அருந்‌ தொடை மன்னன்‌ ஆவி அன்னாள்‌. 


என்று கைகேயியைப்‌ பற்றிக்‌ கூறுகிறார்‌ கைகேயியை தசரத மன்னனுடைய 


உயிரைப்‌ போன்றவள்‌' என்று கம்பநாடர்‌ குறிப்பிடுகிறார்‌. 


கைகேயி முதலில்‌ தனது இரு வரங்களைக்‌ கேட்பதாகக குறிப்பிட்ட போது கூட 
தசரதன்‌, தான்‌ அவள்‌ மீது கொண்ட அந்தக்‌ காதலால்தான்‌, அவற்றை ஏன்‌ ? 
எதற்காக ? என்று எதுவுமே கேட்காமல்‌, அவளது உட்‌ கருத்தையும்‌ உணராமல்‌, 
கள்‌ அவிழ்‌ கோதை கருத்து உணராத மன்னன்‌, 

வெள்ள நெடுஞ்சுடர்‌ மின்னின்‌ மின்ன நக்கான்‌; 

'உள்ளம்‌ உவநதது செய்வென்‌; ஒன்றும்‌ லோபேன்‌; 

வள்ளல்‌ இராமன்‌ உன்மைந்தன்‌ ஆணை ' என்றான்‌” 


என இராமன்‌ மீது ஆணையிட்டு மகிழ்ச்சியோடு செய்வதாக வாக்களிக்கின்றான்‌. 

உடனே கைகேயி கேட்கிறாள்‌, 


“ஏய வரங்கள்‌ இரண்டின்‌, ஒன்றினால்‌, என்‌ 

சேய்‌ அரசு ஆள்வது; சீதை கேள்வன்‌ ஒன்றால்‌ 

போய்‌ வனம்‌ ஆள்வது ' 

என இரு வரங்களைக்‌ கேட்கிறாள்‌. அதைக்‌ கேட்ட மன்னவன்‌ 

“வேகம்‌ அடங்கிய வேழம்‌ என வீழ்நீதான்‌' என்றும்‌, 

“வேதனை முற்றிட, வெந்து வெந்து, கொல்லன்‌ 

ஊது உலையில்‌ கனல்‌ என்ன, வெய்து உயிரத்தான்‌. “என்றும்‌ கம்பன்‌ 
பாடுகின்றான்‌. 


அதிர்சியினால்‌ அவனது துயர்‌ கண்டு அனைவரும்‌, 

கம்ப நெடுங்‌ களி யானை அன்ன மன்னன்‌ 

வெம்பி விழுந்து எழும்‌ விம்மல்‌ கண்டு, வெய்துறறு, 

உம்பர்‌ நடுங்கினர்‌; ஊழி பேர்வது ஒத்தது; 

அம்பு அன கண்ணவள்‌ உள்ளம்‌ அன்னதேயால்‌.' என்று கலங்கி நிற்கின்றனர்‌ 
ஆனால்‌ கைகேயி மட்டும்‌ அக்காட்சியைக்‌ கண்டும்‌ சிறிதும்‌ கலங்கவில்லை 
என்பதை , 

'அஞ்சலள்‌; ஐயனது அல்லல்‌ கண்டும்‌; உள்ளம்‌ 

நஞ்சிலள்‌; 'நாண்‌ இலள்‌' என்ன, நாணம்‌ ஆமால்‌; 

'வஞ்சனை பண்டு மடந்தை வேடம்‌' என்றே 

தஞ்சு என மாதரை உள்ளலார்கள்‌, தக்கோர்‌. ' 


என்று கம்பன்‌ காட்டுகின்றான்‌. 


அதன்‌ பின்‌ தசரதன்‌ கைகேயிடம்‌ பல விதமாகக்‌ கெஞ்சுகின்றான்‌. ஒன்றும்‌ பயன்‌ 
தரவில்லை. 


முடிவில்‌, தயரதன்‌ கைகேயின்‌ காலில்‌ விழுந்து கேட்கின்றான்‌ என்பதை, 


'கோல்‌ மேல்‌ கொண்டும்‌ குற்றம்‌ அகற்றக்‌ குறிக்கொண்டார்‌ 
போல்‌, மேல்‌ உற்றது உண்டு எனின்‌ நன்று ஆம்‌ பொறை மன்னா, 
கால்மேல்‌ வீழ்ந்தான்‌, கநீது கொல்யானைக களி மன்னர்‌ 

மேல்‌ மேல்‌ வந்து முநதி வணங்கி மிடை தாளான்‌ * 


என்று சொல்கிறான்‌. கடைசியாக எதற்கும்‌ மசியாத கைகேயி தசரதனிடம்‌ 


'ஆழிப்‌ பொன்‌ தேர்‌ மன்னவன்‌ இவ்வாறு அயர்வு எய்தி, 

பூழிப்‌ பொன்‌ - தோள்‌ முற்றும்‌ அடங்கப்‌ புரள்‌ போழ்தில்‌, 
"ஊழின்‌ பெற்றாய்‌” என்று உரை இன்றேல்‌, உயிர்‌ மாய்வென்‌; 


பாழிப்‌ பொன்‌ - தார்‌ மன்னவ!' என்றாள்‌, பசை அற்றாள்‌. 


என்‌ உரை மறுத்தால்‌ உயிர்‌ விடுவேன்‌' எனக்‌ கூறுகிறாள்‌ . இங்குக்‌ காதல்‌ 
அச்சுறுத்தும்‌ காதல்‌ ஆகின்றது. 


இந்தச்‌ சூழ்நிலையில்தான்‌ அவள்‌ தயவை யாவையினும்‌ சிறந்த தீயவளாக 
மாறிவிட்டாள்‌. இன்னும்‌, 

“நாகம்‌ எனும்‌ கொடியாள்‌ தன்‌ நாவின்‌ ஈநீத 

சோக விடம்தொடரத்‌ துணுக்கம்‌ எய்தா, 

ஆகம்‌ அடங்கலும்‌ வெந்து அழிநீது அராவின்‌ 

வேகம்‌ அடங்கிய வேழம்‌ என்ன வீழ்ந்தான்‌” என்றும்‌ , 

“பெண்‌ என உட்கும்‌; பெரும்‌ பழிக்கு 

நாணும்‌, உள்நிறை வெப்பொடு உயிர்த்து உயிர்த்து உலாவும்‌ 

கண்ணினில்‌ நோக்கும்‌ அயர்க்கும்‌; வன்கை வேல்வெம்‌ 

புண்‌ நுழைநிற்க உழக்கும்‌ ஆனை போல்வான்‌” 


என்றும்‌, கைகேயினுடைய காதலின்‌ கொடிய பக்கத்தைக்‌ காட்டுகிறான்‌. 

தயரதன்‌ கைகேயிக்கு வரம்‌ அளித்தல்‌: 


'வீய்நதாளே இவ்‌ வெய்யவள்‌' என்னா, மிடல்‌ வேந்தன்‌ 
'ஈநீதேன்‌! ஈநீதேன்‌! இவ்‌ வரம்‌; என்‌ சேய்‌ வனம்‌ ஆள, 

மாய்நீதே நான்‌ போய்‌ வான்‌ உலகு ஆள்வென்‌; வசை வெள்ளம்‌ 
நீநீதாய்‌, நீநீதாய்‌, நின்‌ மகனோடும்‌ நெடிது!' என்றான்‌. 


தசரதனுக்கு இராமனிடம்‌ இருந்த புதீதிர பாசம்‌ அதிகம்‌ இருந்தாலும்‌ கூட 
கைகேயி மீது அளவு கடந்த அன்பும்‌ காதலும்‌ நிறைந்திருந்தது என்பது உலகறிந்த 
உண்மையாகும்‌. அதனால்‌ தான்‌ கைகேயியின்‌ காதலின்‌ கட்டுப்பாட்டுக்குள்‌ 
தசரதன்‌ மூழ்கி இருந்தான்‌ என்பதை , 


“பைந்தொடி ஒருத்தி சொல்‌ கொண்டு, பார்மகள்‌ 
நைந்து உயிர்‌ நடுங்கவும்‌ 'நடதீதி கான்‌ “எனா, 
உய்ந்தனன்‌; இருநதனன்‌; உண்மை காவலன்‌ 
மைநீதன்‌; என்று இனைய சொல்‌ வழங்கினாய்‌? * 
என்ற பாடல்‌ மூலம்‌ உணர்ததுகிறான்‌ . 


அளவுகீகதிகமாகக்‌ கைகேயி மீது கொண்டிருந்த காதலின்‌ காரணத்தால்‌ 
அன்பின்‌ காரணமாக இருவரங்களைக்‌ கொடுத்து, பின்‌ அவற்றை மீற 
முடியாமல்‌ தசரதன்‌ தவித்ததும்‌ அந்தக்‌ காதலின்‌ பொருட்டே ஆகும்‌. அந்தக்‌ 
காதலின்‌ காரணமாகவே கதையில்‌ முதல்‌ முதலாக , புதிய திருப்பம்‌ ஒன்று 
உருவாகியது. அந்தக்‌ காதலின்‌ பங்களிப்பு தான்‌, இராமன்‌ காட்டுக்குச்‌ செல்கிற 
சூழ்நிலையை உருவாக்கியது. 


தசரதனின்‌ காதல்‌ அவனின்‌ கருத்தையும்‌ அறிவையும்‌ அழித்து விடுகிறது 
என்பதை ஊர்‌ மக்கள்‌ கூற்று மூலம்‌, 

“ஆதி அரசன்‌, அருங்‌ கேகயன்‌ மகள்‌ மேல்‌ 

காதல்‌ முதிரக, கருத்து அழிந்தான்‌ ஆம்‌ “என்பார்‌; 

“சீதை மணவாளன்‌ தன்னோடும்‌ தீக்‌ கானம்‌ 

போதும்‌; அது அன்றேல்‌ புகுதும்‌ எரி “என்பார்‌. ' 

எனக கைகேயியிடம்‌ அன்பு கூடியதால்‌ அறிவு மயங்கி தடுமாறிவிட்டான்‌ 
போலும்‌ என்கிறார்கள்‌ மக்கள்‌. 

ஆக, கதையின்‌ முதல்‌ திருப்பமான இராமன்‌ காட்டுக்குச்‌ செல்வதற்கு தசரதன்‌ 
கைகேயி மேல்‌ கொண்ட காதலே வித்திடுகின்றது. ஆனால்‌ அதே காதல்‌ தசரதன்‌ 
கைகேயி மீது கொள்ளும்‌ வெறுப்பாக மாறும்‌ அளவுக்கு கைகேயியின்‌ 
நடவடிக்கை அமைந்து விடுவது துயரமாகும்‌. அந்த வெறுப்பின்‌ உச்சத்தில்‌, 
கடைசியில்‌ அவளை நஞ்சு என்றும்‌, கூற்றம்‌ - எமன்‌ என்றும்‌, அவளைத்‌ தன்‌ 


தமிழணங்கு செப்டம்பர்‌ 2022 


16 


மனைவி அல்ல வென்றும்‌ கூறி அதோடு நில்லாமல்‌ பரதன்‌ மீதும்‌ வெறுப்பைக்‌ 
கொட்டி , அவளுடைய மகன்‌ பரதன்‌ தன்‌ மகன்‌ இல்லையென்றும்‌ கூறும்‌ 
அளவுக்கு அமுதமே நஞ்சானது போல தசரதன்‌ காதல்‌ திரிபடைநீது விடுகிறது. 


அதோடு மட்டுமல்லாது அதிகப்படியான காதல்‌ அதிகாரத்தைக்‌ கூட தன்‌ கையில்‌ 
எடுக்கும்‌ என்பதற்கும்‌, ஆணைகளைப்‌ பிறப்பிற்கும்‌ , ஆணவத்தை உருவாக்கி 
விடும்‌ என்பதை, கைகேயி இராமனை அழைத்து, 


ஆழிசூழ்‌ உலகம்‌ எல்லாம்‌ பரதனே ஆள, நீ போய்த்‌ 

தாழ்‌ இரும்‌ சடைகள்‌ தாங்கித்‌ தாங்கரும்‌ தவம்‌ மேற்கொண்டு 
பூழிவெம்கானம்‌ நண்ணிப்புண்ணியத்‌ துறைகள்‌ ஆடி, 
ஏழிரண்டு ஆண்டில்‌ வா என்று இயம்பினன்‌ அரசன்‌' 


என்று அரசன்‌ அதிகாரத்தைத்‌ தன்‌ கையில்‌ எடுத்து ஆணையிடுவதின்‌ மூலம்‌ 
கம்பன்‌ சுட்டிக்‌ காட்டுகின்றான்‌. 


கடல்‌ சூழ்ந்த இந்த உலகம்‌ முழுவதையும்‌ பரதனே முடிசூடி ஆட்சி செய்வான்‌. நீ 
நாட்டை விட்டுப்‌ போய்‌, சடாமுடி தாங்கி, செய்வதற்கரிய தவத்தை ஏற்று, புழுதி 
நிறைந்த கொடிய காட்டை அடைந்து, புண்ணியத்‌ தீர்த்தங்களில்‌ நீராடி, 
பதினான்கு ஆண்டுகள்‌ கழித்த பின்பு திரும்பி வரவேண்டும்‌ என்பது அரசனின்‌ 
கூற்று என்பதாகவே அரசனின்‌ ஆணை போல கைகேயி சொல்கிறாள்‌. கைகேயி 
அரசனை மீறிய அதிகாரத்துடன்‌ செயல்படும்‌ அல்லது தானே அரசனைப்‌ 

போலவே அரசனுக்குரிய அதிகாரத்தைக்‌ கையில்‌ எடுத்துக்‌ கொண்டு 
இராமனுக்கு ஆணையிடுகிறாள்‌. இங்குக்‌ காதல்‌ அதிகாரம்‌ படைதததாகின்றது. 
அதற்கான விளக்கங்களை எல்லாம்‌ கம்பன்‌ வெவ்வேறு விதங்களில்‌ 
எடுதீதுரைக்கின்றான்‌. 

இலக்குவன்‌ வாயிலாகவும்‌ தசரதனின்‌ காதல்‌ கூறப்படுகின்றது. பரதன்‌ 
இராமனைத்‌ தேடிக்கொண்டு வருகின்ற போது இலக்குவன்‌ 
ஆவேசப்படுகின்றான்‌. ஒரு பெண்ணின்‌ மீது வைத்திருந்த காதலால்‌ தசரதன்‌ 
கெட்டு உலகுக்குக்‌ கெடுதல்‌ செய்துவிட்டான்‌ என்று தநதை மீது கொண்ட 
கடுங்கோபத்துடன்‌ இராமனிடம்‌, 


“ஆழ பதர 


“ஒரு மகள்‌ காதலின்‌ உலகை நோய்‌ செய்த 

பெருமகன்‌ ஏவலின்‌ பரதன்‌ தான்‌ பெறும்‌ 

இரு நிலம்‌ ஆள்கைவிட்டு, இன்று, என்‌ ஏவலால்‌ 

அரு நரகு ஆள்வது காண்டி - ஆழியாய்‌! 

என்று இடித்துக்‌ கூறுகிறான்‌. 

கைகேயி என்னும்‌ ஒரு பெண்ணின்‌ மேற்‌ கொண்ட அன்பினால்‌ , உலகம்‌ 
முழுவதையும்‌ துன்பத்தில்‌ துடிக்கச்‌ செய்த தயரதன்‌ ஆட்சியை விட்டு விலகி என்‌ 
அம்பின்‌ வலிமையால்‌ கொடிய நரகத்தை அனுபவிப்பதை காண்பாய்‌ இராமா, 
தான்‌ கைகேயியின்‌ காதலில்‌ மூழ்கி உலகத்தை தவிக்கச்‌ செய்வதற்கு தண்டனை 
தரவும்‌ தான்‌ தயாராகி இருப்பதை இலக்குவன்‌ மூலம்‌ அத்தகைய காதல்‌ 
தண்டிகீகத்‌ தக்கது என்பதையும்‌ கம்பன்‌ உலகுக்கு உணர்ததுகின்றான்‌. 

திருவிளையாடற்‌ புராணங்கள்‌ 


முனைவர்‌ யாழ்‌. சு சந்திரா 

தலைவர்‌ & இணைப்பேராசிரியர்‌ 

தமிழ்‌ உயராய்வு மையம்‌ 

ஸ்ரீ மீனாட்சி அரசினர்‌ மகளிர்‌ கலைக கல்லூரி (தன்னாட்சி) 
மதுரை- 625 002 


இந்தியப்‌ புராணங்கள்‌ பொருள்வளமும்‌ விரிவும்‌ மிகுந்த அழகும்‌ பெற்று 
விளங்குகின்றன. ஒளிமயமான கனவுகளுக்கும்‌ இனிமையான 
கற்பனைகளுக்கும்‌ வடிவமைத்துக்‌ கொடுத்துள்ள ஆடவரையும்‌ பெண்டிரையும்‌ 
வியக்கிறேன்‌ எனப்‌ புராண இலக்கிய வகை குறித்து நேரு குறிப்பிடுகிறார்‌ 
(Jawahar lal Nehru, The Discovery of India, p.78) இககூற்றுக்கு ஏற்பப்‌ பொருட்‌ சிறப்பும்‌ 
விரிவும்‌ கலையழகும்‌ நுட்பமும்‌ மிக்கவை, தமிழ்ப்‌ புராணங்கள்‌. 
இப்புராணங்களுள்‌ திருவிளையாடற்புராணம்‌ பற்றி இந்த எழுத்துரையின்‌ 
செல்நெறியில்‌ காணலாம்‌. 


முப்பெரும்‌ புராணங்கள்‌ 


தமிழ்‌ இலக்கியப்‌ பரப்பில்‌ புராணங்கள்‌ காப்பியம்‌ என்ற இலக்கிய 
வகையில்‌ இடம்பெறுகின்றன. பெருங்காப்பியம்‌, சிறுகாப்பியம்‌, 
புராணக்காப்பியம்‌ எனக்‌ காப்பியங்களைப்‌ பகுக்கலாம்‌. இவற்றுள்‌ 
புராணக்காப்பியங்களைப்‌ பொருள்‌ மறறும்‌ சமய அடிப்படையில்‌ 
வகைப்படுத்துவர்‌. அவ்வகையில்‌ சைவசமயப்‌ புராணக்‌ காப்பியங்களில்‌ 
பெரியபுராணம்‌, கந்தபுராணம்‌, திருவிளையாடற்புராணம்‌ என்பன முப்பெரும்‌ 
புராணங்கள்‌ எனச்‌ சுட்டப்படுகின்றன. 

சேக்கிழார்‌ எழுதிய பெரியபுராணம்‌ சிவபெருமானின்‌ வலக்கண்‌ எனவும்‌ 


கச்சியப்ப சிவாச்சாரியாரின்‌ கந்தபுராணம்‌ நெற்றிக்கண்‌ எனவும்‌ 
பரஞ்சோதியாரின்‌ திருவிளையாடற்புராணம்‌ இடக்கண்‌ எனவும்‌ சைவ உலகில்‌ 
போற்றப்படுகின்றன. 
மதுரைத்‌ தலபுராணம்‌ 


'பாண்டி நாடே பழம்பதி' என்பதற்கேற்ப மதுரை நகரம்‌ தமிழ்‌ 
இலக்கியங்களில்‌ பேரிடம்‌ பெறுகின்றது. பைந்தமிழ்‌ இலக்கியங்கள்‌ தொடங்கி, 
இன்றைய தமிழ்ப்‌ புதுக்கவிதை வரை 'மதுரை' இலக்கியங்களில்‌ சுட்டப்படும்‌ 
தலமாக உள்ளது. 


மூர்த்தி தலம்‌ தீர்த்தம்‌ முறையாய்த்‌ தொடங்கினோர்க்கோர்‌ 

வார்த்தை சொலச்‌ சற்குருவும்‌ வாய்க்கும்‌ பராபரமே! 


என்பது தாயுமானவர்‌ வாக்கு! அவ்வழி ஓர்‌ ஊரின்‌ அமைப்பு, இயற்கைச்‌ சூழல்‌, 
சிறப்பு, சமூகம்‌, வாழ்வியல்‌ அனைத்தையும்‌ உள்ளடக்கி இறைநோக்கில்‌ 
பாடப்படும்‌ இலக்கியவகை தலபுராணம்‌ ஆகும்‌. அவ்வாறான முறைமையில்‌ 
மதுரைத்‌ தலத்திற்கு எழுதப்பட்ட தலபுராணமாகத்‌ திருவிளையாடற்புராணம்‌ 
இலங்குகிறது. 

தலங்களின்‌ சிறப்பை விளக்கவும்‌ அங்குள்ள கடவுளின்‌ அருளைப்‌ 
போற்றவும்‌ எழுதப்படும்‌ தலபுராணங்களில்‌ மதுரைதீதலத்தையும்‌ அங்கு 
எழுந்தருளியுள்ள சோமசுந்தரக்‌ கடவுளையும்‌ போற்றும்‌ புராணங்கள்‌ 
பலவாகும்‌. அப்புராணங்கள்‌ எவையெவை என்பதனைக்‌ காண்போம்‌. 


திருவிளையாடற்‌ புராணங்கள்‌ 


அலகிலா விளையாட்டுடைய மதுரைச்‌ சொக்கேசக்‌ கடவுளின்‌ 
அருட்பெற்றியை விளக்கும்‌ வகையில்‌ வடமொழியிலும்‌ தமிழிலும்‌ பல 
புராணங்கள்‌ எழுதப்பட்டன. 

தமிழ்ப்‌ புராணங்கள்‌ பலவும்‌ வடமொழிப்‌ புராணங்களின்‌ 
வழிப்பட்டவை எனும்‌ ஒரு கொள்கை இடைக்காலத்தில்‌ பரவலாக நிலவியது. 
அவ்வகையில்‌ திருவிளையாடற்புராணம்‌ வடமொழி ஆலாஸ்யமகாதமியம்‌ 
நூலைத்‌ தழுவியது என்பர்‌ மதுரைத்‌ தல விசேடத்தைக்‌ கூறும்‌ ஏனைய 
வடமொழிப்‌ புராணங்களாக அமைவன உத்தரமாபுராணம்‌, நீபாரண்ய 
மகாதமியம்‌, சுந்தர பாண்டியம்‌ என்பன ஆகும்‌. 

சங்கநூல்கள்‌, திருமுறைகள்‌, தமிழ்க்காப்பியங்கள்‌, பிறநூல்கள்‌ 
எனப்பலவும்‌ மதுரைநகரசீ சிறப்பையும்‌ ஆலவாயண்ணலின்‌ 
அருள்விளையாடலையும்‌ எடுத்துரைக்கன்றன. இத்தமிழ்‌ நூல்கள்‌, வடமொழி 
நூல்களின்‌ வழிவநீதவையாகத்‌ தமிழில்‌ நான்கு திருவிளையாடற்‌ புராண நூல்கள்‌ 
விளங்குகின்றன. அவை 
1.செல்லிநகர்ப்‌ பெரும்பெற்றப்‌ புலியூர்‌ நம்பி எழுதிய திருவிளையாடற்‌ புராணம்‌ 
2. பரஞ்சோதி முனிவர்‌ எழுதிய திருவிளையாடற்‌ புராணம்‌ 
3. வீமநாத பண்டிதர்‌ எழுதிய திருவிளையாடற்‌ புராணம்‌ 
4. அனதாரியார்‌ எழுதிய சுநீதர பாண்டியம்‌ 
என்பனவாகும்‌. இப்புராணங்களை ஒன்றின்‌ ஒன்றாகக்‌ காண்போம்‌. 


நம்பி திருவிளையாடல்‌ 


இ.பி./3-ஆம்‌ நூற்றாண்டில்‌ செல்லி நகர்ப்‌ புலவராகிய 
பெரும்பற்றப்புலியூர்‌ நம்பி திருவாலவாயுடையார்‌ திருவிளையாடல்‌ புராணம்‌ 
எனும்‌ நூலை எழுதினார்‌. இதனை நம்பி திருவிளையாடல்‌ என அழைப்பர்‌ 

பெரும்பற்றப்புலியூர்‌ நம்பி வடமொழியில்‌ உள்ள உத்தரமாபுராணத்தில்‌ 
சாரசமுச்சயம்‌ எனும்‌ பகுதியைத்‌ தழுவி தமிழில்‌ திருவிளையாடல்‌ புராணத்தை 
இயற்றினார்‌. இதனைத்‌ தமது நூலுள்‌, 


'ஓதரிய வுத்தரமா புராணந்‌ தன்னுள்‌ 
உண்மைதரு சாரசமுச்‌ சியத்து முன்ன 
மேதகுநன்‌ கதைவிரிவிற்‌ கண்டெ னக்கு 

வியாத வான்மீகி எச்சன்‌ சொன்ன எண்ணெண்டு 
ஈதில்‌ விளையாடல்களிற்‌ பிறங்கும்‌ இந்தத்‌ 
திருவிளையாடலின்‌ பரப்பைச சுருக்கி இன்று 


போதமுற நுமக்கு உரைத்தேன்‌ யானும்‌ சொக்கன்‌ 
புகழினையார்‌ கரைகண்டு புகலுவாரே (நம்பி திருவிளையாடல்‌. 35) 


எனக்‌ குறிப்பிடுகிறார்‌. காண்டம்‌ எனும்‌ பகுப்புமுறை இல்லாமல்‌ சொக்கநாதப்‌ 
பெருமானின்‌ திருவிளையாடல்களைக குறிப்பிட்டுத திருவிளையாடல்‌ என்றே 
பெயரிடுகிறார்‌. சான்றாக, இறைவன்‌ பாண்டியனுக்கு உலவாக்கிழி அருளியதை, 
உலவாககிழியருளிய திருவிளையாடல்‌ என்று குறிப்பிடுகிறார்‌. 

1753 விருத்தங்களில்‌ அமைநீத நம்பி திருவிளையாடல்‌ நூலில்‌ பாயிரம்‌, 
கடவுள்‌ வாழ்த்து, அவையடக்கம்‌, பதிகம்‌, நூல்‌ வரலாறு, திருநகரச்‌ சிறப்பு, 
நூற்பயன்‌, ஆகியவை ஒன்றின்‌ஒன்றாக அமைகின்றன. இதனை அடுத்து 
இறைவனின்‌ ஒவ்வொரு திருவிளையாடலும்‌ வரிசைப்பட அமைகின்றன. 
இந்நூல்‌ மதுரை நான்காம்‌ தமிழ்ச்சங்க நிறுவனரான பாண்டித்துரைத்தேவரின்‌ 
உதவியுடன்‌ உ.வே.சாமிநாதய்யர்‌ அவர்களால்‌ 1906-ஆம்‌ ஆண்டு 
குறிப்புரையுடன்‌ வெளியிடப்பட்டது. 


பரஞ்சோதியார்‌ திருவிளையாடற்புராணம்‌ 


கி. பி.17-ஆம்‌ நூற்றாண்டில்‌ நாகை மாவட்டம்‌ வேதாரண்யத்தில்‌ பிறநீதவர்‌ 
பரஞ்சோதி முனிவர்‌ மதுரைச்‌ சொக்கநாதரின்‌ திருவிளையாடல்களை 
வடமொழி ஆலாஸ்ய மகாத்மியம்‌ எனும்‌ நூலை அடியொற்றித்‌ 
திருவிளையாடற்புராணம்‌ எனப்‌ பெயரிய நூலை எழுதினார்‌ இதனைத்‌ தமது 
பாயிரத்துள்‌, 


அறைந்திடப்‌ பட்டதாகும்‌ ஆலவாய்ப்‌ புகழ்மை அந்தச்‌ 
சிறநதிடும்‌ வடநூல்‌ தன்னைத்‌ தென்சொலாற்‌ செய்தி என்றுஇங்‌ 
உறைந்திடும்‌ பெரியோர்‌ கூறக்‌ கடைப்பிடித்து உறுதிஇநதப்‌ 
பிறந்திடும்‌ பிறப்பில்‌ எய்தப்‌ பெறுதுமென்று... .. 
(பரஞ்சோதி முனிவரின்‌ திருவிளையாடல்‌.24) 


என்று குறிப்பிடுகிறார்‌ 3363 செய்யுட்களால்‌ ஆன இந்நூலினை 
மதுரைக்காண்டம்‌, கூடற்காண்டம்‌, திருவாலவாய்க காண்டம்‌ என மூன்று 
பகுதிகளாகப்‌ பகுத்துப்‌ படைத்துள்ளார்‌ பரஞ்சோதி முனிவர்‌. இவ்வாறு 
காண்டம்‌ என்னும்‌ பகுப்பினுள்‌ ஒவ்வொரு திருவிளையாடலையும்‌ “படலம்‌' 


எனப்‌ பெயரிட்டு அமைத்துள்ளார்‌ படைப்பாசிரியர்‌. 
வடமொழி ஆலாசிய மகாதீமியதீதை அடிப்படையாகக்‌ கொண்டு 
பரஞ்சோதி முனிவர்‌ தமது படைப்பினை எழுதினாலும்‌ காலத்தாற்‌ முந்தைய பல 

நூல்களை முன்னோடியாகக்‌ கொண்டார்‌ எனத்‌ திறனாய்வாளர்‌ 
குறிப்பிடுகின்றனர்‌. (கோபாலன்‌. ப., பரஞ்சோதி திருவிளையாடற்‌ புராணம்‌ 
இலக்கிய மதிப்பீடு, ப.79) அதாவது சங்க இலக்கியம்‌, திருவாசகம்‌, திருமுறைகள்‌, 
சிலப்பதிகாரம்‌, கல்லாடம்‌, வடமொழி ஆலாஸ்ய மகாதீமியம்‌, நம்பி 
திருவிளையாடல்‌ எனப்‌ பலவற்றையும்‌ தேர்ந்து தெளிந்து பரஞ்சோதி முனிவர்‌ 
இந்நூலை எழுதினார்‌ எனலாம்‌. 


கடம்பவன புராணம்‌ 


தொண்டை நாட்டின்‌ இலம்பூர்‌ எனும்‌ ஊரினைச்‌ சார்ந்தவர்‌ வீமநாத 
பண்டிதர்‌ இவர்‌ வடமொழி நீபாரண்ய மகாத்மியம்‌ நூலைத்‌ தமிழில்‌ 
மொழிபெயர்த்துக்‌ கடம்பவன புராணம்‌ எழுதினார்‌ என்பர்‌ நீபாரண்ய 
மகாதீமியம்‌ எனும்‌ புராணத்தில்‌ இடம்பெற்றுள்ள இலீசாசங்கிரக 
அத்தியாயத்தின்‌ முதல்‌ அறுபத்து நான்கு செய்யுட்களில்‌ கூறப்படும்‌ 
திருவிளையாடல்‌ கதைகளை வீமநாதபண்டிதர்‌ கடம்பவன புராணம்‌ என்ற 
பெயரில்‌ நூலாகீகினார்‌ 


இந்நூலினைச்‌ சென்னைப்‌ பட்டனத்து வாமதேவ முருகபட்டாரகரால்‌ 


வித்தியாவர்த்தினி அச்சுக்கூடத்தில்‌ பதிப்பிக்கப்பட்டது. 
சுந்தரபாண்டியம்‌ 


வடமொழியில்‌ எழுதப்பட்ட சுந்தரபாண்டியம்‌ எனும்‌ நூலை முதல்‌ 
நூலாகக்‌ கொண்டு தொண்டை நாட்டு வாயிற்பதி என்னும்‌ ஊரினராகிய அனதாரி 
என்பார்‌ தமிழில்‌ சுந்தரபாண்டியம்‌ என்னும்‌ நூலைப்‌ பாடினார்‌. இந்நூல்‌ 
தற்போது கிடைக்கவில்லை. 


வடமொழிப்‌ புராணங்கள்‌ 


தென்‌ தமிழகத்தில்‌ உள்ள மதுரை காலப்‌ பழமையுடைய நகரம்‌ 
மட்டுமல்ல. பாண்டியப்‌ பேரரசின்‌ தலைநகரமும்கூட தெற்கே உள்ள நகரம்‌ 
ஒன்றிற்கு வடமொழியில்‌ நூல்‌ எழுதற்குக்‌ காரணம்‌ யாது? என்ற வினா எழுகிறது. 


தமிழக வரலாற்றில்‌ ஆரியர்‌ வரவும்‌ நாகரிகமும்‌ இடைக்காலத்தில்‌ 
பெரும்‌ தாக்கத்தினை ஏற்படத்தின. தென்தமிழைக்‌ கற்றுத்‌ தேர்ந்த பலரும்‌ 
வடமொழியிலும்‌, கலைபயில்‌ நுட்பம்‌ பெற்றிருந்தனர்‌. பாரதம்‌ முழுதும்‌ 
யாதீதிரை சென்ற இவர்கள்‌ வடமொழியில்‌ பல நூல்களை இயற்றியபோது 
மதுரை தொடர்பான தலச்செய்திகள்‌ பலவும்‌ இடம்பெற்றன எனலாம்‌. 
அவ்வகையில்‌ ஆலாஸ்ய மகாதமியம்‌, சுந்தரபாண்டியம்‌ முதலிய நூல்கள்‌ 
வடமொழி அறிந்த தமிழ்ப்‌ படைப்பாளிகளால்‌ படைக்கப்பட்டன எனலாம்‌. 

தொகுப்புரை 


இலக்கிய உலகில்‌ பல திருவிளையாடற்‌ புராணங்கள்‌ உள்ளன. 
அப்புராணங்கள்‌ பற்றிய இந்த வரைவில்‌ பெறப்பட்ட முடிவுகள்‌ வருமாறு 


உ சைவ சமய மரபில்‌ போற்றப்படும்‌ முப்புராணங்களில்‌ ஒன்று 
திருவிளையாடற்புராணம்‌. 

உ மதுரை நகரத்தின்‌ தலபுராணமான திருவிளையாடற்புராணம்‌ வடமொழி, 
தமிழ்மொழி எனும்‌ இருமொழிகளினும்‌ அமைகிறது. 

உ உத்தரமாபுராணம்‌, ஆலாஸ்ய மகாதமியம்‌, நீபாரண்ய மகாத்மியம்‌, 
சுந்தரபாண்டியம்‌ என்பன வடமொழியில்‌ உள்ள திருவிளையாடற்புராண 
நூல்கள்‌. 

உ இந்த வடமொழி நூல்களை அடியொற்றித தமிழில்‌ 
திருவிளையாடற்புராண நூல்கள்‌ மொழியாக்கமாக எழுந்தன. 

தமிழில்‌ நம்பி திருவிளையாடல்‌, திருவிளையாடல்‌, கடம்பவன புராணம்‌, 
சுந்தரபாண்டியம்‌ என்பன தமிழ்த்‌ இருவிளையாடற்புராணங்கள்‌ ஆகும்‌. 
இவற்றுள்‌ பரஞ்சோதி முனிவர்‌ எழுதிய திருவிளையாடற்புராணம்‌ பெரும்‌ 
செல்வாக்குப்‌ பெற்றுத்‌ திகழ்கிறது. 

இடம்‌ பெயர்வும்‌ என்‌ நாவல்‌ அனுபவங்களும்‌ 


சுப்ரபாரதிமணியன்‌ ' 


நானும்‌ இடம்‌ பெயர்ந்து ஆந்திர மாநிலத்திற்கு வேலைக்குச்‌ 
சென்றேன்‌. தொலைத்தொடர்புதீதுறையில்‌ பொறியாளர்‌ ॥ 
பணி அங்குதான்‌ எனக்குக்‌ கிடைத்தது. 
எங்கள்‌ குடும்பத்தலைமுறையே மைசூரில்‌ ஒரு காலத்தில்‌ வாழ்ந்தவர்கள்‌. 
ஏதோ காரணத்திற்காக கோவை மாவட்ட வந்து குடியேறியவர்கள்‌. நாங்கள்‌ 
குடியேறிகளா என்று பல சமயங்களில்‌ கேட்டுக்‌ 
கொள்வேன்‌.( திப்புசுல்தான்‌ படையெடுப்பு, குல அவமரியாதை என்று 
அப்போதைய இடம்‌ பெயர்வுக்குக்‌ காரணம்‌ சொல்வார்கள்‌) 


செகந்திராபாதீதில்‌ வசிக்கும்‌ போது சனி ஞாயிற்றுக்கிழமைகளில்‌ காலை 
நேரத்தில்‌ டெக்கான்‌ கிரானிக்கல்‌ ஆங்கில தினசரியைப்‌ புரட்டும்போது ஒரு 
வகை பதட்டம்‌ வந்துவிடும்‌ எனககு. சனி 
ஞாயிறுகளில்‌ திவோலி, லிபர்ட்டி திரையரங்குகளில்‌ போடப்படும்‌ உலக 
திரைப்படம்‌, இந்தியத்‌ திரைப்படம்‌ தமிழ்த்திரைப்படங்கள்‌ பற்றிய விளம்பரம்‌ 
வரும்‌. 


தொலைக்காட்சி தொலைபேசி துறையில்‌ பொறியாளர்‌ பணி என்பதால்‌ எனக்கு 
| லி ஒரே வகையான வேலை நேரம்‌ 

| என்றில்லாமல்‌ ஷிப்ட்‌ முறையில்‌ இருக்கும்‌. சனி 
ஞாயிற்றுக்ழமைகளில்‌ என்‌ வேலை நேரம்‌ 
சார்ந்து லிபர்டி தியேட்டரில்‌ போடப்படும்‌ 
உலக திரைப்படம்‌, இந்தியத்‌ திரைப்படம்‌ 
பார்ப்பதற்கு ஏதுவாக நான்‌ 
என்‌ வேலைத்‌ திட்டத்தை மாற்றி வைத்துக்‌ 
கொள்வேன்‌. அல்லது பிறரின்‌ வேலை நேரத்தை 
எடுதீதுகீ கொண்டு திரைப்படம்‌ பார்ப்பதற்காக 
மாற்றி அமைத்துக்‌ கொள்வேன்‌. 
அப்படித்தான்‌ லிபர்டி பிரத்தியேக 
திரையரங்கில்‌ பல முக்கியமான பரிசு பெற்ற 


திப்புசுல்தான்‌ 

இந்தியத்‌ திரைப்படங்களைப்‌ பார்தீதிருக்கிறேன்‌. அது ஒரு தனி ஆர்வமாக 
இருந்தது. 


காலை வேலை என்பதை மாற்றி மதியம்‌ என்று மாற்றிக்கொள்வேன்‌ காலை 
வேலை முடிந்து இரண்டு மணிக்கு அந்த படங்களுக்குச்‌ செல்ல வாய்ப்பு 
ஏற்படுத்திக்‌ கொள்வேன்‌ அல்லது மாலை பணி என்றால்‌ காலையில்‌ இருக்கும்‌ 
காட்சிக்குச்‌ செல்வேன்‌ பெரும்பாலும்‌ அநத வகை பரிசு பெற்ற படங்கள்‌, தேசிய 


விருது படங்கள்‌ ஞாயிற்றுக்ழமைகளில்‌ காலை காட்சிகளில்‌ திரையிடப்படும்‌. 
அதற்கேற்ப நான்‌ என்‌ பணி நேரத்தைத்‌ தொடர்நது பிறரிடம்‌ சொல்லி மாற்றிக்‌ 
கொள்வேன்‌. பலருக்கு இது பிடிக்கவில்லை. திரைப்படம்‌ பார்க்க இப்படி 
தொந்தரவு செய்கிறானே என்பார்கள்‌. சத்யஜித்ரே மிருணாள்‌ செண்‌ உட்படப்‌ 
பலரின்‌ படங்களை அப்படித்தான்‌ நான்‌ லிபர்ட்டி திரையரங்கில்‌ பார்த்தேன்‌. 
இது ஒரு வகை அனுபவம்‌. 

இன்னொரு பக்கம்‌ தமிழ்த்‌ திரைப்படங்களைப்‌ பார்க்கக்‌ கூட ஆவலாக 
இருககும்‌. எப்போது எந்த காட்சியில்‌ தமிழ்தீ திரைப்படங்கள்‌ 
திரையிடப்படுகின்றன என்பது டெக்கான்‌ கிரானிக்கல்‌ ஆங்கில தினசரியில்‌ 
விளம்பர பக்கத்தில்‌ 2க்கு 2 இஞ்ச் வடிவத்தில்‌ ஒரு சிறு செய்தியாக வந்து 
இருக்கும்‌. அதைப்‌ பார்த்து தமிழ்த திரைப்படத்திற்குப்‌ போகிற திட்டத்தைப்‌ 
போட வேண்டும்‌. வீடியோ இல்லாத காலம்‌. தமிழ்த்‌ திரைப்படம்‌ பார்க்க 
ஞாயிற்றுக்கிழமை தியேட்டரின்‌ காலை காட்சிக்கு செகந்திராபாத்‌ ஹைதராபாத்‌ 
இரட்டை நகர தமிழர்கள்‌ தவம்‌ இருக்க வேண்டியிருக்கும்‌. ஒரே ஒரு காலை 
காட்சி பெரும்பாலும்‌ இருக்கும்‌. அப்படம்‌ தமிழ்நாட்டில்‌ வந்து ஐந்து 
ஆண்டுகளாவது ஆகியிருக்க வேண்டிய கட்டாய நிபநீதனைகளை ஒன்றாய்‌ 


அதில்‌ திரையிடப்படும்‌ தமிழ்ப்‌ படங்களின்‌ வகை இருக்கும்‌. அப்படிதீதான்‌ ஒரு 
ஞாயிறு காலையில்‌ ரிக்சாக்காரன்‌ திரைப்படம்‌ திரையிட்டிருநீதார்கள்‌. படம்‌ 
பார்க்கிற மனநிலை இல்லை. ஆனால்‌ பொழுது போக வேண்டி இருந்தது. 
அதனால்‌ டிவோலி திரையரங்கிறகுச்‌ சென்று இருந்தேன்‌. ஏதோ ஒரு உந்துதல்‌ 
காரணமாகப்‌ பதிவு பெற்று உள்ளே சென்று உட்கார்ந்தேன்‌. 


பலர்‌ குறிப்பிடும்படியாக தங்களின்‌ அருகில்‌ துணி மூட்டைகளை வைத்துக்‌ 
கொண்டு உட்கார்நதிருநதார்கள்‌. அவர்கள்‌ ஹைதராபாத்‌ செகந்திராபாத்‌ 
பகுதிகளில்‌ இருக்கக்கூடிய சின்னாளப்பட்டி சேர்நத சிறு வியாபாரிகள்‌. 
மிதிவண்டிகளில்‌ துணி மூட்டைகளை வைத்துக்‌ கொண்டு செகந்திராபாத்‌ 
ஹைதராபாத்தில்‌ வெளிப்புற பகுதிகளுக்கும்‌ தெரிந்த இடங்களுக்கும்‌ சென்று 
துணி வியாபாரம்‌ செய்பவர்கள்‌. 
ஞாயிற்றுக்கிழமை கண்டோன்மென்ட்‌ பகுதியில்‌ தமிழக ராணுவ வீரர்கள்‌ 
குடும்பங்கள்‌ அதையும்‌ இவ்வகைத்‌ துணிகளை வாங்குவார்கள்‌. 

பார்வையிடுவார்கள்‌. பெரும்பாலும்‌ 
தமிழர்கள்‌ இருக்கும்‌ பகுதிகளுக்குத்‌ தான்‌ 
இந்த துணி வியாபாரிகள்‌ செல்வார்கள்‌. 
ஞாயிற்றுக்கிழமை என்பது அவர்களின்‌ 
வியாபாரத்தில்‌ மிக முக்கியமான 
நாளாகும்‌. அதை விட்டுவிட்டு தமிழ்த 
திரைப்படத்தைப்‌ பார்க்க அவர்களை 
அவர்களில்‌ பலர்‌ அங்கு இருப்பது 
எனக்கு அதிசயமாகவே பட்டது. பிறகு 


அவ்வகை கூட்டத்தைப்‌ பலர்‌ பல சமயங்களில்‌ பார்தீதிருப்பதாக என்னிடம்‌ 
சொல்லியிருக்கிறார்கள்‌. தமிழ்த்‌ திரைப்படம்‌ பார்க்கும்‌ ஆர்வத்தை அவர்களால்‌ 
கட்டுப்படுத்த முடியவில்லை. 


துணிமூட்டை வியாபாரிகள்‌ என்னைப்‌ பாதிததார்கள்‌ அந்த சமயங்களில்‌ 
அவர்கள்‌ போல்‌ நூற்றுக்கும்‌ மேற்பட்ட குடும்பங்கள்‌ செகந்திராபாத்தில்‌ 
இருந்தார்கள்‌. பின்னால்‌ நான்‌ என்‌ முதல்‌ நாவலை எழுதுகிற போது அநத சிறு 
துணி மூட்டை வியாபாரிகள்‌ குடும்பங்களில்‌ பற்றி எழுதினேன்‌. அதுதான்‌ 
என்னுடைய முதல்‌ நாவல்‌ மற்றும்‌ சிலர்‌ இந்தி எதிர்ப்பு போராட்டம்‌ முடிந்து 
திராவிட முன்னேற்றக்‌ கழகம்‌ ஆட்சிக்கு வந்த பின்‌ சில இந்தி ஆசிரியர்களுடைய 
பணி விலக்கப்பட்டது. அதில்‌ பாதிக்கப்பட்ட ஒருவர்‌ 
( சின்னாளப்பட்டியைச்‌ சார்ந்தவர்‌ ) ஹைதராபாத்திற்கு வந்து உறவினர்‌ 
ஒருவருடன்‌ வியாபாரம்‌ செய்து வந்தார்‌ அவர்‌ பின்னால்‌ தெலுங்கானா 


போராட்டம்‌ ஒன்றில்‌ வேடிக்கை பார்த்துக்‌ கொண்டிருந்த போது 
காவல்துறையால்‌ தாக்கப்பட்டு அவரின்‌ உடம்பு சீர்கேட்டது. என்ன தான்‌ தமிழ்‌ 
தெலுங்கு உருது பேச கற்று இருந்தாலும்‌ தெலுங்கு பெண்ணையே கல்யாணம்‌ 
செய்து இருந்தாலும்‌ ஒரு தமிழன்‌ எப்படி அந்த தெலுங்குப்‌ பகுதியில்‌ 
அந்நியனாக ஆக உணர்கிறான்‌ என்பதைச்‌ சொன்ன நாவல்‌ தான்‌ 
என்னுடைய முதல்‌ நாவல்‌ “ மற்றும்‌ சிலர்‌ “. 


என்‌ இரண்டாவது நாவலான சுடுமணல்‌ கூட இடம்‌ பெயர்வு சார்ந்த ஒரு 


படைப்பு என்று சொல்லலாம்‌. ” சுடுமணல்‌ “நாவலில்‌ தண்ணீர்‌ 
பிரச்சனை. இந்தியத்‌ தேசியம்‌ போன்ற மாயைகள்‌ நம்மை அலைக்கழித்துக்‌ 
கொண்டிருக்கின்றன என்பதை ஆராய்நதேன்‌. அந்த தண்ணீர்‌ பிரச்சனை -காவிரி 
கர்நாடகாவில்‌ விஸ்வரூபம்‌ எடுக்கின்ற போது தமிழர்கள்‌ அங்கிருக்கும்‌ 
தமிழர்கள்‌ படும்‌ சிரமங்கள்‌ என்‌ பல படைப்புகளில்‌ பதிவு செய்யப்பட்டு 
இருக்கின்றன. இந்த சுடுமணல்‌ நாவலில்‌ அப்படித்தான்‌ அந்த பிரச்சனையை 
மையப்படுத்தி எழுதியிருந்தேன்‌. அதில்‌ இடம்பெறும்‌ மனிதர்களும்‌ களமும்‌ 
ஹைதராபாத்‌ ஆக இருந்தது. பெங்களூர்‌ போன்ற நகரங்களில்‌ மற்றும்‌ பூகோள 

ரீதியான விஷயங்கள்‌ என்‌ ஞாபகத்தில்‌ அவ்வளவாக இல்லாததால்‌ நான்‌ 
அப்போது வசித்து வந்த ஹைதராபாத்தை மையமாகக்‌ கொண்டு அந்த நாவலை 
எழுதினேன்‌. அதில்‌ தண்ணீர்‌ பிரச்சனை விஸ்வரூபம்‌ எடுக்கிறது. ஒரு 
மாநிலத்திலிருநது இன்னொரு மாநிலத்துக்கு மக்கள்‌ இடம்பெயர்வு செய்ய 
வேண்டிய கட்டாயமும்‌, அகதிமுகாம்கள்‌ போன்று அமைக்கப்படும்‌ தற்காலிக 
கூடாரங்களில்‌ தங்குவதும்‌, சில கதாபாததிரங்களைப்‌ பாதிக்கிறது 
உயிர்‌ உடைமைக்காகத்‌ தமிழர்கள்‌ இடம்‌ பெயர்றெ அவலம்‌. இது பத்துக்கும்‌ 
மேற்பட்ட பதிப்புகள்‌ பெற்ற நாவலாகும்‌. 


என்னுடைய முதல்‌ நாவல்‌ மற்றும்‌ சிலர்‌ ஹைதராபாத்திறகு இடம்பெயர்ந்து 
வந்து வாழும்‌ தமிழ்‌ குடும்பங்கள்‌ பற்றிய கதையாக இருந்தது, அதில்‌ 
இடம்பெறும்‌ முக்கிய கதாபாத்திரம்‌ திராவிட முன்னேற்றக்‌ கழக ஆட்சி வந்த 
பின்‌ தமிழகத்தில்‌ இந்தி ஆசிரியர்கள்‌ எண்ணிக்கை குறைக்கப்பட்டு நீக்கப்பட்டு 
இருந்த சூழலில்‌ ஒருவர்‌ ஹைதராபாத்திற்கு இடம்‌ பெயர்கிற கட்டாயம்‌ 
ஏற்படுவதைச்‌ சித்தரித்து இருந்தேன்‌. இந்த நூற்றாண்டின்‌ மிகப்பெரிய சிக்கலாய்‌ 
இடம்பெயர்வும்‌ இடம்பெயர்வு சார்ந்து மக்கள்‌ நகரும்போது ஆள்கடத்தல்‌ 
நிகழ்வதும்‌ என்று சொல்லலாம்‌. இந்த பிரச்சனைகள்‌ இந்த நூற்றாண்டின்‌ மிக 
முக்கியமானவை. 


என்‌ ” நீர்த்துளி “ நாவலில்‌ திருப்பூர்‌ 
சாயப்பட்டறை கழிவுநீர்‌ சுத்திகரிப்பு 


நாவல்‌ 
சம்பந்தமாக நீதிமன்றம்‌ தந்த ஒரு இ © ௪ 
அர்ப்‌ ஒட்டி சுமார்‌ 700 இ (47 29/6 


சாயப்பட்டறைகளில்‌ வேலை செய்து 
கொண்டிருந்தவர்களும்‌ வெளி 


சுப்ரபாரதி மணியன்‌ 


மாநிலங்களுக்கும்‌ தமிழ்நாட்டின்‌ வேறு 
மாவட்டங்களுக்கும்‌ இடம்‌ பெயர்ந்து 
செல்ல வேண்டிய கட்டாயம்‌ ஏற்பட்டது. 
இதில்‌ சேர்ந்து வாழும்‌ ஒரு தம்பதியர்‌ 
அல்லது சேர்ந்து வாழும்‌ ஒரு ஆணும்‌ 
பெண்ணும்‌ இந்த பொருளாதார 
சிரமத்தினால்‌ பெரும்‌ அலைச்சலுக்கு 
உள்ளாவதும்‌ தங்களை வேறுபடுத்திக்‌ 
கொள்வதும்‌ என்றானது. அதை அந்த 
நாவலில்‌ பதிவு செய்திருந்தேன்‌. 


உலகமயமாக்கலில்‌ வியாபாரம்‌ என்பது 
பொதுவாக விட்டது. உலகமே ஒரு 

சநீதை என்றாகிவிட்டது இந்த சூழலில்‌ வெளிநாட்டுக்காரர்கள்‌ நம்‌ நாட்டிற்கு 
வருவதும்‌ அல்லது அவரவர்‌ நாடுகளிலிருந்து வெளிநாடுகளுக்குச்‌ செல்வதும்‌ 
சாதாரணமாகிவிட்டது அப்படிதீதான்‌ வியாபாரம்‌ பொருட்டு எண்பதுகளில்‌ 
வடமாநிலத்திலிருநீது முதலீடு செய்வதற்காக வட இந்தியர்கள்‌, மார்வாடிகள்‌ 
திருப்பூருக்கு வந்தார்கள்‌. தங்களின்‌ பொருளாதார முதலீடு காரணமாக தங்களை 
விடுவித்துக்‌ கொண்டார்கள்‌. பனியன்‌ தொழிலில்‌ வேரூன்றிய மரபான பல சாதி 
சார்ந்த மக்களை ஓரங்கட்டிவிட்டு பொருளாதாரரீதியாக தங்களை முன்னிறுத்திக்‌ 
கொண்டார்கள்‌. இந்த அம்சங்களை நான்‌ "சாயத்திரை “ நாவலில்‌ 
சொல்லியிருக்கிறேன்‌. 


உலகமயமாக்கலில்‌ வெளிநாடுகளுக்குச்‌ சென்று வியாபாரம்‌ செய்யும்‌ சூழல்‌ 
சகஜமாகிவிட்டது. கடந்த 30 ஆண்டுகளுக்கு மேலாக நைஜீரியர்கள்‌ திருப்பூருக்கு 
வந்து செல்கிறார்கள்‌. திருப்பூருக்கு வந்து பனியன்‌. பிற பின்னலாடைகளை 
எடுத்துச்‌ செல்வது, வியாபாரம்‌ செய்வது என்ற ரீதியில்‌ சுற்றுலா விசாவில்‌ வந்து 
கொண்டிருந்தார்கள்‌. அவர்கள்‌ இங்கிருக்கும்‌ விடுதிகளில்‌ தங்குவார்கள்‌ சில 
நாட்கள்‌ தங்கியிருந்து தங்கள்‌ வியாபாரத்தைப்‌ பார்த்து விட்டுச்‌ 
செல்வார்கள்‌. இவர்களின்‌ எண்ணிக்கை மெல்ல மெல்லக்‌ கூட 
ஆரம்பிக்கும்போது இவர்கள்‌ விடுதிகளில்‌ மட்டுமல்ல வாடகை வீடு எடுத்துத்‌ 
தங்க ஆரம்பித்தார்கள்‌. அதுவும்‌ சாதாரண விளிம்புநிலை மக்கள்‌ உள்ள 
பகுதிகளில்‌ வீடு எடுத்துத்‌ தங்கும்‌ போது அந்த பகுதி இளம்‌ பெண்களை 
பாலியல்‌ ரீதியாகப்‌ பயன்படுத்துவதும்‌, அதிக வாடகை கொடுத்து 
உள்ளூர்க்காரர்கள்‌ கவர்வதும்‌ என்பதும்‌ சாதாரணமாகிவிட்டது. இவர்களுடைய 
நடமாட்டமும்‌ கலாச்சார பின்னணிகளும்‌ உணவு பழக்கவழக்கங்களும்‌ உள்ளூர்‌ 
மக்களுக்குப்‌ பல வகைகளில்‌ அதிர்ச்சியைத்‌ தநீதன. இந்த அனுபவங்கள்‌ 
பாரம்பரிய மதம்‌ சாதி சார்ந்த உள்ளூர்‌ மக்களுக்கு பெரும்‌ அதிர்ச்சியாக 
அமைந்தது. 


அவர்களை நகரின்‌ மத்திய பகுதியிலிருந்து வெளியேற்றுவது அல்லது 
அவர்களுக்கு வீடு தரக்கூடாது வ்‌ கட்டாயங்கள்‌ பலரை நகரைவிட்டு 
திருப்பூருக்கு அருகிலிருந்த பல ர 3 ்‌ 

கிராமங்களுக்கு இடம்பெயரச்‌ ப அலு 
செய்தது. அவர்களில்‌ பலர்‌ தமிழ்‌ ' 
பெண்களையே திருமணம்‌ செய்து ௯ 
கொண்டு இருக்கிறார்கள்‌. | 
காதலித்து தமிழ்ப்‌ பெண்களைக்‌ 
கவர்நீதிருக்கிறார்கள்‌. 
அவர்களுடைய 

குணம்‌ இயல்பிலிருநத நல்ல 

விஷயங்களைத்‌ தமிழ்‌ பெண்கள்‌ புரிந்து கொண்டு அவர்களைக்‌ 
காதலித்திருகீகிறார்கள்‌. காத்திருநீதிருகீகிறார்கள்‌ இந்த அம்சங்கள்‌ உள்ளூர்‌ 
கலாச்சாரத்தில்‌ மிகுந்த பாதிப்புகளைக்‌ கொண்டு வந்திருக்றெது. இந்த 
பாதிப்புகளை நான்‌ ” நைரா “ என்ற நாவலில்‌ பதிவு செய்திருக்கிறேன்‌. 


அதேபோல்‌ தேநீர்‌ இடைவேளை, முறிவு போன்ற நாவல்களில்‌ பக்கத்து 
மாநிலங்களிலிருந்து வந்து சுமங்கலி திட்டம்‌ என்ற வகையில்‌ வேலை செய்யும்‌ 
இளம்‌ பெண்களின்‌ அனுபவங்களைப்‌ பதிவு செய்திருக்கிறேன்‌. ஆரம்பத்தில்‌ 
கேரளா போன்ற பக்கத்து மாநிலங்களிலிருந்து இதுபோல்‌ இளம்‌ பெண்கள்‌ 
வேலைக்கு வந்தார்கள்‌. பின்னர்‌ இப்போது பீகார்‌, ஒரிசா, வங்காளம்‌, சத்தீஸ்கர்‌ 
போன்ற மாநிலங்களிலிருந்து கூட பெருமளவில்‌ மக்கள்‌ 
இடம்பெயர்நீதுவநீதுிருகீகிறார்கள்‌. திருப்பூருக்கு வந்திருக்றறெ இடம்‌ பெயர்ந்த 
மக்களின்‌ தொகை சில லட்சங்களைத்‌ தாண்டும்‌. இந்த இடம்பெயர்வு 
பொருளாதாரரீதியாக அவர்கள்‌ மனதில்‌ வரவேற்கப்பட்டு இருக்கிறார்கள்‌ 
அல்லது அந்த மாநிலங்களில்‌ அவர்களுக்கான வேலை வாய்ப்புகள்‌ குறைவு 
என்பதை மீறி சாதிய ரீதியாக அவர்கள்‌ அங்கு அடக்க ஒடுக்கப்பட்டு இருப்பதை 
இன்னொரு முகமாய்‌ காட்டுறெது எனலாம்‌. 


என்‌ முதல்‌ நாவலில்‌ இடம்பெயர்வு என்பது ஒரு வகையில்‌ மாநில அரசுகளின்‌ 
ஒரு தாக்கமாக இருந்தது. பின்னால்‌ என்‌ நாவலில்‌ இடம்‌ பெற்ற இடம்பெயர்ந்த 
மக்கள்‌ உலகமயமாக்கலின்‌ தாக்கத்தால்‌ தங்கள்‌ பகுதிகளில்‌ வேலை 
வாய்ப்புகளை இழந்து விவசாயம்‌ போன்ற சிறு தொழில்களில்‌ நிலைத்திருக்க 
முடியாமல்‌ திருப்பூர்‌ போன்ற பெருநகரங்களில்‌ அடைக்கலமாகிறார்கள்‌ . 
இநதத தன்மையைக்‌ காட்டியிருக்கின்றன அநீநாவல்கள்‌. 'மாலு நாவலில்‌ 
சுற்றுலா விசாவில்‌ மலேசியா செல்லும்‌ தமிழர்கள்‌ அங்கேயே தங்கி 
சட்டவிரோதமாக விடுதிகளில்‌, தோட்டக்காடுகளில்‌ வேலை செய்வதும்‌, அங்கு 
அவர்களின்‌ இடம்‌ பெயர்ப்பு அவர்களை அநீநியர்களாக்குவதையும்‌ 
அனுபவமாக்கியிருக்கிறேன்‌. 


பேராசிரியர்‌ ஆனந்தகுமார்‌ தலைவர்‌ தமிழ்த்துறை (காநதி கிராம பல்கலைக்‌ 
கழகம்‌ திண்டுக்கல்‌ மதுறை அவர்களின்‌ ஒரு குறிப்பைக்‌ கழே தந்துள்ளேன்‌” 


"நைரா “ திருப்பூரில்‌ நைஜீரிரியர்களின்‌ வருகையும்‌ தாக்கமும்‌ பற்றிப்‌ பேசுகிறது 
. தமிழ்ச்‌ சமூக மாற்றம்‌ எப்படி இருக்றெது. உலகில்‌ பல்வேறு மாறுதல்கள்‌ எப்படி 
உள்ளன. தேசியம்‌ கூட அர்த்தமில்லாமல்‌ போவது எப்படி. சர்வதேசத்தில்‌ குழும 
முதலாளித்துவம்‌ எப்படி ஆதிக்கம்‌ செலுத்துகிறது என்பதை அவர்‌ கூறுகிறார்‌ 
இன்றைக்குத்‌ திருப்பூர்‌ யார்‌ கையில்‌ இருக்றெது. பூர்வீகமாகப்‌ பருத்தி, நெசவுத்‌ 
தொழிலின்‌ நகரமாக இருந்திருக்கிறது. பிறகு 
விசைத்தறிக்கு மாறி பனியன்‌ நகரமாகப்‌ பரிணமித்து விட்டது. 

அந்த பனியன்‌ நகரத்தில்‌ தொண்ணூறுகளில்‌ பல்வேறு வட இந்தியர்கள்‌ 
வருகை வியாபாரத்திற்கு என்றுவநீதனர்‌ அது முக்கியத்‌ தாக்கத்தை 
ஏற்படுத்தியது . 2000ம்‌ ஆண்டில்‌ தென்‌ மாவட்ட மக்களும்‌ பக்கத்தில்‌ உள்ள 
மாநில மக்களும்‌ குறிப்பாய்‌ கேரள மக்களும்‌, அங்கு இடம்‌ பெயர்ந்தனர்‌ 
தொழிலுக்காக. அது ஒரு முக்கிய அம்சமாக இருந்தது. பத்து ஆண்டுகளுக்கு 
முன்னால்‌ வெவ்வேறு மாநிலங்களைச்‌ சேர்நதவர்கள்‌ அதிகமாகக்‌ குடிபெயர 
ஆரம்பித்து இன்றைக்கு அவர்களின்‌ ஆக்கிரமிப்பில்‌ உள்ளது. 


சமீப ஆண்டுகளில்‌ வியாபாரத்திற்கு என்று வந்து சேர்ந்த நைஜீரியர்கள்‌ வியாபார 
ரீதியிலும்‌ கலாச்சார ரீதியிலும்‌ உள்ளூர்‌ மக்களைப்‌ பாதித்திருப்பதை 
அவரின்‌ நைரா நாவல்‌ பேசுகிறது. ஒருவகையில்‌ சிங்களக்‌ குடியேற்றங்களுக்கு 
ஒப்பாக இறந்த நைஜீரியன்‌ குடியேற்றம்‌ என மிகைப்படுத்தப்படலாம்‌. ஈழத 
தமிழருடைய பிரச்சனையை அணுகும்‌ போக்கில்‌ 
இப்படி நைஜீரியரின்‌ வருகையைச்‌ சற்று மிகைப்படுத்தி 
ஒப்பிடலாம்‌. நைஜீரியர்கள்‌ பனைமரம்‌ போல்‌ உயரமாக இருக்கிறார்கள்‌. மது 
மாட்டுக்கறி போன்றவற்றைச்‌ சாதாரணமாக எடுத்துக 
கொள்கிறார்கள்‌. பெண்களுடன்‌ பெண்களுடனான பாலியல்‌ தொடர்பு அதிலும்‌ 
குறிப்பாக இளம்‌ தமிழ்ப்‌ பெண்களைப்‌ பயன்படுத்துவது குறித்த சில குறிப்புகள்‌ 
போன்றவை உள்ளூர்‌ மக்களை அதிர்ச்சி அடையச்‌ செய்யும்‌. உலக 
முதலாளித்துவம்‌ வட்டார முதலாளித்துவத்துடன்‌ இணைந்து அல்லது வட்டார 
முதலாளித்துவத்திற்குள்‌ மாற்றிக்‌ கொண்டு விட்டது. அதன்‌ குறியீடாய்‌ 
பல்வேறு மக்கள்‌ நம்‌ தொழில்‌ நகரங்களில்‌ வந்து வேலை செய்கிறார்கள்‌. 
வியாபாரம்‌ செய்கிறார்கள்‌. 


தென்‌ மாவட்டங்களிலும்‌ மற்ற மாநிலங்களில்‌ இருந்தும்‌ திருப்பூருக்கு 
இடம்பெயர்ந்து தொழில்‌ செய்யும்‌ தொழிலாளர்கள்‌ ஒரு வகை. அங்கு வந்து 
சமீபகாலமாய்‌ ஒடியா, பீகார்‌ வடகிழக்கு இந்தியா போன்ற பகுதிகளிலிருந்து 
வந்து குடியேறி இருக்கும்‌ மக்கள்‌ பற்றிய சரியான கணக்கெடுப்பு 
இல்லை. அந்தக்‌ கணக்கெடுப்பு முறைப்படுதீதுகிறது போது அதிர்ச்சி தரலாம்‌. 
இப்போது அமெரிக்காவின்‌ நியூயார்க்‌ நகரத்தில்‌ இருக்கக்‌ கூடிய மக்களில்‌ 10 
சதவீதம்‌ மட்டும்‌ அந்த நாட்டைச்‌ சேர்ந்தவர்கள்‌. பூர்வீக குடிகள்‌ என்று தங்களைச்‌ 
சொல்லிக்‌ கொள்பவர்கள்‌ இருக்கறொர்கள்‌. மற்றவர்கள்‌ எல்லாம்‌ ஆப்பிரிக்கர்கள்‌ 
ஐரோப்பியர்கள்‌ என்று அங்கே ஆகீகிரமித்திருக்கிறார்கள்‌ .அதேபோல 
திருப்பூரில்‌ பல்வேறு வகையான பிரதேசங்களைச்‌ சார்நத 
மக்கள்‌ இருக்கிறார்கள்‌. நில மாசு நீர்‌ மாசு கலாச்சாரம்‌ குறித்த முரண்பாடுகள்‌ 
போன்றவை அதிர்ச்சி தரும்‌ வகையில்‌ நைராவில்‌ பதிவு செய்யப்பட்டுள்ளன. 


அதேபோல்‌ சமீபத்தில்‌ வநதிருக்கும்‌ அவர்‌ நாவல்‌ “ரேகை”, ஒரு சாதாரண 
கிராமம்‌, ஆனால்‌ அந்த கிராமத்தில்‌ கூட கார்ப்பரேட்‌ தாக்கம்‌ இருக்றெது. அந்த 

கிராமத்தில்‌ மரபுரீதியான ஜோதிடம்‌ பார்க்கக்‌ கூறியவர்கள்‌ நிறையப்‌ பேர்‌ 
இருக்கிறார்கள்‌. அந்த மரபு நம்பிக்கை உண்மையா பொய்யா என்ற 
கேள்விகளோடு இந்த நாவல்‌ பயணிக்கிறது. வெளியூரிலிருந்து வந்து 
காத்திருந்து, தங்கி ஜோதிடம்‌ பார்த்துச்‌ செல்பவர்கள்‌ இருக்கிறார்கள்‌. 
ஜோதிடத்தை வியாபாரமாக்கிக்‌ கொண்டிருக்கிறார்கள்‌. உள்ளூர்‌ 
தொழிலாளர்கள்‌ பக்கத்தில்‌ இருக்கும்‌ திருப்பூருக்குத்‌ தொழில்‌ நிமித்தமாய்‌ 
இடம்‌ பெயர்கிறார்கள்‌. அங்கிருக்றெ தோட்டங்களிலும்‌ கரும்பு காடுகளிலும்‌ 
வேலை செய்வதற்கு பீகார்காரர்களும்‌, ஓடிய காரர்களும்‌ வநது விட்டார்கள்‌. 
அப்படி ஒருகிராமம்‌ தான்‌ ரேகை 
நாவலில்‌ இடம்பெறுகிறது. 
சமூக மாற்றத்தில்‌ நம்பிக்கை 


கொண்ட சுப்பையா போன்ற 
முக்கியமான 
கதாபாத்திரங்களும்‌ இந்த 
நாவலில்‌ இருக்கிறார்கள்‌. வீதி 
நாடகங்கள்‌ திரைப்பட 
முயற்சிகள்‌ மூலமாக சமூக 
மாற்றத்தைப்‌ பதிவுசெய்ய 
முடியும்‌. அதற்கான 
காரணங்களை விளக்க முடியும்‌ 


என்பதை சுப்பையா போன்ற 


கதாபாததிரங்கள்‌ 
தெரிவிக்கின்றன. உள்ளூர்‌ 
மக்களுடைய பல்வேறு 
பிரச்சனைகள்‌, இளைய 
தலைமுறை இன்றைக்கு 
எதிர்கொள்ளும்‌ 


பல்வேறு பிரச்சனைகள்‌ 
ஆகியவற்றை இந்த 
நாவல்‌ காட்டுகிறது. சோதிடம்‌, மரபு நம்பிக்கை மீதான பல கேள்விகளையும்‌ 
இந்த நாவல்‌ முன்னிறுத்துெது. 


இடம்பெயர்ந்த மகீகளின்‌ அனுபவங்களோடு என்‌ படைப்புக்கு 
அனுபவங்களும்‌ என்‌ படைப்பிலக்கிய அனுபவங்களும்‌ பல ஆண்டுகளாய்‌ 
பின்னிப்‌ பிணைந்து இருக்கின்றன. இன்றைய உலகில்‌ இடம்‌ பெயர்வு 
இலக்கியம்‌ ஒரு முக்கிய பங்காற்றியிருப்பதைத்‌ தமிழ்ச்சூழலிலும்‌ அடையாளம்‌ 
காணலாம்‌. 

பாண்டவரும்‌ கெளரவரும்‌ பாண்டியராகும்‌ 
பாண்டிய ராசா கோவில்‌ -சித்திரைத்‌ திருவிழா 


பொதிகைக குடும்பன்‌. சண்முக குமார்‌ 
தென்‌ பொதிகை ஆவணக்‌ காப்பகம்‌ 


தாமிரபரணி நதியின்‌ தெற்கு கரையில்‌ பரம்பு 
மேட்டுக்கு கிழக்கு திசையில்‌ உள்ள குன்றின்‌ மீது 
பாண்டியராசா கோவில்‌ அமைந்துள்ளது. இப்‌ 
பாண்டியராஜா கோவிலின்‌ சித்திரைத்‌ திருவிழா 
சித்திரை மாதத்தின்‌ கடைசி வாரத்தில்‌ வருகின்ற 
வியாழன்‌ வெள்ளி சனி ஞாயிறு திங்கள்‌ ஆகிய ஐந்து 
நாட்களும்‌ நடைபெறுகின்றது. இத்திருவிழா 
மகாபாரதப்‌ போர்க்‌ களத்தில்‌ நடைபெறும்‌ 
நிகழ்வுகளில்‌ சாமிகள்‌ வருகின்றார்கள்‌. இவர்களைப்‌ 
பாண்டியர்களாகப்‌ பெயரிட்டு அடையாளம்‌ காட்டப்படுவது இவ்விழாவின்‌ 


சிறப்பாகும்‌. 


பாண்டிய ராசா கோவில்‌ திருவிழா இன்றும்‌ பழமை மாறாமல்‌ 
நடைபெறுகின்றது. இவ்விழாவின்‌ முதல்‌ நாள்‌ கொடியேற்றம்‌ பாண்டிய ராசா 
கோவிலுக்குள்ளே நடைபெறும்‌. ஆறு கம்பங்கள்‌ நடப்படுகின்றன. முதல்‌ 
கம்பம்‌ தர்மர்‌ பீடம்‌ முன்பும்‌ இரண்டாவது கம்பம்‌ துரியோதனன்‌ என்ற 
வணங்காமுடிப்‌ பாண்டியன்‌ பீடம்‌ முன்பும்‌ மூன்றாவது கம்பம்‌ பேய்ப்‌ 
பாண்டியன்‌, மயிலேறு பாண்டியன்‌ முன்பும்‌ நான்காவது கம்பம்‌ 
திருவரங்கம்பீடம்‌ முன்பும்‌ ஐந்தாவது கம்பம்‌ ராமர்‌ பீடம்‌ முன்பும்‌ ஆறாவது 
கம்பம்‌ கடற்கரை பாண்டியன்‌ இராசபாண்டியன்‌ பாப்பாத்தி அம்மன்‌ பீடம்‌ 
முன்பும்‌ நடப்படுகிறது. 


நட்ட கம்பத்திற்கு விபூதி சந்தனம்‌ பூசி சாம்பிராணி காட்டி பூ மாலை இட்டு 
அலங்காரம்‌ செய்து வணங்குகின்றனர்‌ இரண்டு ஆபரணம்‌ பெட்டிளைக்‌ 
கோயிலுக்கு எடுத்து வரும்‌ நிகழ்வு முதல்‌ நாள்‌ மாலை நடைபெறும்‌. உலகத்தைக்‌ 
காக்கின்ற ஈஸ்வரனை வணங்கி பாண்டியராஜா கோயிலில்‌ அமைந்துள்ள 
தெய்வங்களின்‌ திருஆபரண பெட்டி புளியங்குளத்தில்‌ உள்ள ஒரு கோவில்‌ 
வீட்டிலிருநது ஊர்க்‌ குடும்பர்கள்‌ புடைசூழ பாண்டியராஜா கோவிலுக்கு எடுத்து 
வரப்படுகிறது. இப்‌ பெட்டிகளை ஆதிநித்த குடும்பனின்‌ எட்டாம்‌ தலைமுறை 
வாரிசுகளான குமரகுருபரன்‌ தலையில்‌ வைத்து எடுத்து வருவார்‌. அவர்‌ எடுத்துச்‌ 
செல்லும்‌ முன்பு ஊரில்‌ பேய்‌, பிசாசு இருந்தால்‌ அதை விரட்டுவதற்கு 
சகாதேவனை அழைத்து ஊரை வலம்‌ வரச்‌ செய்வார்‌ சகாதேவனும்‌ 

தீப்பந்தத்துடன்‌ புறப்பட்டு ஊரை வலம்‌ வருவான்‌. ஆபரணப்‌ பெட்டி 
புறப்பட்டு ஆதித்தன்‌ வெட்டிய கிணறு முன்பு வந்ததும்‌ சாமிகள்‌ ஆட்டம்‌ 
நடைபெறும்‌. அதன்பின்பு ஆபரண பெட்டி புறப்பட்டு பாண்டியராஜா 
கோவிலை வநீதடையும்‌. 


AMIN 


புளியங்குளம்‌ ஆதிச்சநல்லூர்‌ 
பாண்டிய ராசா கோயில்‌ 


மூன்று அவதாரம்‌ எடுததல்‌ 


வெள்ளிக்கிழமை காலை சூரிய உதயத்தின்‌ பொழுது தர்மராஜர்‌ சாமி ஆடும்‌ 
குருபரன்‌ ஈஸ்வரன்‌ அவதாரம்‌ எடுப்பார்‌ அதேபோல்‌ துரியோதனன்‌ என்ற 
வணங்காமுடி சாமி ஆடுபவர்‌ ஈஸ்வர அவதாரம்‌ எடுப்பார்‌. இவர்கள்‌ இருவரும்‌ 
காவி பட்டு தலையில்‌ கட்டி விபூதி பூசிக்கொண்டு சாமிகளாகக்‌ காட்சி 


அளிக்கின்றனர்‌ இதை ஈஸ்வர அவதாரம்‌ என்று ஊர்‌ மக்கள்‌ அழைகீகின்றனர்‌. 


இரண்டாவதாக பீஷ்மர்‌ அவதாரத்தில்‌ வருபவர்‌ காவி வேட்டி உடுத்தி தலையில்‌ 
கவசத்துடன்‌ காணப்படுவார்‌ இருவருடன்‌ துரோணாச்சாரியார்‌ வணங்காமுடி 
பாண்டியனுடன்‌ இருப்பார்கள்‌ மூன்றாவதாக நாராயணன்‌ அவதாரத்தில்‌ 
வருபவர்‌ வெண்குடை, வெள்ளி மார்புக்‌ கொடி, வெள்ளிக்‌ காப்பு அணிந்து 


கையில்‌ பிரம்புடன்‌ விபூதிப்பட்டையுடன்‌ விசயன்‌ பெருமாள்‌ வருவார்‌ விசயன்‌ 
பெருமாள்‌ அல்லது இருட்டு நாட்டு பெருமாள்‌ சாமி (கண்ணண்‌) அவதாரமாக 


வருகின்றார்‌. நான்காவதாக அவதாரத்தில்‌ தங்கத்திலான மாலை துளசி மாலை 
மணிமுடி சூட்டி வெள்ளைக்கொடி அணிந்து வெள்ளி காப்பு கையில்‌ பிரம்புடன்‌ 
குடையுடன்‌ காட்சியளிப்பார்‌ அதன்பின்பு அனைத்து சாமி ஆட்டம்‌ 
நடைபெறும்‌. இதில்‌ வணங்காமுடி பாண்டியன்‌ ஆகிய துரியோதனன்‌, தர்மர்‌, 
ராமர்‌ எல்லோரும்‌ விளையாடுவதை மக்கள்‌ மிகவும்‌ ரசிப்பார்கள்‌. 


பட்டம்‌ கொடுததல்‌ 


அடுத்த நாள்‌, சனிக்கிழமை அன்று பட்டம்‌ கொடுத்தல்‌ நடக்கும்‌. ஈஸ்வரன்‌ 
அவதாரம்‌ கிருஷ்ண அவதாரம்‌ நாராயணன்‌ அவதாரத்துடன்‌ காட்சியளிக்கும்‌ 

சாமிகளுடன்‌ அதைத்தொடர்ந்து வணங்காமுடி பாண்டியனாகிய துரியோதனன்‌, 
விஜய பாண்டியன்‌, பாண்டிய நாட்டு பெருமாள்‌, ராமன்‌, லட்சுமணன்‌, 
செங்கோட்டை பாண்டியன்‌, கடற்கரை பாண்டியன்‌ தவசி பாண்டியன்‌, 
பாண்டியன்‌ முத்துப்பாண்டியன்‌, ஆகியவர்களுக்குப்‌ பட்டம்‌ கொடுக்கப்‌ 
படுகின்றது. அதன்‌ பிறகு இவர்களின்‌ வாரிசுகளுக்கும்‌ பட்டம்‌ 
கொடுக்கப்படுகின்றது. அதைத்தொடர்ந்து அம்மன்‌ சாமி ஆடுபவர்களுக்குப்‌ 
பட்டம்‌ கொடுக்கப்படுகின்றது. பின்பு பஞ்சபாண்டவர்களின்‌ மநீதிரிகளான 


தென்மலை பாண்டியன்‌, வடமலை பாண்டியன்‌, ஆகியோருக்கு மாலை 
அணிவித்து சந்தனம்‌ பூசுவார்கள்‌. மந்திரியான சின்ன புள்ளி பாண்டியனுக்கும்‌ 
பெரிய புள்ளி பாண்டியனுக்கும்‌ மாலை அணிவித்து சந்தனம்‌ பூசி விடுவார்கள்‌. 
வெண்குடை பிடித்து வர அனைவரும்‌ ஒன்றாக கைகோர்த்து ஆடுவார்கள்‌. 


பொங்கல்‌ வைததல்‌ 


அன்று மதியம்‌ 2 மணிக்கு அர்ச்சுனன்‌ மகன்‌ அபிமன்யுவுக்கு நெல்‌ குத்த 
பொங்கல்‌ வைத்து ஒரு தார்‌ வாழைப்பழம்‌, வெற்றிலை, பாக்கு ஆகியன வைத்து 
படையல்‌ போடுவது மரபு. இது அபிமன்யு போருக்கு தயாராவதைக 
குறிப்பதாகும்‌. அபிமன்யு பெரியவர்களின்‌ ஆசியை வாங்கிக்‌ கொண்டு 
போருக்கு ஆயத்தமாகி குடைபிடித்து ஆடுவார்‌ போரில்‌ அபிமன்யூ இறந்து 
விடுகிறார்‌. இதன்‌ அடையாளமாக கட்டப்படுகிறது 


சனிக்கிழமை படையல்‌ வழங்குதல்‌ 


அபிமன்யூ இறப்புக்குப்‌ பிறகு பாண்டவர்கள்‌ கெளரவர்கள்‌ யுத்தத்தைத்‌ தொடர 
வேண்டாம்‌ என்று முடிவு செய்ததற்கு அடையாளமாக அபிமன்யுவுக்கு முதல்‌ 
நாள்‌ போட்ட படையலை பிரசாதத்தை தாமிரபரணி கரையில்‌ வைத்து 

எல்லோரும்‌ சாப்பிட்டு சமாதானமாகி போவார்கள்‌. இதன்‌ பிறகு மறுபடியும்‌ 
யுத்தத்தை கவுரவர்கள்‌ தொடங்குகிறார்கள்‌. இநீநிகழ்வு மறுநாள்‌ நடைபெறும்‌. 


ஞாயிறு - போர்‌ தொடங்குதல்‌ 


புளியங்குளம்‌ கோவில்‌ வீட்டிலிருந்து வண்ணப்‌ பெட்டியில்‌ நெல்‌ குத்த 
குந்தாணி உலக்கையும்‌ எடுத்துக்கொண்டு பாண்டவர்கள்‌ மற்றும்‌ கெளரவர்கள்‌ 
கோயிலுக்கு வருகிறார்கள்‌. பாண்டவர்‌ கோயிலில்‌ தலைமையில்‌ அர்ச்சுனன்‌ 
நெல்‌ குத்து பொங்கல்‌ வைக்கும்‌ நிகழ்வு நடைபெறும்‌. துரியோதனன்‌ பீடத்தின்‌ 
முன்பு துரியோதனன்‌ தலைமையில்‌ நெல்‌ குத்தி பொங்கல்‌ வைக்கும்‌ நிகழ்வு 
நடைபெறுகிறது. 


தர [7 
படையல்‌ போடுதல்‌ 

ஊர்க்‌ குடும்பர்களை அழைத்துப்‌ போருக்குச்‌ செல்லத்‌ தயாராகும்‌ நிகழ்வு 
நடக்கும்‌. ஒவ்வொரு வீட்டிலிருந்தும்‌ வாழைத்தார்‌ எடுத்துக்கொண்டு ஆதித்த 
குடும்பன்‌ வெட்டிய கிணற்றுக்கு முன்பு வருவார்கள்‌. அதன்‌ பிறகு எல்லோரும்‌ 
பாண்டியராஜா கோவிலை நோக்கி இரவு நேரத்தில்‌ புறப்பட்டுச்‌ செல்வார்கள்‌. 
ஒவ்வொருவரும்‌ அவரவர்‌ பீடத்துக்கு முன்பு கொண்டுவந்த வாழைத்தாரைப்‌ 


படைதீதுக கும்பிடுவார்கள்‌. தர்மருக்கு அர்ச்சுனன்‌ படைப்பு போட்டு தேங்காய்‌ 
உடைப்பார்‌. வணங்காமுடி பாண்டியன்‌ ஆகிய துரியோதனனுக்கு கர்ண 
பாண்டியன்‌ படைப்புப்‌ போட்டு தேங்காய்‌ உடைப்பார்‌. 

தீர்த்தம்‌ எடுத்து வருதல்‌ 


இரவு இரண்டு மணிக்கு தர்மர்‌ தாமிரபரணிக்குத்‌ தீர்த்தம்‌ எடுத்து வரச்‌ 
செல்லும்போது தன்‌ மந்திரியான வடமலையப்ப பாண்டியனுடன்‌ செல்வார்‌. 
இதேபோல கர்ண பாண்டியனுக்கும்‌ வடமலையப்ப பாண்டியன்‌ மநதிரியாகக 
கூட செல்வார்‌. மநீதிரி வடமலையப்ப பாண்டியன்‌ கையில்‌ தீப்பநதத்துடன்‌ 
செல்வார்‌. இவர்கள்‌ ஆற்றுக்குச்‌ சென்று தீர்த்தம்‌ எடுத்து திரும்பி கோவிலுக்கு 
வரும்‌ போது யாரும்‌ எதிரில்‌ இருக்க மாட்டார்கள்‌. ஆற்றில்‌ தீர்த்தம்‌ 

எடுத்துக்கொண்டு மணி அடித்துக்‌ கொண்டு வரும்‌ இவர்கள்‌ இருவரும்‌ அவரவர்‌ 
படைப்பு முன்பு செல்வார்கள்‌. முகத்தில்‌ துணி மூடப்பட்டிருக்கும்‌. இவர்கள்‌ 
யாரையும்‌ நேருக்கு நேர்‌ பார்க்காமல்‌ செல்வார்கள்‌. 


அதிகாலை 3:00 


துரோணாச்சாரியார்‌ வணங்காமுடி பாண்டியன்‌ மற்றும்‌ இடமலைப்‌ பாண்டியன்‌ 
ஆகியோரை தாமிரபரணி ஆற்றுக்கு மநீதிரி பெரியபாண்டியன்‌ அழைத்துச்‌ 
செல்வார்‌. மநதிரி தீப்பந்தம்‌ பிடித்துவர துரோணாச்சாரியார்‌ வணங்காமுடி 
பாண்டியன்‌ ஆகிய துரியோதனின்‌ முகத்தில்‌ துணியைப்‌ போட்டு மூடிக்‌ 
கொண்டு நேரடியாக விளக்க்கு முகம்‌ பார்ப்பார்கள்‌. இந நிகழ்வுடன்‌ 
ஞாயிற்றுக்ழெமைக்குரிய விழா நிறைவு பெறுகிறது. 


திங்கள்கிழமை காலை 1] மணிக்குரிய நிகழ்வு 


தெற்குப்‌ பக்கம்‌ உள்ள கூடம்‌ முன்பு பாண்டவர்களுக்கும்‌ வடக்குப்‌ பக்கம்‌ உள்ள 


கூடம்‌ முன்பு கெளரவர்களுக்கும்‌ பொங்கல்‌ வைப்பார்கள்‌. தர்மர்‌ பானையை 
அர்ச்சுனன்‌ வைப்பார்‌ வணங்காமுடி பாண்டியன்‌ துரியோதனன்‌ பானையை 
கர்ண பாண்டியன்‌ வைப்பார்‌. ஒவ்வொரு கூடம்‌ முன்பும்‌ பொங்கல்‌ வைத்து 
எடுத்து கூடத்துக்கு முன்பு வைத்து விட்டு எல்லோரும்‌ வீட்டுக்குச்‌ சென்று 
விடுவார்கள்‌. வீட்டிற்குச்‌ சென்ற அவர்கள்‌ புத்தாடை உடுத்திக்‌ கொண்டு 
கோயிலுக்கு வந்து அந்த சாமிக்கு முன்பு அவரவர்‌ நேர்ததிக்கடன்களை 
செலுத்துவர்‌. அதன்பிறகு தர்மருக்கு வெண்‌ குடை பிடித்து வர எல்லோரும்‌ 
கோட்டையைச்‌ சுற்றி ஆட்டத்துடன்‌ நடந்து வருவார்கள்‌. தரணர்‌, ஆதிநிதத 
குடும்பன்‌ வழி நாடு செழிக்க மக்கள்‌ நோய்‌ நொடி இல்லாமல்‌ வாழ ஊரை 
நோக்கி விபூதி போடுவார்‌ இதேபோல்‌ கவுரவர்கள்‌ வழியில்‌ வணங்காமுடி 
பாண்டியன்‌ (வெள்ளை பாண்டி குடும்பன்‌) வெண்குடைபிடித்து வர 


கோட்டையைச்‌ சுற்றி ஆட்டதுடன்‌ நடந்து வந்து நாடு செழிக்க மக்கள்‌ வாழ 
விபூதி போடுவார்கள்‌. 


பூக கொடை எடுத்தல்‌ மாலை 4 மணி நிகழ்வு 


குந்தி தேவிக்கு தர்மர்‌ பூவால்‌ முகத்தை துடைத்து விடுதல்‌ நடைபெறும்‌. மஞ்சள்‌ 
குங்குமம்‌ கலந்த பிரசாதம்‌ படைக்கப்படும்‌. தர்மர்‌ வெள்ளை உடை 
உடுத்திக்கொண்டு இந்தக்‌ காரியங்களைச்‌ செய்வார்‌ குநீதிதேவிக்குப்‌ 
படைக்கப்பட்ட இநத பிரசாதத்தை எல்லோரும்‌ வாங்கிச்‌ செல்வார்கள்‌. இதைப்‌ 


பூசிக்‌ கொண்டால்‌ நோய்‌ நொடியில்லாமல்‌ எவ்வித காத்து கருப்பு அண்டாமல்‌ 
வாழலாம்‌ என்ற நம்பிக்கை வழக்கிலுள்ளது. பிரசாதத்தைப்‌ பெற்றுக்‌ கொள்ள 
அனைத்து சமூக மக்களும்‌ வநீது போட்டி போடுவார்கள்‌. இதைப்போல 

காநீதாரியம்மனுக்கு கர்ண பாண்டியன்‌ வெள்ளை உடை உடுத்தி பூக்‌ கொடை 
எடுப்பார்‌ இந நிகழ்வு முடிந்ததும்‌ போருக்கு எல்லோரும்‌ ஆயதீதமாவார்கள்‌. 


மகாபாரதப்‌ போர்‌ மாலை 5 மணி 


மகாபாரத யுத்தம்‌ தொடங்கும்‌ முன்பு கோயிலில்‌ உள்ள பெண்கள்‌ குழநதைகள்‌ 
வயதானவர்கள்‌ ஆகியோரை வெளியே அனுப்பி விடுவார்கள்‌. போருக்கான 
உடை அணிந்து காட்சி அளிப்பார்கள்‌. இடுப்பில்‌ வெள்ளிக்கொடி அணிந்து 
கையில்‌ பிரம்புடன்‌ வருவார்கள்‌. இங்கே பிரம்பை வாளுக்கான 
அடையாளமாகக்‌ கொள்கின்றனர்‌ அர்ஜுனனும்‌ கர்ணனும்‌ மட்டும்‌ கையில்‌ 
வாளுடன்‌ காட்சி தருகின்றனர்‌ பஞ்சபாண்டவர்களின்‌ மந்திரியான தென்மலை 
பாண்டியனும்‌ வடமலை பாண்டியனும்‌ வேல்‌ கம்புடன்‌ இருப்பார்கள்‌. 
அதைப்போல்‌ அவர்களின்‌ மநதிரிகளான சின்ன புலிப்‌ பாண்டியனும்‌ பெரியபுலி 
பாண்டியனும்‌ கையில்‌ வேல்‌ கம்பு வைதீதிருப்பார்கள்‌. 


போர்‌ தொடங்கியவுடன்‌ பாண்டவர்களால்‌ கெளரவர்கள்‌ பக்கம்‌ இருக்கும்‌ 
ஆடுகள்‌ வெட்டப்பட்டு வேல்‌ கம்புகளால்‌ குத்தப்படும்‌. இதுபோல 
கெளரவர்களும்‌ பாண்டவர்கள்‌ பக்கம்‌ இருக்கும்‌ மாடுகளை வெட்டி வேல்‌ 
கம்பால்‌ குத்துவார்கள்‌. இப்படி கோயிலின்‌ உள்ளே போர்க்களக்‌ காட்சி நடக்கும்‌. 
இப்படி போர்‌ முடிந்தவுடன்‌ உடலிலுள்ள ஆட்டின்‌ ரத்தத்தை சுத்தம்‌ செய்யவும்‌ 
வெற்றியைக்‌ கொண்டாடவும்‌ தாமிரபரணி நதியில்‌ குளித்துவிட்டு அதே. 
ஆற்றில்‌ மீன்‌ வேட்டையாடுகின்றனர்‌. 


a ராசாவுக்கு பன்றி ப பலி கொடுக்கிக்றார்கள்‌. வை அக 
பாண்டியன்‌ கூடத்தில்‌ இருந்து 10 அடிக்கு முன்பே பன்றி வெட்டப்பட்டு உடனே 
அவ்விடத்தைவிட்டு அப்புறப்படுததப்படும்‌. அடுத்து போர்‌ முடிந்த 
அடையாளத்தைக்‌ குறிக்கும்‌ வகையில்‌ யுத்தத்தில்‌ இறந்தவர்களைத்‌ தேடும்‌ 
நிகழ்வு நடக்கும்‌. அப்போது விளக்குகள்‌ அணைக்கப்பட்டு எல்லோரும்‌ 
தீப்பந்தம்‌ பிடித்துக்‌ கொண்டு அவரவர்‌ ஆட்டுக்குட்டியைத்‌ தேடுவார்கள்‌. அதை 
அடையாளம்‌ கண்டு எடுத்துக்கொண்டு ஊருக்குள்‌ சென்று விடுவர்‌ கடைசியில்‌ 
உலகத்தில்‌ உள்ள அனைத்து ஜீவராசிகளும்‌ நலமுடன்‌ வாழ வரம்‌ கொடுக்கும்‌ 
நிகழ்வுடன்‌ பாண்டியராஜன்‌ கோவில்‌ திருவிழா நிறைவு பெறுகிறது. 

சொல்லாக்கம்‌ - நெறிமுறையும்‌ வழிமுறையும்‌ 
(நூல்‌ திறனாய்வு) 
- மதிப்புறு முனைவர்‌ புதேரி தானப்பன்‌, புது டெல்லி 
நூற்பெயர்‌: "சொல்லாக்கம்‌ - நெறிமுறையும்‌ 
வழிமுறையும்‌” 


ஆட்சித்‌ தமிழறிஞர்‌ இலக்குவனார்‌ திருவள்ளுவன்‌ அவர்கள்‌, 
"சொல்லாக்கம்‌ - நெறிமுறையும்‌ வழிமுறையும்‌” என்னும்‌ 
நூலொன்றை வெளியிட்டுள்ளார்‌ இது கலைச்‌ சொற்கள்‌ 
தொடர்பான ஒன்பது கட்டுரைகளின்‌ தொகுப்பு நூலாகும்‌. 


இந்த நூலில்‌ உள்ள ஒவ்வொரு கட்டுரையும்‌ என்ன 


சொல்லுகிறது என்பதைச்‌ சொல்லும்‌ கட்டுரையாக 
'முன்னுரை' என்னும்‌ முதற்‌ கட்டுரை அமைந்துள்ளது. 

இக்‌ கட்டுரைகள்‌ யாவும்‌ கலைச்‌ சொற்கள்‌ தொடர்பானவையே. எனினும்‌ 
இந்நூல்‌ கலைச்‌ சொற்கள்‌ குறித்து எழுதப்பட்ட தனி நூல்‌ அல்ல. ஆயினும்‌ 
கலைச்‌ சொற்கள்‌ குறித்த நல்ல புரிதலை அளிக்கக்‌ கூடியதாக இந்நூல்‌ 
விளங்குகிறது. எனவே சொல்லாக்க ஆர்வலர்களுக்கு இந்நூல்‌ பெரிதும்‌ 
பயன்படும்‌. இந்நூலின்‌ முன்னுரையே ஒரு கட்டுரை போலப்‌ பரிணமிக்கிறது. 
முதற்‌ கட்டுரையாகவும்‌ அமைநீதுள்ளது. 


"கலைச்‌ சொல்‌ விளக்கம்‌” என்னும்‌ இரண்டாம்‌ கட்டுரை, காலந்தோறும்‌ கலைச்‌ 
சொல்‌ குறித்த இலக்கியப்‌ பதிவுகள்‌, கலைச்‌ 
சொற்கள்‌ அமையும்‌ முறை, பிற சொல்‌ 
கலப்பின்றி இருக்க வேண்டியதன்‌ 
இன்றியமையாமை, கலைச்‌ சொற்கள்‌ 
வழக்காற்றில்‌ நிலைக்க வேண்டிய பண்புகள்‌ 
முதலியன விளக்கப்பட்டுள்ளன. " 


கலைச்‌ சொல்‌ என்றால்‌ என்ன? 


ஒரு சொல்லின்‌ பொருள்‌ வெளிப்படையாகக்‌ 
குறித்தால்‌ அது இயல்பான சொல்‌. 


அச்‌ சொல்‌ வேறு பொருளை உணர்த்தினால்‌ அது 
கலைச்‌ சொல்‌. 


இலக்குவனார்‌ திருவள்ளுவன்‌ - 

காலந்தோறும்‌ கலைச்‌ சொற்கள்‌ பற்றிய ஆழ்ந்த சிந்தனை தமிழறிஞர்களுக்கு 
இருந்துள்ளது. இதற்குத்‌ தொல்காப்பியர்‌ நன்னூலார்‌ இளம்பூரணர்‌ 
சேனாவரையர்‌ போன்றோர்‌ சான்றாவந்‌ விடுதலைப்புலிகள்‌ கலைச்‌ 
சொற்களைப்‌ பல தளங்களிலும்‌ எடுத்துச்‌ சென்றனர்‌. 


கலைச்‌ சொற்கள்‌, 


1) விகுதி சேர்த்தல்‌. 

2) தொகையாக்கல்‌. 

3) கூட்டுச்‌ சொல்‌ அமைத்தல்‌. 

4) பிற மொழிச்‌ சொற்களைக்‌ கையாளுதல்‌. 

5) ஒலி பெயர்ப்புச்‌ சொற்களைக்‌ கையாளுதல்‌. 

போன்ற வகைமைப்பாடுகளைக்‌ கொண்டு அமைகின்றன. 

இவற்றுள்‌ பிறமொழிச்‌ சொற்களைக்‌ கையாளும்‌ முறையையும்‌ ஒலி பெயர்ப்பு 
முறையையும்‌ அடியோடு தவிர்க்க வேண்டும்‌ என்று இலக்குவனார்‌ 
திருவள்ளுவன்‌ அவர்கள்‌ கூறுகிறார்‌. ஒருக்கால்‌ தவிர்க்க இயலாமல்‌ பயன்படுத்த 
நேரிட்டால்‌, பெயர்ச்‌ சொற்களில்‌ அமைநத கலைச்சொற்கள்‌ தவிர பிறவற்றை 
நாம்‌ தமிழிலேயே குறிப்பிட வேண்டும்‌ என்கிறார்‌. 

சில காரணங்களால்‌ சில தமிழ்ச்‌ சொற்களைப்‌ பயன்படுத்தும்போது அடைப்புக்‌ 
குறிக்குள்‌ அயற்‌ சொல்லைக்‌ குறிக்க வேண்டும்‌. மாறாக, அயற்‌ சொற்களை 
அப்படியே கையாளுதல்‌ கூடாது. அப்படிக்‌ கையாள நேரிட்டால்‌ அயல்‌ 
எழுத்துகளை நீக்கி தமிழ்‌ வரி வடிவங்களிலேயே குறிக்க வேண்டும்‌ என்றும்‌ 
கூறுகிறார்‌. 


கலைச்‌ சொற்கள்‌ வழக்காற்றில்‌ நிலைக்க வேண்டுமானால்‌ அவற்றுக்கு, 


1) செறிவு, 2) பொருள்‌ விளக்கம்‌, 3) தெளிவு, 4) பாகுபாடு உடைமை, 5) தமிழ்‌ 
நிலமெங்கும்‌ பயன்படும்‌ பொதுமை ஆகிய பண்புகள்‌ இருக்க வேண்டும்‌ 
என்றும்‌ வலியுறுத்துறொர்‌. 

இவ்வாறெல்லாம்‌ இருந்தால்தான்‌ கலைச்‌ சொற்கள்‌ பெருகும்‌ என்றும்‌ 
கூறுகிறார்‌. தமிழ்க்‌ கலைச்சொல்லாக்க வல்லுநர்கள்‌ இவற்றையெல்லாம்‌ 
மனதில்‌ நிறுத்தி கலைச்‌ சொல்லாக்கப்‌ பணிகளில்‌ ஈடுபட வேண்டும்‌. 
மூன்றாவதாக உள்ள "கலைச்‌ சொல்லாக்க நெறிமுறைகள்‌” என்னும்‌ 
கட்டுரையில்‌, தமிழ்‌ மொழியில்‌ உருவாக்கப்படும்‌ கலைச்‌ சொற்கள்‌ எவ்வாறு 
அமைந்துள்ளன? எவ்வாறு அமையவேண்டும்‌? என்பது பற்றி 

சொல்லப்படுகிறது. மொழி பெயர்ப்பாளர்களுக்கு இது மிகவும்‌ 
இன்றியமையாத ஒன்றாகும்‌. 

தமிழ்‌ நாட்டில்‌ தமிழ்மொழி, கல்வி மொழியாக இல்லை. எனவே கலைச்‌ 
சொற்களின்‌ தேவை குறைந்துள்ளது. கலைச்‌ சொற்கள்‌ என்பவை ஒரு பொருளை 
விளக்குவனவாக இல்லாமல்‌ சுருங்கிய சொல்லாக அமைய வேண்டும்‌ என இக்‌ 
கட்டுரை எடுத்துச்‌ செல்லுகிறது. 


சுருங்கிய சொல்லாக இல்லாத கலைச்‌ சொற்கள்‌ அதன்‌ பயன்பாட்டை 
இழக்கின்றன. இவை பெரும்பாலும்‌ ஆங்கிலத்தில்‌ தரப்படும்‌ பொருள்‌ 
விளக்கத்தைத்‌ தமிழில்‌ சொல்வதாக அமைந்துள்ளதே தவிர அப்‌ பொருளை 
உணர்த்தும்‌ சொல்‌ வடிவை அவை பெறுவதில்லை. அதனால்‌ அச்‌ சொற்களின்‌ 
பயன்பாடு குறைந்து ஆங்கிலச்‌ சொற்களின்‌ பயன்பாடே மிகுதியாதிறது. 
ஆகையால்‌ கலைச்‌ சொற்கள்‌ ஏற்றதாகவும்‌ எளிமையானதாகவும்‌ இருக்க 
வேண்டும்‌ என்றும்‌ இக கட்டுரை வலியுறுத்துகிறது. 


ஆங்கிலத்தில்‌ உள்ள சொற்களுக்குத்‌ தமிழ்ச்‌ சொற்களைத்‌ தேடாமல்‌ தமிழில்‌ 
உள்ள கலைச்‌ சொற்களுக்கு ஏற்ற ஆங்கிலக்‌ கலைச்‌ சொற்களைக்‌ கண்டறிய 
வேண்டும்‌ என்று கட்டுரை ஆசிரியர்‌ கூறுகிறார்‌. 


தமிழ்‌ மொழியில்‌ ஏராளமான கலைச்‌ சொற்கள்‌ இருக்கின்றன. அவற்றை 
உணராமல்‌ அயற்‌ சொற்களுக்கான கலைச்‌ சொற்களைத்‌ தேடி நேரத்தை 
வீணாக்குகிறோம்‌. அதனைத்‌ தவிர்க்க வேண்டும்‌. அந்நேரங்களில்‌ பின்வரும்‌ 
கருதீதுகளை நாம்‌ நமது சிநீதையில்‌ நிறுதீத வேண்டும்‌. 

1) அறிவியல்‌ வளர்ச்சிக்கு மீளாக்கச்‌ சொற்கள்‌ மிகுதியும்‌ வேண்டப்படுகின்றன. 


2) ஒரு சொல்‌ நமக்குப்‌ பிடித்துள்ளதா இல்லையா என்பது முதன்மையானதல்ல. 
அச்சொல்‌ ஏற்றவாறு பயன்படுத்தக்‌ கூடியதாக உள்ளதா என்பதுதான்‌ 
முதன்மையானது. 


3) எந்தக்‌ கலைச்‌ சொல்‌ பயன்பாட்டில்‌ நிலைத்துவிட்டதோ அந்தக்‌ கலைச்‌ 
சொல்லையே எல்லோரும்‌ ஏற்றுக்‌ கொள்வதில்‌ தவறில்லை. 


4) சில சொற்கள்‌ காலப்‌ போக்கில்‌ மாறிக்‌ கொண்டே வரும்‌. சான்றாக, 
பொருளியல்‌ என்னும்‌ சொல்‌ முதலில்‌ வெவ்வேறு பெயர்களில்‌ 
அழைக்கப்பட்டுப்‌ பின்னர்‌ செல்வ நூல்‌ என்று சொல்லப்பட்டது. பின்னர்‌ 
பொருளாதாரம்‌ எனப்பட்டது. இப்போது அது பொருளியல்‌ என 
அழைக்கப்படுகிறது. 

5) அறியாமையால்‌ சில சொற்கள்‌ தவறாகப்‌ பயன்படுத்தப்பட்டு வருகின்றன. 


அவற்றில்‌ ஒன்று தானி என்பது. ஆட்டோ என்பதற்கு தானி என்பது பொருள்‌ 
அல்ல. ஆகவே இது தவறு. 

டி பயன்பாட்டுக்கு வராத எந்த ஒரு கலைச்‌ சொல்லும்‌ நிலைதீது நிற்காது. 
சொல்லைப்‌ புரிந்து கொண்டு படைக்காமல்‌ சொல்லுக்குச்‌ சொல்‌ என்ற நேர்‌ 
முறையில்‌ ஆக்கப்படும்‌ கலைச்‌ சொற்களும்‌ தமிழ்ச்‌ சொற்களைக்‌ கையாளாமல்‌ 
ஒலி பெயர்ப்புச்‌ சொற்களாக மூலச்‌ சொற்களைக்‌ கையாளுவதும்‌ கலைச்‌ சொல்‌ 
பெருக்கத்திற்குத்‌ தடையாக உள்ளன. 


7) ஆங்கிலச்‌ சொற்களுக்கு ஏற்ற தமிழ்க்‌ கலைச்‌ சொற்களைத்‌ தேடாமல்‌ தமிழ்ச்‌ 
சொற்களுக்கு ஏற்ற கலைச்‌ சொற்களை ஆங்கிலத்தில்‌ தேட வேண்டும்‌. 


8) கலைச்‌ சொற்கள்‌ நீண்ட தொடராக இல்லாமல்‌ சுருக்கமான சொல்லாக 
அமைய வேண்டும்‌. 


9) சொல்‌, இடத்திற்கு ஏற்ற பொருளைத்‌ தரும்‌ என்பதை அறிந்து பயன்படுத்த 
வேண்டும்‌. 

10) தமிழ்ச்‌ சொற்களையே பயன்படுத்த வேண்டும்‌ என்ற ஆர்வம்‌ 
உள்ளவர்களுக்கும்‌ அயற்‌ சொற்களின்‌ மீது நாட்டம்‌ செல்லுகிறது. இது கூடாது. 


11) நமக்குச்‌ சொற்‌ களஞ்சியமும்‌ வேண்டும்‌, அதே நேரம்‌ சொற்றொடர்‌ பொருள்‌ 
தொடர்களஞ்சியமும்‌ வேண்டும்‌. 


12) ஒரு சொல்‌ ஒரு பொருள்‌ என்ற முறையில்‌ கலைச்‌ சொற்கள்‌ அமைய 
வேண்டும்‌. அப்போதுதான்‌ பொருள்‌ குழப்பம்‌, பொருள்‌ மயகீகம்‌, பொருள்‌ 
ஐயம்‌ ஆகியவை ஏற்படாது. 


கலைச்‌ சொல்லாக்கத்தில்‌ ஈடுபடுபவர்கள்‌ இந்தக்‌ கட்டுரையாளர்‌ இலக்குவனார்‌ 
திருவள்ளுவன்‌ அவர்கள்‌ சொல்லுவதை நெஞ்சில்‌ நிறுத்த வேண்டும்‌: 


மூலச்‌ சொல்லுக்கு நேரான மொழிபெயர்ப்புச்‌ சொல்லை ஆக்கக்‌ கூடாது. 
மாறாக, 


மூலப்‌ பொருளுக்கு ஏற்ற மொழிபெயர்ப்புச்‌ சொல்லையே ஆக்க வேண்டும்‌. 
அச்சொல்‌ செறிவாயும்‌ செவ்விதாயும்‌ இருத்தல்‌ வேண்டும்‌. 


பயன்பாட்டைக்‌ கருத்தில்‌ கொண்டு ஆக்க வேண்டும்‌. 


நன்னூலார்‌ கூறும்‌ பத்துக்‌ குற்றங்கள்‌ இல்லாதிருத்தலும்‌, 
பத்து அழகுகளில்‌ ஒன்றாய்‌ அமைவதும்‌ நலம்‌. 

அயற்‌ சொல்‌ கலப்பை அறவே நீக்க வேண்டும்‌. 
இலக்கியங்களில்‌ இருந்தே கலைச்‌ சொற்களைத்‌ தெரிவு செய்ய வேண்டும்‌. 
இலக்கியங்களில்‌ இருந்து கலைச்‌ சொற்களை மீளாக்கம்‌ செய்ய வேண்டும்‌. 
சிறந்த கலைச்‌ சொற்களே சிறநத நூலுக்கு அடிப்படை. 
சொற்‌ சிக்கனம்‌ என்பது மொழிக்குச்‌ சிறப்பாகும்‌ என்று எடுத்துரைக்கும்‌ 
கட்டுரையாளர்‌, ஒரு சொல்‌ குறிப்பிட்ட ஒரு துறையில்‌ ஒரு பொருளை மட்டும்‌ 
விளக்கும்‌ வகையிலும்‌ பிற துறைகளில்‌ வெவ்வேறு பொருளை விளக்கும்‌ 
வகையிலும்‌ அமையலாம்‌. அதேநேரம்‌ ஒரு துறையில்‌ ஒரு சொல்லே வெவ்வேறு 
இடங்களில்‌ வெவ்வேறு பொருள்களில்‌ கையாளும்‌ நிலை இருக்கக்‌ கூடாது 
என்பதையும்‌ வலியுறுத்துகிறார்‌. 
எடுத்துக்காட்டாக ஆங்கிலத்தில்‌ ௦ என்னும்‌ சொல்‌ //24/ ற௦5£ என்னும்‌ இடத்தில்‌ 
விளக்குக்‌ கம்பத்தைக்‌ குறிக்கிறது. ஆனால்‌ இதே சொல்‌ heck ற என்னும்‌ 
இடத்தில்‌ தணிக்கைச்‌ சாவடியைக குறிக்கிறது. இந்த நிலை கூடாது என்று 
கூறுகிறார்‌. 
ஆங்கிலத்தில்‌ ஒரே சொல்‌ வெவ்வேறு இடங்களில்‌ வெவ்வேறு பொருள்களில்‌ 


பயன்படுததப்படுறெது. ௭. கா. Bil! என்பது பறவையின்‌ அலகு என்பதையும்‌ 
பொருள்‌ வாங்கும்போது தருகின்ற விலைப்பட்டியலையும்‌ குறிக்கிறது. ஆனால்‌ 
தமிழில்‌ இடத்துக்கு ஏற்ப, பொருளுக்கு ஏற்பத்‌ தனித்தனிச்‌ சொற்கள்‌ 
கையாளப்படுகிறன. இதுவும்‌ தமிழுக்கு உரிய சிறப்புகளில்‌ ஒன்றுதான்‌. 


இற்றை நாளில்‌, தமிழில்‌ சொல்லாழமிக்கக்‌ கட்டுரைகளை வரைவதில்‌ 
முனைவர்‌ இலக்குவனார்‌ திருவள்ளுவன்‌ அவர்கள்‌ முன்‌ நிற்கிறார்‌ எனக்‌ 
கருதுகிறேன்‌. 


எடுத்துக்காட்டாக, இக்‌ கட்டுரையின்‌ 32 ஆம்‌ பக்கம்‌: "கூட்டுச்‌ சொற்கள்‌ நீளமாக 
அமைகின்றன”. 


"மூலச்‌ சொல்லை நாம்‌ பழக்கத்தின்‌ | 
காரணமாகச்‌ சுருக்கிப்‌ பயன்படுத்தி 
வருகிறோம்‌." 


"ஆனால்‌ சொல்லாக்கம்‌ அல்லது 
மொழிபெயர்ப்பு செய்யும்‌ பொழுது 
மூலக்‌ கூட்டுச்‌ சொல்லைத்தான்‌ 
கருத்தில்‌ கொள்ள வேண்டி வரும்‌." 

போன்ற பல இடங்களில்‌ எடுத்துக்‌ காட்டுகள்‌ 
தேவைப்படுகிறன என்பதைக்‌ கட்டுரை ஆசிரியர்‌ 
கவனத்தில்‌ கொள்ள வேண்டும்‌. 


இந்தக்‌ கட்டுரையை நுனிப்புல்‌ மேய்வதுபோல்‌ 
படித்தால்‌ விளங்கிக்‌ கொள்ள முடியாது. மாறாக 
நிதானமாக, ஆழ்நது, பொருள்‌ புரிந்து படித்தால்‌ 
மட்டுமே விளங்கிக்‌ கொள்ள முடியும்‌. 


"சங்க இலக்கியக்‌ கலைச்சொற்களின்‌ மீள்‌ 
பயன்பாடும்‌ - மீளாக்கமும்‌" என்னும்‌ நான்காம்‌ 
கட்டுரையில்‌ கலைச்‌ சொற்களைப்‌ 
பயன்படுத்துவோரின்‌ தமிழ்‌ அறிவு பற்றி 
ஆசிரியர்‌ பேசுகிறார்‌. 


ட்ட | | ஸ்தி வெவ்வேறு துறையைச்‌ சார்ந்தவர்கள்‌ தங்களது 
= . தமிழ்‌ நூல்களில்‌ கலைச்சொற்களை 
ஆர்வத்தோடு பயன்படுத்தி வருகின்றனர்‌. ஆனால்‌ அவர்களுக்குச்‌ சரியான 
தமிழறிவு இன்மையால்‌ சரியான கலைச்சொற்களைப்‌ பயன்படுத்தாமல்‌ 
ஒலிபெயர்ப்புச்‌ சொற்களையும்‌ பிறமொழிச்‌ சொற்களையுமே 
பயன்படுத்துனெறனர்‌ என்று தமது ஆதங்கதீதைத்‌ தெரிவிக்கும்‌ இவர்‌, 


கலைச்சொற்களைப்‌ பயன்படுத்தும்‌ ஆர்வலர்களுக்குக்‌ கலைச்சொற்களைப்‌ 
பற்றியும்‌ கலைச்சொற்களைம்‌ பயன்படுத்தும்‌ முறை பற்றியும்‌ அவற்றின்‌ 
பயன்பாடு பற்றியும்‌ கலைச்சொற்கள்‌ சரியான முறையில்‌ 
பயன்படுத்தாவிட்டால்‌ தமிழுக்கு ஏற்படும்‌ இழுக்கு பற்றியும்‌ பழஞ்‌ 
சொற்களின்‌ மீள்‌ பயன்பாடு பற்றியும்‌ மீளாக்கம்‌ பற்றியும்‌ இக்கட்டுரையில்‌ 
விதநீதோதுகிறார்‌ 


சங்க இலக்கியச்‌ சொற்களில்‌ இருநது கலைச்‌ சொற்களைத்‌ தெரிவு செய்தலும்‌ 
வேண்டும்‌; மீட்டுருவாக்கம்‌ செய்தலும்‌ வேண்டும்‌. தேடுதல்‌, அறிதல்‌, 
பொருத்தல்‌, ஆக்கல்‌ என்பன கலைச்சொல்லுக்கு அடிப்படையாகும்‌. 

தமிழ்ப்‌ பயன்பாட்டில்‌ ஆர்வம்‌ உள்ளதாக வெளிப்படுத்திக்‌ கொள்ளும்‌ பலர்‌ 
எளிமை கருதிப்‌ பிற சொற்களைப்‌ பயன்படுத்துவதே சரி என்னும்‌ 
நிலைப்பாட்டில்‌ உள்ளனர்‌ இத்தகையோர்‌ தமிழ்ப்‌ பகைவர்களைவிடக்‌ 
கொடியோர்‌ எனலாம்‌. 


விலை மதிப்பில்லாத தமிழ்ச்‌ சொற்‌ செல்வங்கள்‌ நமது மொழியில்‌ ஏராளமாக 
உள்ளன. இதனை விடுத்து, நம்மைவிட வறிய மொழியிடம்‌ ஏன்‌ கடன்‌ வாங்க 
வேண்டும்‌? என்னும்‌ வினாவை இலக்குவனார்‌ திருவள்ளுவன்‌ அவர்கள்‌ 

எழுப்புகிறார்‌. இந்த வினாவுக்கு யாரால்‌ விடையளிக்க முடியும்‌? வினா 
நியாயம்தானே? 


தமிழ்ச்‌ சொல்‌ வளத்திற்கு வங்கியாகப்‌ பெரிதும்‌ உதவுவது சங்க இலக்கியச்‌ 
சொற்களேயாகும்‌. சங்க இலக்கியத்திலிருநது வேளாணியற்‌ சொற்கள்‌, வானியற்‌ 
சொற்கள்‌, ஆட்சியியற்‌ சொற்கள்‌, மருத்துவ இயற்‌ சொற்கள்‌, கணக்கியற 
சொற்கள்‌, பிற அறிவியற்‌ சொற்கள்‌ போன்ற பல்வேறு இயற்‌ சொற்களை 
அடையாளம்‌ காண வேண்டும்‌. இச்‌ சொற்களை நாம்‌ முழுமையாகப்‌ 
பயன்படுததிக்‌ கொள்ளவும்‌ வேண்டும்‌. 

நம்மிடையே ஒவ்வொரு சூழலுக்கும்‌ ஏற்ற தனித்தனிக்‌ கலைச்‌ சொற்கள்‌ 
இருக்கின்றன. அவ்வாறு உள்ளபோது ஒரு சொல்லையே பல பொருள்களில்‌ 
பயன்படுத்தும்‌ போக்கினை மாற்ற வேண்டும்‌ என்று கட்டுரை ஆசிரியர்‌ 
வலியுறுத்துவதை யாரும்‌ குற்றப்‌ பார்வையுடன்‌ பார்க்க மாட்டார்கள்‌. 


ஐந்தாவது கட்டுரை, "ஒரு சொல்‌ - பல்‌ பொருள்‌ கலைச்‌ சொல்லாக்க வளர்ச்சிக்குத்‌ 
தடைக்கல்‌" என்பதாகும்‌. 


ஒரே பொருளைச்‌ சுட்டும்‌ பல்வேறு சொற்களும்‌ பல்வேறு பொருள்களை 
உணர்த்தும்‌ ஒரே சொல்லும்‌ பிற மொழிகளைப்‌ போலவே தமிழ்‌ மொழியிலும்‌ 
உண்டு. ஆனால்‌ தமிழில்‌ இது மிகுதியாக உள்ளது. இதனைத்‌ தவிர்க்க வேண்டும்‌. 
கலைச்சொல்லாக்கம்‌ செய்பவர்கள்‌ இதனைக்‌ கருத்தில்‌ கொண்டு ஒவ்வொரு 
சொல்லுக்கும்‌ வெவ்வேறு பொருள்‌ தரும்‌ சொற்களைக்‌ கண்டுபிடிக்க வேண்டும்‌ 
என்று இலக்குவனார்‌ திருவள்ளுவன்‌ அவர்கள்‌ கூறுகிறார்‌ 


எடுத்துக்காட்டாக, Police, Security, Warden, Warde போன்ற பல ஆங்கிலச்‌ 
சொற்களுக்கும்‌ பொதுவாக நாம்‌ காவலர்‌ என்னும்‌ ஒரே சொல்லைப்‌ 
பயன்படுத்துவது வழக்கம்‌. இதற்கு மாறாகக்‌ காவல்‌ என்னும்‌ அடிப்படையில்‌ 
வெவ்வேறு சொற்களை உருவாக்க வேண்டும்‌ என்கிறார்‌. 


Police - காவலர்‌ 

Warder - அரணாளர்‌ 

Warden - பேணாளர்‌ 

Guard - காப்பாளர்‌ 

Guardian - ஓம்புநர்‌ 

Security - பாதுகாக்குநர்‌ 

Gate- keeper - ஓம்புநர்‌ 

Watchman - காவலாள்‌, காவலாளி 

இவ்வாறு நாம்‌ வகைப்படுத்திக்‌ கொண்டால்‌ எளிமையும்‌ சொற்‌ சிக்கனமும்‌ 
இருக்கும்‌ என்று ஏராளமான ஆங்கிலச்‌ சொற்களுக்கு ஏற்ற கலைச்‌ சொற்களை 
உருவாககிக காட்டுகிறார்‌. 


இவ்வாறு உருவாக்கித தந்து, எப்படிக்‌ கலைச்‌ சொற்களை உருவாக்க வேண்டும்‌, 
ஏன்‌ உருவாக்க வேண்டும்‌, அதனால்‌ ஏற்படும்‌ பயன்கள்‌ யாவை போன்றவற்றை 
மிக அழகாக விளக்கிச்‌ செல்லுகிறார்‌. இவ்வாறு அனைவரும்‌ ஒன்று கூடி தமிழ்ச்‌ 
சொற்களஞ்சியத்தை நிரப்ப வேண்டும்‌ என்று கட்டுரையை முடிக்கிறார்‌. 


மிக அருமையான கட்டுரை. புதிய புதிய சொற்களை உருவாக்கும்‌ முயற்சியில்‌ 
ஈடுபட்டு வரும்‌ சொல்லாய்வு அறிஞர்களும்‌ மொழிபெயர்ப்பாளர்களும்‌ 
பல்கலைக்கழக மாணவர்களும்‌ இக்கட்டுரையைத திரும்பத்திரும்பப்‌ படிப்பது 
பெரும்‌ பயனைத்‌ தரும்‌. 


"அருந்தமிழ்ச்‌ சொற்கள்‌ அனைத்தும்‌ அறிவியலே!” என்பது ஆறாவது 
கட்டுரையாகும்‌. 


அறிவியல்‌ என்றால்‌ ஆய்வகத்தில்‌ ஆய்வு செய்வது மட்டும்‌ அல்ல; "கூர்ந்து 
நோக்குவதாலும்‌ ஆய்வாராய்சசியாலும்‌ கண்டறியப்பட்டு முறைமைப்‌ 
படுத்தப்படும்‌” எல்லாமும்‌ அறிவியலே என்பது இலக்குவனார்‌ திருவள்ளுவன்‌ 
அவர்களின்‌ கோட்பாடாகும்‌. இந்தக்‌ கோட்பாடு சரியே என்று தோன்றுகிறது. 


"எல்லாச்‌ சொல்லும்‌ பொருள்‌ குறித்தனவே” என்னும்‌ தொல்காப்பியரின்‌ 
கூற்றுக்கிணங்க பொருள்‌ குறித்து அமையும்‌ சொற்கள்‌ யாவும்‌ அறிவியல்‌ தன்மை 
கொண்டிருப்பதுதான்‌ தமிழுக்கு உள்ள சிறப்புத்‌ தன்மை. ஆனால்‌ காலம்‌ செல்லச்‌ 
செல்ல பல சொற்களின்‌ அறிவியல்‌ தன்மை நமக்குப்‌ புரியாமல்‌ போய்விட்டது. 
எனினும்‌ இன்னும்‌ நம்மிடையே வழங்கும்‌ பல சொற்கள்‌ அறிவியலை 
உணர்த்துவதை உணர முடியும்‌ என்று கூறி சில சான்றுகளையும்‌ தருகிறார்‌. 


1) காற்று: உயிரினம்‌ வாழ்வதற்கு இன்றியமையாதது காற்று. இந்த அறிவியல்‌ 
உண்மையை உணர்ந்தமையால்‌ காற்று என்பதற்கு, 'உயிர்ப்பு' என மற்றொரு 
பெயரையும்‌ நம்‌ முன்னோர்கள்‌ வைத்தனர்‌. காற்று அங்கும்‌ இங்கும்‌ அசைவதால்‌ 
'சலனம்‌' எனப்பட்டது. உலவியதால்‌ 'உலவை' எனப்பட்டது. 


வடக்கில்‌ இருந்து வரும்‌ காற்று வடந்தை எனப்பட்டது. அது வாட்டும்‌ 
தன்மையால்‌ வாடை எனப்பட்டது. 


மேற்கே இருநது வருவதால்‌ அது மேல்‌ காற்று, எனப்பட்டது. அது கோடை. 
கிழக்கே இருநது வருவதால்‌ அது கீழ்க்‌ காற்று எனப்பட்டது. அது கொண்டல்‌. 


தெற்கே இருந்து வருவதால்‌ அது தென்றல்‌ எனப்பட்டது. 

ஓரிடத்தில்‌ எப்‌ பொருளும்‌ இல்லையெனில்‌ அது காலி இடம்‌. கால்‌-இ-காலி 
(கால்‌-காற்று]. 

உலவுவதால்‌ உலகம்‌ எனப்பட்டது. 

உருள்வதால்‌ சக்கரம்‌ எனப்பட்டது. 

கோள வடிவு உடையதால்‌ பூகோளம்‌ எனப்பட்டது. 

செநநிறத்தில்‌ உள்ளது செவ்வாய்‌ எனப்பட்டது. 

சூரிய மண்டலத்தின்‌ அருகில்‌ அதன்‌ வாயிலாக உள்ளதால்‌ புதன்‌ எனப்பட்டது. 
அகன்ற பரப்புள்ளதால்‌ வியாழன்‌ எனப்பட்டது. 

மிகுந்த ஒளி உள்ளதால்‌ வெள்ளி எனப்பட்டது. 

கரு நிறத்தில்‌ உள்ளதால்‌ காரி. (சனி) எனப்பட்டது. 

இப்படி ஏராளமான சொற்களுக்கு உள்ள அறிவியல்‌ தன்மையை அவர்‌ எடுத்துக 
காட்டுகிறார்‌ பிற்காலத்தில்‌ தமிழை அழிப்பதற்காக ஆரியர்கள்‌ பெரும்பாலான 
தமிழ்ச்‌ சொற்களை சமக்கிருதச்‌ சொற்களாக மாற்றி விட்டனர்‌ இனி வரும்‌ 
நாட்களில்‌ நாம்‌ வடமொழிச்‌ சொற்களை நீக்கி தூய தமிழ்ச்‌ சொற்களையே 
பயன்படுத்த வேண்டும்‌. 

ஏழாவது கட்டுரை, "இன்றைய தேவை குறுஞ்சொற்களே” என்னும்‌ தலைப்பில்‌ 
அமைந்துள்ளது. 

இது ஓர்‌அற்புதமான கட்டுரை. அறிவுக்கு அழகு சேர்க்கும்‌ கட்டுரை. நூறு கவிதை 
எழுதுவதை விட ஒரு புதிய கலைச்‌ சொல்லை உருவாகீகிப்‌ பார்க்கலாம்‌. ஒரு 
காவியத்தை எழுதி தமிழன்னையின்‌ இடுப்புக்கு ஓட்டியாணமாய்‌ 
அணிவிப்பதைவிட இப்படி ஒரு புதிய கலைச்‌ சொல்லை உருவாக்கி 
தமிழன்னையின்‌ விரலுக்கு ஒரு வைரக்கல்‌ மோதிரமாய்‌ அணிவிப்பதே 
சிறப்பாகும்‌. ஆகா, இக்‌ கட்டுரையை நினைக்க நினைக்க மனம்‌ 
இறும்பூதெய்துகிறது. 

"கலைச்‌ சொற்கள்‌ உருவாக்கப்படும்போது கூடியவரைத்‌ தனிச்‌ சொற்களாக 
அமைக்கப்பட வேண்டும்‌. இவை குறுஞ்சொற்களாக இருத்தல்‌ வேண்டும்‌. 
நெடுஞ்சொல்லுக்கு அஞ்சி அயல்‌ மொழியில்‌ உள்ள குறுஞ்‌ சொல்லையே 
எடுத்தாளக்‌ கூடாது” என்பதை வலியுறுத்துவதுதான்‌ இக்கட்டுரையின்‌ நோக்கம்‌. 
அயற்சொல்லுக்கு நேரான தமிழ்ச்‌ சொல்லை உருவாக்கும்போது அங்கே சொல்‌ 
மறைந்து தொடரே ஆட்சி செய்கிறது. அப்படி உருவாக்கப்படும்‌ தொடர்ச்‌ 
சொற்கள்‌ உரிய பயன்பாட்டை இழந்து விடுகின்றன. ஆகவே சுருக்கமான 

அயற்சொல்லே எளிதாக உள்ளது எனப்‌ பலரும்‌ கருதுவதால்‌ அயற்சொற்களே 
நிலைத்து விடுகின்றன. 


மேலும்‌ கீழ்க்காணும்‌ சொல்லாக்க நெறிமுறைகளைக்‌ கருத்தில்‌ கொண்டு 
கலைச்சொற்களை ஆக்க வேண்டும்‌ என்கிறார்‌ ஆட்சித்‌ தமிழறிஞர்‌. 


1) சொல்லுக்கு ஏற்ற சொல்லை அமைக்காமல்‌ பொருளுக்கு ஏற்ற சொல்லை 
அமைக்க வேண்டும்‌. 


2) சொல்‌ செறிவாயும்‌ செவ்விதாயும்‌ இருத்தல்‌ வேண்டும்‌. 


3) பண்பாட்டுப்‌ பின்னணியைக்‌ கருத்தில்‌ கொண்டு ஆக்கப்பெற வேண்டும்‌. 


4) நன்னூலார்‌ எடுத்துச்‌ சொல்லும்‌ குற்றங்கள்‌ பத்தும்‌ இல்லாமல்‌ அழகுகள்‌ 
பத்தும்‌ கொண்டதாக இருக்க வேண்டும்‌. 


5) அயற்‌ சொல்‌ கலப்பை அறவே நீக்க வேண்டும்‌. 
ட) எளிய பயன்பாட்டிற்கு வழிவகுக்கும்‌ வகையில்‌ இருக்க வேண்டும்‌. 


1938 ஆம்‌ ஆண்டிலேயே வெடிகள்‌, நீறியம்‌, நிறமியம்‌, பசியம்‌ போன்ற 
கலைச்சொற்கள்‌ குறுஞ்சொற்களாக உருவாக்கப்பட்டிருநதன. ஆனால்‌ 
இப்பொழுது 0௪ என்பதற்கு முடம்‌ நீக்க உதவும்‌ சாதனம்‌ என்று 
மொழிபெயர்க்கின்றனர்‌ இதற்கு மாறாக இதனை 'ஊன்றணி' எனலாமே 
என்கிறார்‌. 


தெரி பொருள்‌ என்னும்‌ அடிப்படையில்‌ கூட்டுச்‌ சொற்கள்‌ அமைந்து பின்னர்‌ புரி 
பொருள்‌ அடிப்படையில்‌ குறுஞ்சொல்லாக மாறுவதும்‌ உண்டு. 


சான்று: 0721 collector என்பது தெரி பொருள்‌ அடிப்படையில்‌ மாவட்டத்‌ 
தண்டல்‌ அலுவலர்‌ என்றும்‌ பின்னர்‌ மாவட்டத்‌ தண்டலர்‌ என்றும்‌ அதன்‌ பின்னர்‌ 
புரி பொருள்‌ அடிப்படையில்‌ மாவட்ட ஆட்சித்‌ தலைவர்‌ என்றும்‌ பின்னர்‌ 
மாவட்ட ஆட்சியாளர்‌ என்று மாறி அதன்பின்‌ மாவட்ட ஆட்சியர்‌ என்றும்‌ 
குறுஞ்சொல்லாக மாறியது. இவ்வாறு எல்லாச்‌ சொற்களும்‌ அமைய வேண்டும்‌. 
அதுதான்‌ சிறப்பு. கலைச்சொற்களை எவ்வாறு உருவாக்க வேண்டும்‌? அப்படி 
உருவாக்கும்‌ போது எதையெதை சிந்தனையில்‌ நிறுத்த வேண்டும்‌? என்பதை 
இக்கட்டுரை நமக்குச்‌ சொல்லித்‌ தருறெது. ஒரு சொல்லை வெற்றிகரமாக 
உருவாக்கி முடித்ததும்‌ மனதுக்கு ஒரு மனநிறைவு ஏற்படுகிறதே அதற்கு ஈடாக 
எதைச்‌ சொல்ல முடியும்‌? தமிழர்கள்‌ ஒவ்வொருவரும்‌ இந்தக்‌ கலைச்‌ 
சொல்லாக்கத்தைப்‌ புரிந்துகொள்வது தமிழன்னைக்குச்‌ சிறப்பு செய்வதாகும்‌. 


"திருக்குறளில்‌ கலைச்சொற்கள்‌” என்பது எட்டாவது கட்டுரையாக இடம்‌ 
பெற்றுள்ளது. 

திருக்குறளில்‌ உள்ள ஏராளமான சொற்கள்‌ 
இப்போது வழககிழநீது விட்டன என்பது 
நமக்குத்‌ தெரியும்‌. ஆனால்‌ அவை யாவும்‌ கலைச்‌ 
சொற்களாகவும்‌ உள்ளன; அச்‌ சொற்களை 


அடிப்படையாகக கொண்டு நம்மால்‌ 
கலைச்சொற்களை உருவாக்க முடியும்‌ என்று 
கட்டுரையாளர்‌ ஆணித்தரமாக 
எடுததியம்புகிறார்‌. 


திருக்குறளில்‌ உள்ள சொற்களை மூன்று 
வகையாகப்‌ பிரிக்கலாம்‌ என்கிறார்‌. 

1) திருக்குறளில்‌ உள்ள சொற்கள்‌ பிற சங்க 
இலக்கியங்களில்‌ இடம்‌ பெற்ற சொற்களாக 


அமைவன. 


2) பிற சங்க இலக்கியங்களில்‌ இடம்‌ பெறாவிட்டாலும்‌ அக்‌ காலமாக இருக்கக்‌ 


கூடிய சொற்கள்‌. 
3) புதிய சொற்கள்‌. 


திருக்குறளில்‌ இடம்‌ பெற்றுள்ள சில கலைச்சொற்களை இலக்குவனார்‌ 
திருவள்ளுவன்‌ அவர்கள்‌ எடுத்துக காட்டியுள்ளார்‌. திருக்குறளில்‌ 
பயன்படுத்தப்பட்டுள்ள, 


வாரி (குறள்‌ 14, 512) என்னும்‌ சொல்லுக்கு 500702 0717100112 என்று பொருள்‌. 


ஈட்டல்‌ (குறள்‌ 385), ஈட்டம்‌ (குறள்‌ 1003) என்னும்‌ சொல்லுக்கு Collection of wealth 
என்று பொருள்‌. 


ஆகாறு (குறள்‌ 478) என்னும்‌ சொல்லுக்கு லு 7 ௩௦௩௪ என்று பொருள்‌. 
போகாறு (குறள்‌ 478) என்னும்‌ சொல்லுக்கு Wa ௦7/12 என்று பொருள்‌. 


இவ்வாறே எழிலி, அரணறை, அதரி, அஞர்‌, இணர்‌ இலக்கம்‌, பொருள்வைப்‌ புழி 
போன்ற சொற்களையும்‌ கலைச்‌ சொற்களாகக கண்டுள்ளார்‌. இச்‌ சொற்களுக்கான 
பொருள்‌, துவக்கத்தில்‌ கடினமாகத்‌ தோன்றினாலும்‌ பழகப்‌ பழக அவை 
எளிமையாகிவிடும்‌. கலைச்சொல்லாக்கத்தின்‌ பார்வையோடு திருக்குறளைப்‌ 
பார்ப்பவர்களுக்கு ஏராளமான கலைச்சொற்கள்‌ கிடைக்கும்‌ என்பது திண்ணம்‌. 
அநதப்‌ பார்வையை எப்படிப்‌ பார்க்க வேண்டும்‌ என்று இலக்குவனார்‌ 
திருவள்ளுவன்‌ அவர்கள்‌ நமக்கு எடுத்துச்‌ சொல்லுகிறார்‌. 

"செவ்வியல்‌ இலக்கியங்களில்‌ கலைச்சொல்‌ மேலாண்மை” என்பது ஒன்பதாம்‌ 
கட்டுரை. இக்‌ கட்டுரை கீழே வரும்‌ செய்திகளை நமக்கு எடுத்துச்‌ செல்லுகிறது. 


"தமிழில்‌ அளவில்லாத கலைச்சொற்கள்‌ தேவைப்படுகின்றன. இக்‌ கலைச்‌ 
சொற்களை உருவாக்கப்‌ பழந்தமிழ்ச்‌ சொற்களை மீட்டுருவாக்கம்‌ செய்தாலே 
போதும்‌. 


"வற்றாச்‌ சொற்கடலாகத தமிழ்ச்‌ செவ்விலக்கியங்கள்‌ உள்ளன. இவற்றிலிருந்து 
மேலாண்மைக்‌ கலைச்சொற்களைக்‌ கண்டறிய வேண்டும்‌. 


"தமிழ்க்‌ கலைச்சொல்‌ என்பது தமிழாகத்தான்‌ இருக்க வேண்டும்‌. பிறமொழிச்‌ 
சொல்லாகவோ பிறமொழி எழுத்தைப்‌ பயன்படுத்திய சொல்லாகவோ இருத்தல்‌ 
கூடாது. 


"கலைச்சொல்‌ என்பது சுருங்கிய வடிவில்‌ இருக்க வேண்டும்‌. 


"ஒரு சொல்‌ நேரடியாக உணர்த்தும்‌ பொருளைவிட அச்‌ சொல்‌ பயன்படும்‌ 
இடத்தில்‌ என்ன பொருளில்‌ அமைகிறது என்று பார்த்துத்தான்‌ 
கலைச்சொல்லைத தெரிவு செய்ய வேண்டும்‌. 


"சான்று: 5யறச படீர்‌ £௪. Dust என்றால்‌ தூசு அல்லவா? ஆனால்‌ உண்மையில்‌ டர 
என்றால்‌ தூள்‌ என்று பொருள்‌. பிற்காலத்தில்‌ ப்பர்‌ என்பது புழுதி என்னும்‌ 
பொருளையும்‌ குறிக்கலாயிற்று. எனவே உயர்ந்த தேயிலைத்‌ தூள்‌ என்னும்‌ 
பொருளைத்தான்‌ சா பய்‌ (0 உணர்த்துகிறது. ஆகவே யர என்பதற்கு 
நேரடியான பொருள்‌ தூசு என்பது. ஆனால்‌ இது பயன்படும்‌ இடத்தில்‌ தூள்‌ 
என்னும்‌ பொருளில்‌ அமைகிறது என்பதை நாம்‌ உணர வேண்டும்‌". 


எனவே சொல்லாக்கத்தில்‌ இறங்க விழைவோர்‌ சொல்லாக்க நெறிமுறைகள்‌ 
குறித்து நன்கு அறிநீது கொள்ள வேண்டும்‌ என்கிறார்‌ கட்டுரையாளர்‌ 


அருமையான நூல்‌. தமிழர்கள்‌ அனைவரும்‌ ஒருமுறையேனும்‌ படிக்க வேண்டிய 
நூல்‌. 


திறனாய்வாளர்‌: டாகடர்‌ புதேரி தானப்பன்‌, புது டெல்லி 

நூற்பெயர்‌: "சொல்லாக்கம்‌ - நெறிமுறையும்‌ வழிமுறையும்‌” 

ஆசிரியர்‌: ஆட்சித்‌ தமிழறிஞர்‌ இலக்குவனார்‌ திருவள்ளுவன்‌. பேச: 9884481652. 
வெளியீடு: மலர்க்கொடி வெளியீட்டகம்‌, சென்னை. பேச: 7401292612. 
பக்கங்கள்‌: 124; விலை உரு. 120/- 

தாய்வழிச்‌ சமூகத்தில்‌ வீழ்ச்சியும்‌ பெண்ணிய எழுச்சியும்‌ 


ட்ட 


முனைவர்‌ வாசுகி ஜெயரத்தினம்‌ 
முன்னாள்‌ பேராசிரியர்‌ 

அன்னை தெரசா மகளிர்‌ பல்கலைக்கழகம்‌, 
கொடைக்கானல்‌ 624101 


வாழ்க்கை என்பது என்றைக்கும்‌ பெண்களுக்குச்‌ சவாலாகவே உள்ளது. 
இந்நிலையில்‌ அவர்கள்‌ எதிர்கொள்ளும்‌ சிக்கல்களுக்குத்‌ தீர்வு காணும்‌ 
வகையில்‌ எழுச்சி பெற்ற தீவிரமான சிந்தனைகளும்‌ செயல்பாடுகளும்‌ 
பெண்ணியம்‌ தோற்றம்‌ பெறக்‌ காரணங்கள்‌ ஆயின. பெண்களைச்‌ சூழ்ந்துள்ள 
பிரச்சினைகள்‌ பரநது பட்டவை. சமுதாயத்தின்‌ மரபுகளும்‌ ஒழுக்க 
நெறிமுறைகளும்‌ ஆண்‌ பெண்‌ இருபாலருக்கும்‌ பொதுவானவை. ஆனால்‌ பெண்‌ 
மட்டுமே அவற்றை வழுவாமல்‌ காக்க வேண்டும்‌ என்று சமுதாயம்‌ பெரிதும்‌ 
வற்புறுத்துறெது. பெண்கள்‌ பத்தாண்டு முடிவுற்று (1975 முதல்‌ 1984 வறை கால்‌ 
நூற்றாண்டுக்கு மேல்‌ ஆகியும்‌ பெண்ணுக்கு நேர்ந்த அவலம்‌ இன்னும்‌ 
தொடர்ந்து கொண்டே இருக்கின்றது. பழைய பிரச்சனைகள்‌ சில முடிவுக்கு 
வரப்பட்ட சூழலில்‌ புதிய பல பிரச்சனைகள்‌ முளைத்த எழுகின்றன. ஒவ்வொரு 
பெண்ணும்‌ தனது ஆற்றலையும்‌ அறிவையும்‌ உணர்ந்து தன்னம்பிக்கையுடனும்‌ 
தற்சார்புடனும்‌ வாழ முற்படும்‌ போது மட்டுமே தங்களைப்‌ பின்னியுள்ள பல 
வலைகளிலிருநது மீட்டெடுக்க முடியும்‌. 


தாயுரிமை சமூகம்‌ 

வரலாற்றின்‌ தொடக்கத்தில்‌ தாய்‌ உரிமை சமூகங்கள்‌ இருந்ததனை வெல்கம்ரைக 
என்பவர்‌ தனது நூல்களில்‌ குறிப்பிட்டுள்ளார்‌ பெண்ணை முதன்மைப்படுத்தி 
இருந்த தாய்வழிச்‌ சமூகத்தில்‌ பெண்‌ அனைத்து உரிமைகளையும்‌ பெற்று 
இருந்தாள்‌. பெண்‌ இனத்தை வரலாற்று மூலம்‌ அணுகும்‌ போது தாயின்‌ பின்னே 
குழந்தைகள்‌ தொடர தாய்தான்‌ உணவு தேடிக்‌ குழந்தைகளின்‌ மற்றும்‌ 
குடும்பத்தினரின்‌ பசியைப்‌ போக்கினாள்‌. மரத்தாலான ஈட்டிகளையும்‌ கல்லில்‌ 
செய்யப்பட்ட கோடரிகளையும்‌ அவளே தயாரித்தாள்‌. ராகுல்‌ சாங்கிருத்தியாயன்‌ 
எழுதிய வால்கா முதல்‌ கங்கை வரை என்ற நூல்‌ வழியாக தாய்வழிச்‌ சமூகத்தைத 
தெளிவாக அறிந்து கொள்ள முடிகிறது (பக்கங்கள்‌ 15 - 20) 


'அம்மா பெரிய கரடியை மல்லாக்கப்போட்டு தன்‌ தோளில்‌ இருந்து பளபளக்கும்‌ 
ஒரு கல்‌ கதீதியை வெளியே எடுத்தாள்‌. துளை பட்ட இடத்திலிருந்து கரடியின்‌ 

வயிற்றைக்‌ கிழித்து தோலை நீக்கினாள்‌. 
நல்ல ஆற்றலும்‌ அனுபவமும்‌ கொண்ட 
கரங்களால்‌ மட்டுமே ஒரு கல்‌ 
கதீதியினால்‌ தோலைக்‌ கிழிக்க முடியும்‌. 
அவர்கள்‌ தங்கள்‌ குகை வீட்டிற்குத்‌ 
திரும்ப வேண்டும்‌. ஆண்‌ பெண்‌ 
கரடிகளின்‌ நான்கு கால்களைத்‌ தோல்‌ 
கயிற்றால்‌ கட்டிக்‌ கால்கள்‌ இடையே 
கம்பு கொடுத்து இரண்டு இரண்டு பேராக 
தோளில்‌ சுமநீதனர்‌. குட்டியை ஒரு 
இளம்பெண்‌ தூக்கிக்‌ த வொண்ட்ட அம்மா கல்‌ கோடரியைப்‌ பிடித்தவாறு 


முன்னே நிமிர்ந்து கம்பீரமாக நடந்தாள்‌. வயதானவர்கள்‌, ஆண்கள்‌, பெண்கள்‌, 
குழந்தைகள்‌ அத்தனை பேருமே அவள்‌ பின்னே நடந்து வந்தனர்‌ கொடிய 
விலங்குகளிடமிருந்து கூட்டத்தைக்‌ காத்துக்‌ கொண்டு செல்வதும்‌ அவள்தான்‌. 
முன்னும்‌ பின்னும்‌ பக்கவாட்டிலும்‌ அவள்‌ கண்கள்‌ சுழன்று கொண்டே 
இருந்தன. தம்மைத்‌ தாக்க வரும்‌ விலங்குகளைத்‌ தன்‌ கைகளில்‌ வை தீதிருக்கும்‌ 
ஆயுதங்களைக்‌ கொண்டு தாக்கினாள்‌. கோழி இறகுகளில்‌ குஞ்சுகள்‌ பதுங்குவது 
போல அவளை அண்டி அத்தனை பேரும்‌ தொடர்ந்தனர்‌ பிள்ளைகளில்‌ 
ஒன்றிரண்டை ஒநாய்களுக்குப்‌ பலி கொடுக்கவும்‌ நேரிடும்‌. இது அம்மாவின்‌ 
ஆட்சி. ஆனால்‌ அநியாயமோ ஏற்றத்தாழ்வோ இல்லாத ஆட்சி. ஒரு நாள்‌ பாட்டி 
நிரந்தரமாக தூங்கிப்‌ போனாள்‌. குழந்தைகளில்‌ மூவரை ஒநாய்கள்‌ கொண்டு 
போய்‌ விட்டன. மூத்த ஆண்‌ பிள்ளை பனி உருகிய நதிப்பெருக்கில்‌ 
போய்விட்டான்‌. 16 உறுப்பினர்களைக்‌ கொண்ட அந்த குடும்பம்‌ 10 பேர்‌ 
கொண்டதாகக்‌ குறைந்துவிட்டது. இதுபோன்ற ஆங்காங்கே தாயின்‌ 
தலைமையில்‌ பல குடும்பங்கள்‌ (ராகுல்‌ சாங்கிருததியாயன்‌ வால்கா முதல்‌ 
கங்கை வரை பக்கங்கள்‌. 15 - 20) 


சமூகம்‌ காலங்கள்‌ கடந்து நாகரீகங்கள்‌ 
வளர்ந்து ஓரிடத்தில்‌ குடும்பம்‌ 
குடும்பமாக வாழத்‌ தலைப்பட்டது. 
நிலததை உழுது பயிரிட்டார்கள்‌. 
நிலம்‌ பொதுவாகக்‌ கருதப்பட்டது. 
விதை போடுவது முதல்‌ கதிர்‌ 
அறுக்கும்வரை பெண்‌ நிலத்தில்‌ 
பாடுபட்டாள்‌. மகப்பேறு காரணமாக 
இல்லத்தினுள்‌ இருத்தி 


வைக்கப்பட்டாள்‌. அதுவே 

த்‌ 
காலத்திற்கும்‌ அவளை வீட்டிற்கு உள்ளேயே அடைத்து வைத்து விட்டது. 
பிள்ளைகளைப்‌ பெறுவது பெண்ணின்‌ கடமையாகவும்‌ உற்பத்தியைப்‌ 
பெருக்குவது ஆணின்‌ சாதனையாகவும்‌ மாறிப்‌ போயிற்று. 

சமூகத்தில்‌ பாலின ரீதியாக ஏற்பட்ட வேலைப்‌ பிரிவினை (Distribution of labour) 
பெண்ணின்‌ தகுதிநிலையைக்‌ குறைக்கலாயிற்று. பெண்‌ படிப்படியாக 
தன்னுடைய உரிமைகளை இழக்கலானாள்‌. ஆனால்‌ பிள்ளை பெற்றுத்‌ தரும்‌ 
தகுதியை இயற்கை பெண்ணுக்கு அளித்து இருந்தமையால்‌ பிள்ளைகளை 
பெற்றுத்‌ தருவது, அவர்களைப்‌ பேணிக்‌ காப்பது, வீட்டு பராமரிப்பு போன்ற 


வேலைகளைப்‌ பெண்‌ ஏற்க வேண்டியதாயிற்று. ஆனால்‌ உற்பத்தியின்பாற்பட்ட 
வேலைகள்‌ (ஓர௦ஸபஎீ்0) ஆண்களாலும்‌ மறு உற்பத்தி (ஈர) சார்ந்த 
வேலைகள்‌ பெண்களாலும்‌ நடைபெற்ற. மனித வாழ்க்கையில்‌ உற்பத்தியும்‌ மறு 
உற்பத்தியும்‌ அடிப்படையான அம்சங்கள்‌ ஆகும்‌. மனிதனின்‌ வாழ்க்கைக்குத்‌ 
தேவையான பொருள்களை உற்பத்தி செய்வது உற்பத்தி என்றும்‌ அவர்கள்‌ 
தங்களது இனத்தைப்‌ பெருக்கிக்‌ கொள்வது மறுஉற்பத்‌்தி என்றும்‌ 
பொருளாயிற்று. 


ஆண்‌ செய்து வந்த உற்பத்தி சொத்துக்கள்‌ என்ற வடிவத்தைப்‌ பெற்றன. 
பெண்ணின்‌ மறுஉற்பத்தி அவளது கடமை என்று முத்திரை குத்தப்பட்டது. 
அவ்வுழைப்பு சொத்துடைமைக்கு முன்னால்‌ வலுவிழந்து போயிற்று. இதன்‌ 
விளைவாக உற்பத்தி செய்கின்ற தொழிலுக்கு முன்னால்‌ குழந்தைகளைப்‌ 
பராமரிப்பதும்‌ வீட்டு வேலைகளைச்‌ செய்வதும்‌ மதிப்பிழந்து போனது. 

ஆடவன்‌ தனக்குப்‌ பிறந்த மகனுக்கே தான்‌ உழைத்துச்‌ சம்பாதித்த சொத்து சேர 
வேண்டும்‌ என்று நினைத்தான்‌. அந்தச்‌ சூழ்நிலை தான்‌ கற்பு என்ற கருத்தாக்கம்‌ 
பெண்ணுக்கு மட்டுமே சொந்தம்‌ என்று ஆக்கியது. குடும்பம்‌, தனிச்சொத்து 
ஆகியன உலகில்‌ வேலைப்பிரிவினை தோன்றாக காரணம்‌ ஆயிற்று. குழந்தைகள்‌ 
குடும்பம்‌ என்னும்‌ வட்டம்‌ மேலும்‌ அவளைக்‌ கட்டுப்படுததியது. 
அங்கிருந்துதான்‌ பெண்மீது ஆடவன்‌ தன்‌ ஆதிக்கத்தைச்‌ செலுத்தத்‌ 
தொடங்கினான்‌. பழக்கங்கள்‌ நடைமுறையாகி நிலைபெற்றுப்‌ போனதால்‌ 
பெண்‌ தனிமைப்பட்டு அவளது உலகம்‌ குடும்பம்‌, வீடு என்னும்‌ நான்கு 
சுவருக்குள்‌ சுருங்கிப்போனது. 


சொத்துக்கள்‌ தனிமனிதனுக்கு உரிமையானது. பெண்‌ பொருளாதாரச்‌ சுதந்திரம்‌ 
இன்றி ஆடவனைச்‌ சார்ந்து வாழும்‌ நிலைக்குத்‌ தள்ளப்பட்டாள்‌ அவள்‌ 
நுகர்பொருளாகவும்‌ பிள்ளை பெறும்‌ இயநீதிரமாகவும்‌ சமுதாயத்தில்‌ பதிவாகிப்‌ 
போனாள்‌. பொறுமையின்‌ பிறப்பிடம்‌, தியாகத்தின்‌ இருப்பிடம்‌, தெய்வத்தின்‌ 
பிம்பம்‌ என்றெல்லாம்‌ ஏராளமான அணிகளைச்‌ சூட்டிய இச்சமுதாயம்‌ 
பெண்ணைப்‌ பாராட்டும்‌ முகமாக பாவங்களைச்‌ சுமக்க வைத்தது. 


சமுதாயத்தின்‌ கருத்துப்‌ படிமங்களில்‌ இருந்து பெண்‌ அசைந்து கொள்ளவும்‌ 
முடியாதபடி மிகக்‌ கவனமாக இறுக்கிப்‌ பாதுகாக்கப்பட்டாள்‌. சமுதாயத்தின்‌ 
சரிபாதியாக விளங்கும்‌ பெண்களது உரிமைகள்‌ மறுக்கப்பட்டு இருளுக்குள்‌ 
தள்ளப்பட்டதால்‌ அவ்‌ இருளிலிருநது மீள்வதற்கு அவளுள்‌ எழுந்த 
ஆவேசஉணர்வின்‌ பிரதிபலிப்பே பெண்ணியம்‌ தோன்றுவதற்கான சூழலை 
உருவாக்கியது. 

(தொடரும்‌) 

தாயின்‌ மடியில்‌ தலையை வைத்து... 2 


பேராசிரியர்‌ சூரியகாந்தன்‌ 


'தாய்‌' இதழை மிகச்‌ சிறப்பாகக்‌ கொண்டு 
வரவேண்டுமென்ற பொன்மனச்செம்மலின்‌ அன்புக்‌ 
கட்டளையை அரச கட்டளையாக நெஞ்சம்‌ நிறைய ஏற்றிக்‌ 
கொண்டோம்‌. எங்களின்‌ உழைக்கும்‌ கரங்களைப்‌ 
பற்றிக்கொண்டு அவர்‌ வாழ்த்துக்கள்‌ கூறிய அந்தத்‌ 
தருணம்‌ மிகவும்‌ சிறப்புக்குரியது என 
எண்ணிக்கொண்டேன்‌. 

அன்றைய மதிய விருந்து 'சதீயாவின்‌ திருமகனோடு' அமர்நது தாய்‌ வீட்டில்‌ 
அன்னமிட்டகை'யின்‌ மணம்‌ கமழ உண்டு மகிழ்நீததை என்றும்‌ மறக்க 
இயலாது. 'விவசாயி' வீட்டுப்‌ பிள்ளையாகிய நான்‌ 'எங்க வீட்டுப்‌ பிள்ளை' என 


அவரை மெச்சி 'இன்று போல்‌ என்றும்‌ வாழ்க' என்கின்ற உளப்‌ பூரிப்போடு 
மன்னாதி மன்னனுடன்‌ சங்கமித்தது பெருமை மிக்கதாகும்‌. 


மலர்களைப்‌ போல மகிழ்ந்திருப்போம்‌ - அதன்‌ இதழ்களைப்‌ போல இணைந்து 
இருப்போம்‌ 


என்கிற நம்பிக்கை மிளிர அவரிடம்‌ இருந்து விடைபெற்றுக்‌ கொண்டு 
புறப்பட்ட அந்த நாள்‌ அற்புதமானது. கால வரலாற்றின்‌ பக்கங்களில்‌ இடம்‌ 
பெறும்‌ தகுதி படைத்தது. 


அடுத்த கட்டப்‌ பணிகளை விரைவிலேயே தொடங்க வேண்டும்‌ என்று சோலை 
அண்ணன்‌ தனது திட்டங்களை வகைப்படுத்தி என்னிடம்‌ உரிமையோடு 
கூறியதை நினைவில்‌ பதித்துக்‌ கொண்டேன்‌. 'அண்ணா' நாளிதழ்‌ அச்சகத்தில்‌ 
இருப்பவர்களைத்‌ தவிர புதிதாக இந்த வார இதழுக்காக அச்சகப்‌ பிரிவை 
விரிவுபடுத்த வேண்டி இருந்தது பத்திரிகையை வடிவமைக்கும்‌ பக்க 
வடிவமைப்புக்‌ கலைஞர்கள்‌ (லே அவுட்‌ ஆர்டிஸ்ட்கள்‌) கூடுதலாகத்‌ 
தேவைப்பட்டனர்‌. 


ஏப்ரல்‌ மாத இரண்டாம்‌ வாரத்தில்‌ தமிழ்ப்‌ புத்தாண்டின்‌ போது சென்னை நகர்‌ 
முழுக்க எங்குப்‌ பார்த்தாலும்‌ 'விரைவில்‌ வெளிவருகிறது - தாய்‌ வார இதழ்‌' 
என்னும்‌ சொற்றொடர்களைத்‌ தாங்கிய அழகிய பதாகைகள்‌ கண்ணைப்‌ 
பறித்தன. இவை பொதுமக்களையும்‌ தமிழ்‌ வாசக உலகத்தையும்‌ ஒருசேரக்‌ 
கவர்ந்து அதிகபட்ச எதிர்பார்ப்புக்கு அனைவரையும்‌ தள்ளின. 

இதழியல்‌ துறையில்‌ 'பொன்‌ எழில்‌ பூக்க! வைக்கப்‌ போகின்ற இப்‌ 
பத்திரிகையை யார்‌ வெளியீடு செய்கிறார்கள்‌? எந்த நிறுவனத்தில்‌ இருந்து 
உதயமாகிறது? என்ற ஆச்சரிய வினாக்கள்‌ காண்போர்‌ அனைவரையும்‌ 
அலைபாய வைத்தன. 


பத்திரிகைத்‌ துறையைச்‌ சார்நதவர்‌ எதையும்‌ தேடி முனைந்து 
அறிந்துகொள்வதில்‌ நிபுணர்கள்‌ என்பதால்‌ இந்தத்‌ 'தாய்‌' வார இதழானது மக்கள்‌ 
திலகம்‌ அவர்களை நிறுவனராகக கொண்டு அண்ணாவின்‌ பாசறையில்‌ இருந்து 
பூபாளம்‌ இசைக்க உள்ளது என்பதை விளங்கிக்‌ கொண்டு விட்டனர்‌. 


பத்திரிகைத்‌ துறையில்‌ அனுபவமும்‌ படைப்பாகீகதீதில்‌ ஆற்றலும்‌ 
கொண்டவராக உள்ள ஒருவர்‌ இந்த இதழுக்கு ஆசிரியராக அமைதல்‌ ஏற்றது 
என்கின்ற அடிப்படையில்‌ கவிஞர்‌ மணிமொழி அவர்கள்‌ அந்த அரிய வாய்ப்பு 
தரப்படுவதாக இருந்தது. காஞ்சிபுரத்தைத தனது பூர்வீகமாகக்‌ கொண்ட அவர்‌ 
திராவிட இயக்கக்‌ கொள்கைகளிலும்‌ கவிதைகள்‌ இயற்றும்‌ பணியிலும்‌ 
ஈடுபாட்டுடன்‌ சென்னையிலிருந்து இயங்கி வந்தார்‌. 'முரசொலி' நாளிதழில்‌ 
பணிபுரிந்து வந்த அவர்‌ கொள்கை வேறுபாட்டினால்‌ அங்கிருந்து வெளியேறி 
புதிய பணியை எதிர்பார்த்துக்‌ காதீதுிருநீத நேரம்‌ அது. தனக்கு உடன்பாடான 
இத்தகைய இடத்தில்‌ நல்ல பொறுப்பு அமைவதால்‌ விருப்பமுடன்‌ முன்வந்து 
ஏற்றுக்‌ கொள்ளவும்‌ அவர்‌ தயாராக இருந்தார்‌ 

இச்சமயததில்‌ அரசியலிலும்‌ பேச்சாற்றலிலும்‌ 


» “3 


ந்‌ த எழுத்துத்‌ துறையிலும்‌ பரவலாக அறியப்பட்டிருந்த 
ற வலம்புரி ஜான்‌ அவர்கள்‌ தாய்‌ இதழின்‌ 
் புறப்பாட்டைப்‌ 'போஸ்டர்கள்‌' மூலமாக 


அறிந்தவுடன்‌ தனது துரிதமான முயற்சியினால்‌ 
அப்போது அமைச்சர்களில்‌ முக்கியமானவராக 
விளங்கிய ஆர்‌.எம்‌. வீரப்பன்‌ அவர்களின்‌ பல 
பரிநதுரைகளோடு எம்ஜிஆர்‌ அவர்களைச்‌ சநதித்து 
ஆசிரியப்‌ பொறுப்பைப்‌ பெற்றுக்கொண்டார்‌. 


'தனது வசம்‌ இந்த அரிய பணி கொடுக்கப்பட்டால்‌ 
மிகச்சிறப்பாக தாய்‌ இதழைக்‌ கொண்டு வருவேன்‌' 
\ என்னும்‌ அவரது உறுதிமொழியும்‌ ஏற்றுக்‌ 

கொள்ளப்பட்டது. சோலை அவர்கள்‌ என்னை 
அவரிடம்‌ அறிமுகம்‌ செய்தவுடன்‌ 'ஆசிரியர்‌ குழுவில்‌ இடம்பெற்றுள்ள, ஆற்றல்‌ 
மிகுந்த கொங்குநாட்டுத்‌ தம்பியே வணக்கம்‌, வாருங்கள்‌' என்று கூறி அன்புடன்‌ 
என்னை அரவணைத்துக்‌ கொண்டார்‌. 


தான்‌ நடத்திவந்த 'சபதம்‌' இதழில்‌ நான்‌ எழுதிய கவிதையையும்‌ நினைவுகூர்ந்து 
நம்‌ காலடி சுவடுகளால்‌, காலங்கள்‌ பிரகாசிக்கட்டும்‌ 


என்று எழுதியவர்‌ அல்லவா நீங்கள்‌ என அவர்‌ என்னிடம்‌ என்‌ கவிதை வரிகளை 
நினைவு கூர்ந்து கூறிய போது நான்‌ மனம்‌ நெகிழ்ந்தேன்‌. சில ஆண்டுகளுக்கு 
முன்னர்‌ டெல்லியில்‌ ஐ.ஏ.எஸ்‌. பயில்வோருக்கு சிறப்பு வகுப்புகளை அவர்‌ 
நடத்திய போது அங்கிருந்த நூலகத்தில்‌ எனது கவிதைத்‌ தொகுதி அவருக்குக்‌ 
கிடைத்ததையும்‌ அதை அந்த வகுப்புக்கு எடுத்துச்‌ சென்று 'புதுகீ கவிதையின்‌ 
வடிவமும்‌ எத்தனை பாங்குற விளங்குகிறது என்பதற்கு இதுவே சாட்சி' என்று 
மொழிநததையும்‌ தெளிவாக எடுத்துச்‌ சொல்லிய வலம்புரிஜான்‌ அவர்கள்‌ 
என்னை நியமித்ததற்கு சோலைக்கும்‌ நன்றி தெரிவித்தார்‌. 


புரட்சியில்‌ பூத்த மாமேதை லெனின்‌ முன்னுரை எழுதிய 'தாய்‌' நாவலின்‌ 
முத்திரைப்‌ பெயரைத்‌ தேர்வு செய்ததில்‌ முக்கிய பங்கு வகித்த மக்கள்‌ 
திலகத்தையும்‌ அதற்குத்‌ துணை நின்ற எங்களையும்‌ 'தாய்க்குத்‌ திலகமிட்ட 
தனயன்கள்‌' என்று கூறி வாழ்த்தினார்‌. 


பணிகள்‌ மளமளவெனத தொடங்கிவிட்டன. தாய்க்குரிய சின்னம்‌ அர்த்தம்‌ 
பொதிந்து அம்சம்‌ நிறைந்ததாக அமைய வேண்டுமென ஆலோசனைகள்‌ கூறி 
ஓவியப்‌ பிரிவில்‌ இருந்தவர்களிடம்‌ வரைந்து தரச்‌ சொன்னோம்‌. விதவிதமாக 
அவர்கள்‌ தத்தம்‌ திறனுக்கேற்ப வரைந்து தந்தனர்‌. 

அவற்றிலே ஓவியர்‌ கங்கன்‌ என்பவர்‌ வரைந்த ஓவியம்‌ மிகச்‌ சிறப்பாக நாங்கள்‌ 
எதிர்பார்த்ததற்கும்‌ மேலாக அமைந்திருந்தது. தாய்‌ ஒருத்தி தனது குழந்தையை 
பாசமிக்க கைகளால்‌ அணைத்தபடி இருக்கும்‌ அந்த ஓவியம்‌ ஓர்‌ அரிய கலைச்‌ 
சிற்பம்‌ போலவே விளங்கியது. அதுவே சகலரின்‌ வாழ்த்துக்களோடு தேர்வு 
பெற்றது. 


மாமேதை லெனின்‌ 


வார இதழின்‌ வடிவம்‌ எப்படி இருக்க வேண்டும்‌ என்று ஆசிரியர்‌ குழுவினர்‌ 
கலந்து ஆலோசித்தபோது 'கிரெளன்‌ சைஸ்‌' எனச்‌ சொல்லப்படும்‌ வடிவமே 
ஏற்றது என்று முடிவானது. இது வாசக உலகில்‌ பெரும்பான்மையோரால்‌ 
வரவேற்கப்பட்ட வடிவம்‌ ஆகும்‌. மிகுதியான பிரதிகளால்‌ பிரசித்தி பெற்றிருந்த 
குமுதம்‌ இதழின்‌ சைஸ்‌ தான்‌. அதன்‌ விலையும்‌ ஒரு ரூபாய்‌ என்று 
நிர்ணயிக்கப்பட்டது. 

இதழை அனைவரும்‌ எளிதில்‌ விரும்பி வாங்கும்‌ வகையில்‌ இந்த ஒரு ரூபாய்‌ 
விலை வைக்கப்பட்டது. உடனே அனைதது மாவட்டங்களிலிருந்தும்‌ 
விற்பனைப்‌ பிரதிநிதிகள்‌ தங்களுக்கு விநியோக உரிமை தரவேண்டும்‌ என்றும்‌ 
கூடுதலான பிரதிகள்‌ தேவைப்படுகிறது என்றும்‌ துடிப்போடு முன்‌ வந்தது 
எங்களுக்கு மட்டற்ற மகிழ்ச்சியையும்‌ நம்பிக்கையையும்‌ அளித்தது. 


-தொடரும்‌ 
ஆதிரியர்க்‌ குறிப்பு 


தனது எழுச்சிமிகு கவிதைகள்‌, சிறுகதைகள்‌, கட்டுரைகள்‌, நாவல்கள்‌, பாடல்கள்‌ மூலமாக 
தமிழ்‌ இலக்கிய உலகில்‌ முத்திரைகள்‌ பதித்து வருபவர்‌ சூரியகாந்தன்‌! பேராசிரியர்‌ 
பணியாற்றி ஓய்வு பெற்ற நிலையிலும்‌; ஓய்வின்றி படைப்பிலக்கியம்‌ செய்து 
கொண்டிருப்பவர்‌! இதழியல்‌, வானொலித்‌ துறைகளிலும்‌ செயலாற்றிய அனுபவங்கள்‌ 
மிக்கவர்‌ 

தலைநகர்‌ தில்லி : சரித்திர காலம்‌ முதல்‌ சமகாலம்‌ வரை 
முனைவர்‌ ச. சீனிவாசன்‌ | 


பேராசிரியர்‌ தமிழ்த்துறை 
ஸ்ரீ வெங்கடேஸ்வரா கல்லூரி 
(தில்லிப்‌ பல்கலைக்கழகம்‌) 
புது தில்லி- 110021 , இநதியா 


மின்னஞ்சல்‌: d5eenivasan gmail.com 


டெல்லி : வரலாற்றுச்‌ சுவடுகள்‌ 


தில்லி நிறைய மாறுதல்களைச்‌ சநதித்துள்ளது. குன்றுகள்‌ வெட்டப்பட்டு, 
காடுகள்‌ அழிக்கப்பட்டு குடியிருப்புகளாக்கப்பட்டுள்ளன. நரிகள்‌ ஊளையிட்டுத 
திரிந்த, காடுகொன்று நாடாக்கி நிறுவிய ராமகிருஷ்ணாபுரம்‌ எனப்படும்‌ 
ஆர்கே.புரம்‌ ஆசியாவிலேயே மிகப்பெரிய குடியிருப்புப்‌ பகுதியாக 
விளங்குகிறது. பூங்காக்கள்‌ கடைவீதிகளாக மாறியுள்ளன. திருடர்கள்‌ தங்கள்‌ 
திருட்டுச்‌ சொத்துக்களைப்‌ பங்குபோட்டுக்‌ கொண்டிருந்த இடங்கள்‌ இப்போது 
விஞ்ஞான ஆராய்ச்சிக்‌ கூடங்களாக மாறிவிட்டன என்று வர்ணிககப்படுகிறது. 
வழிப்பறிக்‌ கொள்ளையர்கள்‌ கத்தியைக்‌ காட்டி வழிப்பறி செய்த இடங்கள்‌ 
உயர்வருவாய்ப்‌ பிரிவினர்‌ வாழும்‌ குடியிருப்புகளாக உருமாறியுள்ளன. ஆள்‌ 
நடமாட்டம்‌ இல்லாதிருந்த பகுதிகள்‌ இப்போது மால்கள்‌ (4/5) கொண்ட 
அதிநவீன நகரங்களாக மாறியுள்ளன. 


ராஜபுத்திர அரசர்கள்‌ காலத்தில்‌ இப்போதைய தில்லி இருக்கின்ற பகுதியில்‌ 
புழங்கிய நாணயம்‌ தெஹ்லிவால்‌ எனப்பட்டது. இந்து-கங்கைச்‌ சமவெளிப்‌ 
பகுதிக்கு வாயிலாகத்‌ தில்லி திகழ்நதது என்பதைக்‌ குறிக்கும்‌ வகையில்‌ 
வாயிற்படி என்னும்‌ பொருள்‌ கொண்ட தெஹ்லீஸ்‌ அல்லது தெஹாலி என்னும்‌ 
சொல்லிலிருந்து தில்லி என்ற பெயர்‌ பெறப்பட்டது. இதனை நிலைநாட்டும்‌ 
வகையில்‌ தில்லி என்ற பெயரைத்‌ தெஹ்லி என்று பெயர்‌ மாற்றம்‌ செய்யவும்‌ சில 


மண்டலத்‌ தன்னார்வ அமைப்புகளால்‌ முயற்சி மேற்கொள்ளப்பட்டது, 
இப்பொழுதுவரை அம்முயற்சி கைகூடவில்லை. ஆங்கிலேயர்‌ சூட்டிய பாம்பே, 
கல்கத்தா மெட்ராஸ்‌ ஆகிய பெயர்களை முறையே மும்பை, கொல்கத்தா, 
சென்னை என்று இந்திய அரசு மாற்றியமைத்துள்ளது இங்கு நினைவு 
கூரத்தக்கது. 


வரலாற்றுச்‌ சிறப்புமிக்க நகரான பழைய தில்லி என்ற பெயரை மேற்கத்திய 
சுற்றுலாப்‌ பயணிகளைக்‌ கவரும்‌ வகையில்‌, “mperial City of Shahjehnabad’ என்றும்‌ 

புது தில்லியை 710௮14/ 06 of Delhi’ என்றும்‌ பெயர்‌ மாற்றம்‌ செய்யும்‌ முயற்சியில்‌ 
ஆளும்‌ மத்திய அரசு முனைப்புக்‌ காட்டி வருகிறது. (Welcome to the Imperial City: 
Modi sarkar’s bizarre proposal to rename Delhi. Source: Firstpost) 


அறியப்படாத டெல்லி : 


எட்வின்‌ லுட்யென்ஸ்‌ என்னும்‌ ஆங்கிலப்‌ பொறியியலாளர்‌ யானை மீதமர்ந்து 
இரண்டு மாதம்‌ பயணித்துத தில்லி நிலப்பகுதியைச்‌ சர்வே செய்து புது தில்லியை 
வடிவமைத்தார்‌ என்ற வரலாற்றுச்‌ செய்தி பலருக்கும்‌ அறியப்படாத 
செய்தியாகும்‌. தில்லி எத்தனையோ ஆட்சி மாற்றங்களை மாறி மாறிக்‌ 
கண்டறிந்து வந்துள்ள வரலாற்றுச்‌ சாயல்‌ கொண்டதாகும்‌. ஏழு முறை உருமாறி 
எட்டாவதாக நிலைத்திருக்கும்‌ தில்லி - அதற்கென்று தனி சீதோஷ்ணம்‌ 
கிடையாது என்றெல்லாம்‌ சொல்லப்படுகிறது. ஆனால்‌ பல மாநிலங்களிலிருந்து 
குடிபெயர்நத மக்களும்‌ அவர்களது பண்பாட்டுக்‌ கலவையும்‌ கொண்டது என்ற 
தனித்துவக்‌ குணங்களைக்‌ கொண்டு திகழ்கிறது தில்லி. 


டெல்லி : வாய்மொழி வரலாற்றுப்‌ பதிவுகள்‌ : 


தில்லி உருவான வரலாற்றைக்‌ கோவில்கள்‌, மசூதிகள்‌ இடப்‌ பெயர்கள்‌ 
அடிப்படையில்‌ கள ஆய்வு செய்து மாற்றுக்‌ கோணத்தில்‌ கட்டமைத்துள்ளார்‌ 
விகீரம்ஜித சிங்‌ ரூப்ராய்‌ என்னும்‌ வரலாற்று ஆராய்ச்சியாளர்‌. “தில்லியில்‌ வாழும்‌ 
மக்களின்‌ வரலாற்றைப்‌ பதிவு செய்யாமல்‌ தில்லியின்‌ வரலாற்றைப்‌ பதிவு 
செய்ய முடியாது. தில்லியில்‌ வசிக்கும்‌ மக்கள்‌ வாய்‌ வழி மூலம்‌ கூறும்‌ 
வரலாற்றுத்‌ தகவல்களைப்‌ பதிவு செய்யவிருப்பதாகத்‌ தில்லி அரசு 
அறிவித்துள்ளது. (தினமணி, தில்லிப்‌ பதிப்பு, (30. 7. 2019) தில்லி மக்களின்‌ வாய்‌ 
வழி வரலாற்றுத்‌ தகவல்கள்‌ தில்லிக்கு இன்னொரு பார்வையிலான வரலாற்றை 
வழங்கும்‌ எனத்‌ தில்லி அரசு கருதுகிறது. சாதாரண மக்களின்‌ பார்வையிலிருந்து 
வரலாற்றை எழுத தில்லி அரசு விரும்புகிறது. தில்லியின்‌ வரலாறு வெறும்‌ 
போர்கள்‌, ராஜ்ஜியங்களின்‌ வளர்ச்சி, பிரமாண்ட கட்டடங்கள்‌ ஆகியவற்றை 
மட்டும்‌ உள்ளடகீகியதல்ல. 
பாடல்கள்‌, நடனங்கள்‌, சமையல்‌ 
குறிப்புகள்‌, வாய்மொழித்‌ 
தகவல்கள்‌ ஆகியவற்றையும்‌ 
உள்ளடக்கியதாகும்‌ எனவும்‌ அது |. 
கருதுகிறது. தில்லி அரசின்‌ a 

ஆவணக்‌ காப்பகத துறையுடன்‌ : 
இணைந்து தில்லி அம்பேத்கர்‌ 
பல்கலைக்கழகம்‌ இதற்கான 
முயற்சிகளில்‌ ஈடுபட்டுள்ளது. 


தமிழணங்கு செப்டம்பர்‌ 2022 


60 


(தினமணி, தில்லிப்‌ பதிப்பு, (6.8.2019). ஆளும்‌ தரப்பிலிருந்து எழுதப்பட்ட 
வரலாற்றிற்கு மாற்றாக இந்த முயற்சி அமையும்‌ என்று கருதலாம்‌. 


பிரிட்டிஷ்‌ ஆட்சிக்குப்‌ பிந்தைய டெல்லி : 


சிப்பாய்க்‌ கலகததிற்குப்‌ பின்‌, இந்தியாவின்‌ பெரும்பாலான 
பகுதிகள்‌ பிரித்தானியக்‌ கிழக்கிந்தியகீ கம்பெனியின்‌ நேரடிக்‌ 
கட்டுப்பாட்டுக்குள்‌ கொண்டுவரப்பட்டன. கல்கதீதாவே நாட்டின்‌ 


தலைமையிடமாக விளங்கியது. இந்தியாவின்‌ கிழக்குப்‌ பகுதியில்‌ கல்கத்தா, 
இருந்ததால்‌ தகவல்‌ பரிமாற்றத்தில்‌ சிக்கல்கள்‌ ஏற்பட்டன. இச்‌ சிக்கல்களுக்குத்‌ 


பகுதியில்‌ இருக்கும்‌ தில்லிக்கு மாற்றினார்‌. ஐந்தாம்‌ ஜார்ஜ்‌ (George Frederick Ernest 
Albert-18065-1936) என்னும்‌ ஆங்கிலேயர்‌. உடனே, 12.12.1911-இல்‌ ஐந்தாம்‌ ஜார்ஜ்‌ 
டில்லியில்‌ பட்டமும்‌ ஏற்றார்‌. பிரமாண்டமாக நடந்த இந்நிகழ்வு “Great Dharbaar' 
என்று வர்ணிக்கப்பட்டது. 


தில்லி நகரமானது தன்னுடைய நான்கு புறங்களிலும்‌ விஸ்தரிக்கும்‌ தன்மை 
கொண்டதாக இருந்தது, இதனாலேயே தில்லி தலைநகராக மாற்றப்பட்டது என்ற 
கருத்தும்‌ நிலவுகிறது. பஞ்சாப்‌ மாகாணத்தின்‌ ஒரு மாவட்டமாக தில்லி 
அறிவிக்கப்பட்டு பின்னர்‌ பிரிட்டிஷ்‌ இந்தியாவின்‌ தலைநகராகவும்‌ 
அறிவிக்கப்பட்டது. 


இருபத்தைந்து சதுர மைல்கள்‌ பரப்பில்‌ புதிய நகரை நிர்மாணிக்கத 
திட்டமிடப்பட்டு, அரசப்‌ பிரதிநிதிகள்‌ தங்குவதற்காகப்‌ புதிய கட்டடங்கள்‌ 
கட்டப்பட்டன. அரசுப்‌ பரிவாரக்‌ கட்டடங்கள்‌ உயரத்தில்‌ இருக்கவேண்டும்‌ 
என்பதற்காகத்‌ திட்டமிட்டு ரைசினா மலையில்‌ (5 Hills) குடியரசுத்‌ தலைவர்‌ 
மாளிகையையும்‌ அதனருகில்‌ நார்த்‌ சவுத்‌ பிளாக்குகளையும்‌ கட்டத்‌ 

திட்டமிடப்பட்டது. இங்கிலாநதிலுள்ள ராயல்‌ கிராண்ட்‌ நகரமான 


பாத்‌ என்பதற்கு நிகரான அமைப்பில்‌ தில்லி நிர்மாணிக்கப்பட்டதாகக 
கருதப்படுகிறது. இதன்‌ நினைவாகவே, ராஜ்‌ பாத, சாந்தி பாத, ஜன்‌ பாத 
ஆகியவை உருவாக்கப்பட்டிருக்க வேண்டும்‌ என்ற கருத்து நிலவுகிறது. ஆயின்‌, 
ராஜ்‌ பாத, சாந்தி பாத்‌, ஜன்‌ பாத்‌ என்பது இந்தியச்‌ சூழலில்‌ முறையே ராஜ பாதை, 
அமைதிப்‌ பாதை, மக்கள்‌ பாதை என்பதைக்‌ குறித்து நிற்பதாகக கருதப்படுகிறது. 


புதிதாக உருவாக்கப்பட்ட இப்‌ பகுதிக்கு /926-ஆம்‌ ஆண்டு டிசம்பர்‌3/-ஆம்‌ தேதி 
புது தில்லி எனப்‌ பெயரிட்டு ஐந்தாம்‌ ஜார்ஜ்‌ அரசரால்‌ புதிய தலைநகராக 
அதிகாரப்பூர்வமாக அறிவிக்கப்பட்டது. இந்திய தேசிய ஆவணக்‌ காப்பகத்‌ 
தகவலின்படி, இத்‌ தலைநகரம்‌ இதற்குமுன்‌ நியூ சிட்டி, இம்பீரியல்‌ சிட்டி, நியூ 
இம்பீரியல்‌ சிட்டி, நியூ கேப்பிட்டல்‌, இம்பீரியல்‌ கேப்பிட்டல்‌, நியூ இம்பீரியல்‌ 
கேப்பிட்டல்‌ என்று பல்வேறு பெயர்களில்‌ அழைக்கப்பட்டு வநீதிருக்கிறது. 
(தினமணி, தில்லிப்‌ பதிப்பு, 1.1. 2016). இநதியா கேட்‌ அமைக்கும்‌ பணி /92/-இல்‌ 
துவக்கப்பட்டது. தில்லிப்‌ பல்கலைக்கழகம்‌, புனித ஸ்டீபன்‌ கல்லூரி, இந்துக்‌ 


கல்லூரி, ராம்ஜாஸ்‌ கல்லூரி ஆகிய பழமையான கல்வி நிறுவனங்கள்‌ 1922-ஆம்‌ 
ஆண்டு வாக்கில்‌ தொடங்கப்பட்டன. 


புது டில்லியின்‌ பெரும்பகுதியான கட்டுமானங்கள்‌ ஆங்கிலேயக்‌ கட்டிடக்கலை 
வல்லுநரான திரு. எட்வின்‌ லுத்யென்ஸ்‌ (Edwin Lutyens-1869-1944) என்பவரால்‌ 
வடிவமைக்கப்பட்டவை. பிரிட்டிஷ்‌ ராஜ்ஜியத்தின்‌ தலைநகராக டெல்லி 
ஆனபோது அதன்‌ நகரமைப்புத திட்டப்‌ பணிக்‌ குழுவின்‌ தலைமைக்‌ கட்டிடக்‌ 
கலைஞராகப்‌ பணியாற்றுவதற்காக எட்வின்‌ லுத்யென்ஸ்‌ இந்தியாவுக்கு வந்தார்‌. 
இந்தியா வந்த அடுத்த இரண்டு மாதங்கள்‌ யானை மீது அமர்ந்துகொண்டு 
டெல்லியைச்‌ சுற்றிவந்து பார்வையிட்டார்‌. அதற்குப்‌ பிறகு 


மலைப்பிரதேசங்களுக்குச்‌ சென்று அங்கிருந்தபடி டெல்லிக்கு உருவம்‌ கொடுக்க 
ஆரம்பித்தார்‌ அகலமான நிழற்சாலைகள்‌, ஒரு அச்சை மையமாகக்‌ கொண்டு 
மரங்கள்‌, கட்டிடங்கள்‌ என்று அமைக்கப்படும்‌ நகரப்‌ பகுதிகள்‌, பூங்காக்கள்‌, 
ரவுண்டானாக்கள்‌ என்று அச்சு அசலான ஐரோப்பியத்‌ தலைநகரம்‌” 
ஒன்றைப்போல டெல்லியை உருவாக்க விரும்பினார்‌ லுத்யென்ஸ்‌ வடிவமைத்த 
டெல்லிதான்‌ பிற்காலத்தில்‌ புது டெல்லியாக ஆகியது. (தி இந்து, 11. 06. 
2016). அதனால்‌ புது டெல்லிக்கு “லுத்யென்ஸ்‌ டெல்லி” என்ற பெயரும்கூட 
உள்ளது. மிகுந்த கலையுணர்வுடன்‌ கட்டப்பட்ட குடியரசுத்‌ தலைவர்‌ 
மாளிகையை வடிவமைத்த கட்டிடக்‌ கலை வல்லுநரும்‌ இப்‌ பெருமகனாரே. 


மற்றுமொரு கட்டடக்‌ கலை நிபுணரான திரு. ஹெர்பர்ட்‌ பேக்கர்‌ (54 Herbert 
Baker) மற்றும்‌ கட்டுமான ஒப்பந்தக்காரர்‌ திரு சோபா சங்‌ (Sobha Singh) 
ஆகியோரின்‌ பங்களிப்பும்‌ புது தில்லி நகர வடிவமைப்பில்‌ சிறப்பாகக்‌ 
குறிப்பிடத்தக்கதாகும்‌. லுத்யென்ஸ்‌ மறறும்‌ ஹெர்பர்ட்‌ பேக்கர்‌ ஆகிய 

இருவரும்‌ வடிவமைத்த ராஷ்டிரபதி பவன்‌, 
நாடாளுமன்றம்‌, நார்த மற்றும்‌ சவுத்‌ பிளாக, 
இநதியா கேட்‌ கன்னாட்‌ பிளேஸ்‌, மாடர்ன்‌ 
ஸ்கூல்‌, ஆல்‌ இநதியா ரேடியோ ஸ்டேசன்‌ மு 
தலான புகழ்‌ பெற்ற கட்டடங்களைக்‌ கட்டிய 
ஒப்பந்தக்காரர்‌ திரு ஷோபா சிங்‌ என்பவர்‌ 
ஆவார்‌. இவர்‌ ஒரு இந்தியர்‌ என்பது இங்குக்‌ 
குறிப்பிடத்தக்கது. 


மூன்றில்‌ ஒரு பகுதியில்‌ பூங்காக்கள்‌, 
பூந்தோட்டங்கள்‌ அமைக்கப்பட்டதும்‌, 
மூன்றில்‌ இரண்டு பகுதியில்‌ கட்டடங்கள்‌ 


கட்டப்பட்டதும்தான்‌ புது டெல்லி அழகான 


தோற்றத்துடனும்‌, திட்டமிட்ட 
வடிவமைப்புடனும்‌ இருப்பதற்குக்‌ காரணம்‌ 
Sobha Singh என்று கூறப்படுகிறது. 


விடுதலைக்குப்‌ பின்‌ டெல்லி 


இந்தியா விடுதலை பெற்ற பின்னரும்‌ தில்லியே தலைநகராகத்‌ தொடர்கிறது. 
இநதிய அரசியலமைப்புச்‌ சட்டப்படி தில்லி 'யூனியன்‌ பிரதேசம்‌' என்ற 
வரையறைக்குள்‌ வருகிறது. தில்லி மாநகரம்‌/484 சதுர கிலோ மீட்டர்‌ பரப்பளவு 
கொண்டதாகக்‌ கணக்கிடப்பட்டுள்ளது. தில்லி, புது தில்லி, தில்லி 
கண்டோன்மெண்ட்‌ ஆகிய முப்பெரும்‌ நகரங்கள்‌ ஒன்றிணைந்த பகுதியே 
தற்போதைய தலைநகராகத்‌ திகழ்கிறது. தில்லியின்‌ மொத்தப்‌ பரப்பளவில்‌ 784 
சதுர கிலோ மீட்டர்‌ கிராமப்புறப்‌ பகுதியாகும்‌. தில்லி யூனியன்‌ பிரதேசம்‌ 11 
மாவட்டங்களையும்‌, 70 சட்ட மன்றத்‌ தொகுதிகளையும்‌, 7 மக்களவைத 


தொகுதிகளையும்‌ கொண்டதாகும்‌. நாட்டில்‌ நடைபெற்ற பல்வேறு ஆட்சிகளின்‌ 
அரசியல்‌ பிரதிபலிப்பினாலும்‌ கால மாற்றத்தினாலும்‌ தில்லி தன்‌ வடிவத்தை 
அவ்வப்போது மாற்றிக்கொண்டி ருக்கிறது. 


நாட்டின்‌ பல மாநிலங்களிலிருந்தும்‌ அண்டை நாடுகளிலிருநீதும்‌ மக்கள்‌ 
குடிபெயர்ந்ததால்‌ பல இன, மொழி, மத, கலாச்சார மக்கள்‌ வாழும்‌ நகரமாகத்‌ 
தில்லி திகழ்கிறது. அத்துடன்‌ இந்தியாவின்‌ முக்கியமான பண்பாட்டு, அரசியல்‌ 
அதிகார, வணிக மையமாகவும்‌ தில்லி விளங்குகிறது. 

டெல்லி வரலாற்றில்‌ தேசப்பிதா காந்தியின்‌ சுவடுகள்‌ : 


தில்லிக்கும்‌ தேசப்பிதா காந்திக்கும்‌ நெருங்கிய தொடர்பிருக்கிறது, அவரது 
வாழ்க்கையில்‌ தில்லி முக்கிய அங்கம்‌ வகிக்கிறது, தில்லி வரலாற்றில்‌ 

காநீதியடிகளின்‌ சுவடுகள்‌ அழிக்க 
முடியாதவை. காநதியடிகள்‌ தமது வாழ்நாளில்‌ 
சுமார்‌ எண்பது முறை தில்லிக்கு விஜயம்‌ 
செய்துள்ளதாக அறியமுடிகிறது. 
தில்லியிலுள்ள பழம்‌ பெருமை 
வாய்நீத கல்லூரியான புனித ஸ்டீபன்‌ 
கல்லூரியில்‌ (64. Stephen's College) 1915-ஆம்‌ 
ஆண்டு ஜனவரியில்‌ தனது மனைவி கஸ்தூரிபா 
காநீதியுடன்‌ சில நாட்கள்‌ தங்கியிருந்தார்‌. 
இச்சமயத்தில்‌ குதுப்‌ மினார்‌ செங்கோட்டை 
ஆகிய இரு இடங்களையும்‌ சென்று 
பார்வையிட்டதாக வரலாற்றுக்‌ குறிப்புகள்‌ 
தெரிவிக்கின்றன. 


ஸ்‌ 
ட்‌ | 
மட 
ஹக்கீம்‌ அஜ்மல்‌ கான்‌ அவர்கள்‌ ஆயுர்வேதம்‌, யுனானி திபியா மருத்துவக 
கல்லூரி (Ayurvedic and Unani Tibbia College) ஒன்றைத்‌ தில்லியில்‌ நிறுவினார்‌. இக 
கல்லூரியை தேசப்பிதா காந்தியடிகள்‌ /3 பிப்ரவரி, 1921-இல்‌ தொடங்கி வைத்தார்‌. 
கல்லூரி மாணவர்கள்‌ மத்தியில்‌ நாட்டின்‌ சுதந்திரம்‌ பற்றியும்‌ அதன்‌ 
முக்கியததுவம்‌ குறித்தும்‌ உரையாற்றியுள்ளார்‌. தில்லியிலுள்ள குடிசைப்‌ 
பகுதியில்‌ ஓராண்டுக்கும்‌ மேலாகத்‌ தங்கியிருந்தார்‌ காந்தியடிகள்‌. நாட்டின்‌ 
ஒடுக்கப்பட்ட சமூக மக்கள்‌ பெருவாரியாக வாழும்‌ குடிசைப்‌ பகுதியை உற்று 
நோக்கிய காந்தியடிகள்‌ அப்‌ பகுதிக்கு “வால்மீகி பஸ்தி' எனப்‌ பெயரிட்டார்‌. 
காந்தியடிகள்‌ பல்வேறு காலகட்டங்களில்‌ தில்லிக்கு வருகை தந்தபோது 
தில்லியின்‌ முக்கிய அடையாளங்களான திஹார்‌ சிறை, மாடர்ன்‌ ஸ்கூல்‌, புராணா 
கிலா, ஹரிஜன்‌ சேவா சங்க பிர்லா மநீதிர்‌ நிஜாமுதீன்‌ ரயில்‌ நிலையம்‌, 
மெஹ்ரெளலி தர்கா ஆகியவற்றுக்குச்‌ சென்று பார்வையிட்டதாக அரசுச்‌ செய்தி 
வட்டாரங்கள்‌ தெரிவிக்கின்றன. அந்த வகையில்‌ காநீதியின்‌ வாழ்க்கையில்‌ 
தில்லி பிரித்துப்‌ பார்க்க முடியாத முக்கிய இடமாகத்‌ திகழ்கிறது. 
தேசியத்‌ தலைநகர வலயம்‌ 


தேசியத்‌ தலைநகரான தில்லி, அண்டை மாநிலங்களிலிருநது உள்ளே வரும்‌ 
குருகிராம்‌ பார்டர்‌ திகீரி கலான்‌ பார்டர்‌ காஜிபூர்‌ பார்டர்‌ அப்சரா பார்டர்‌, 
ஆனந்த விஹார்‌ பார்டர்‌ ஆகிய ஐந்து நுழைவாயில்களைக்‌ கொண்டது. 


பெருமைமிக்க ஏசியன்‌ விளையாட்டுப்‌ போட்டிகளை இரண்டு முறையும்‌ 
(1951,1982), 2010 - இல்‌ பொது நலவாய விளையாட்டுப்‌ போட்டிகளை 
(Common Wealth Games - CWG) ஒருமுறையும்‌ கண்டுள்ளது தில்லி. நில அதிர்வுப்‌ 
பகுதியின்‌ கீழ்‌ வரும்‌ இப்‌ பகுதியில்‌, கோடைக்‌ காலங்களில்‌ வெப்பத்தின்‌ 

தாக்கம்‌ அதிகமாகவும்‌ குளிர்‌ காலங்களில்‌ வெப்பநிலை வெகுவாகக்‌ குறைநீதும்‌ 
காணப்படும்‌. தில்லியின்‌ ஊடாகப்‌ பாயும்‌ யமுனை நதியின்‌ மேற்குப்‌ 
பகுதியில்‌ புது தில்லி உட்பட்ட நகரின்‌ முக்கியப்‌ பகுதிகள்‌ அமைந்துள்ளன. 
பிரிட்டிஷாரின்‌ தில்லி ஆளுகைக்கு முன்‌ யமுனை நதிக்கரையின்‌ கிழக்குப்‌ 
பகுதியில்‌ மனிதர்கள்‌ யாரும்‌ வாழவில்லை என்கிறார்‌ ரூப்ராய்‌ என்னும்‌ 
வரலாற்று ஆய்வாளர்‌. 


தில்லி தற்பொழுது, ஹரியாணா மாநிலத்திலுள்ள ஃபரிதாபாத்‌, குருரொம்‌, 
மெவாட்‌, ரோதக்‌, சோனெபத, ரேவோரி, ஐஜ்ஜந்‌ பானிபத, பல்வல்‌ மற்றும்‌ 
பிவானி உத்திரப்‌ பிரதேசத்திலுள்ள மீரட்‌, காஜியாபாத, கெளதம்‌ புத்‌ நகர்‌, 
புலநத்சர்‌ பகீபத்‌ , ஹப்பூர்‌ ஷாம்லி மற்றும்‌ முஜாஃபர்‌ நகர்‌ , ராஜஸ்தான்‌ 
மாநிலத்திலுள்ள அல்வார்‌ மறறும்‌ பரதபூர்‌ ஆகிய மாவட்டங்களையும்‌ 
ஓட்டுமொத்த டெல்லி எனும்‌ தேசிய தலைநகர்ப்‌ பிரதேசத்தையும்‌ உள்ளடக்கிய 


தேசியத்‌ தலைநகர வலயம்‌  (NCR-Nationadl Capital Region) என 
அங்கீகரிக்கப்பட்டுள்ளது. 


டெல்லியின்‌ முக்கிய அடையாளங்கள்‌ 


தில்லியில்‌ பழங்கால மற்றும்‌ மத்திய காலத்து நினைவுச்‌ சின்னங்களும்‌ 
தொல்லியல்‌ களங்களும்‌ அமைந்துள்ளன. ஹுமாயூன்‌ சமாதி, ஜந்தர்‌ மந்தர்‌, 
லோதி கார்டன்‌, இந்தியா கேட்‌, செங்கோட்டை, குதுப்மினார்‌ ஷாதரா முதலான 
வரலாற்றுச்‌ சிறப்புமிக்க இடங்கள்‌ தில்லியின்‌ முக்கிய அடையாளங்களாகத 
இகழ்கின்றன. இவற்றுள்‌ கம்பீரமாய்‌ ஓங்கி உயர்ந்து நிற்கும்‌ குதுப்மினார்‌, 
செங்கோட்டை, ஹுமாயூன்‌ சமாதி ஆகியன யுனெஸ்கோவின்‌ உலகப்‌ 
பாரம்பரியச்‌ சின்னங்களாக அங்ககரிக்கப்பட்டுள்ளன. மோத்‌ க மஸ்ஜித, 
புராணா கிலா, மெஹ்றோலி தொல்பொருள்‌ பூங்கா, தில்லி - ஆசாத்‌ ஹிந்த்‌ கிராம்‌, 
அகரெசென்‌ கி பாவ்லி, தாமரைக்‌ கோவில்‌, ஜும்‌-ஆ பள்ளிவாசல்‌, லால்‌ சமணர்‌ 
ஆலயம்‌, பிர்லா மந்திர்‌ அக்ஷர்தாம்‌ கோவில்‌, ராஜ்‌ காட்‌ இநதியா கேட்‌, 
ராஷ்டிரபதி பவன்‌, தீன்மூர்த்தி பவன்‌, சாநதினி செளக, குகார்‌ மண்பாண்ட 
கிராமம்‌, தேசிய அறிவியல்‌ மையம்‌, தேசிய அருங்‌ காட்சியகம்‌, ஏர்‌ போர்ஸ்‌ 
அருங்காட்சியகம்‌, கன்னாட்‌ பிளேஸ்‌ - கன்னாட்‌ சர்க்கஸ்‌ முதலான முக்கியச்‌ 
சுற்றுலாத தலங்களும்‌ தில்லிக்குப்‌ பெருமை சேர்க்கின்றன. 


தில்லியின்‌ மையப்‌ பகுதியில்‌ 'ராய்சினா ஹில்ஸ்‌' என்றழைக்கப்படும்‌ சிறிய 
மலைக்‌ குன்றின்‌ மேல்‌ அமைந்திருக்கும்‌ குடியரசுத்‌ தலைவர்‌ மாளிகை 
பிரிட்டிஷாரின்‌ கட்டிடக்கலையைப்‌ பறைசாற்றும்‌ நேர்ததியான கட்டடமாகும்‌. 
தில்லியின்‌ அடையாளங்களில்‌ குறிப்பிடத்தக்க ஒன்றாகவும்‌ திகழ்கிறது. 
மொத்தம்‌ 330 அறைகள்‌ கொண்ட இக்கட்டடத்தில்‌ உள்ள “அசோகா ஹால்‌' 
சிறப்பு வாய்ந்ததாகும்‌. முதன்மை அமைச்சர்‌ மற்றும்‌ அமைச்சர்கள்‌ பதவி ஏற்கும்‌ 

நிகழ்வு இந்த அசோகா ஹாலில்‌ தான்‌ நடைபெறும்‌. குடியரசுத்‌ தலைவர்‌ 
மாளிகையின்‌ பின்பகுதியில்‌ “மொகல் கார்டன்‌' என்றழைக்கப்படும்‌ அரிய வகை 
வண்ண மலர்களைக்‌ கொண்ட பூந்தோட்டம்‌ அமைந்துள்ளது. 


கிழக்குத்‌ திசை நோக்கி அமைந்துள்ள இந்தக்‌ குடியரசுத்‌ தலைவர்‌ மாளிகை 
நுழைவாசலின்‌ இருபுறமும்‌ நார்த்‌ பிளாக்‌, செளத பிளாக்‌ என்று அழைக்கப்படும்‌ 
இரு கட்டடங்கள்‌ இருக்கின்றன. நார்த்‌ பிளாக்‌ கட்டடத்தில்‌ 
உள்துறை, உளவுத்துறை, நிதி (வருவாய்‌, செலவு, பொருளாதார விவகாரம்‌), அரசு 
ஊழியர்கள்‌ மற்றும்‌ பயிற்சித்‌ துறை அலுவலகங்களும்‌, செளத பிளாக்கில்‌ 
பாதுகாப்பு, அயல்‌ உறவு, இநீதியத தலைமை அமைச்சர்‌ அலுவலகங்களும்‌ 
செயல்படுகின்றன. குடியரசுத்‌ தலைவர்‌ மாளிகையின்‌ முகப்பில்‌ “விஜய்‌ செளக' 
அமைந்துள்ளது. இதனை குடியரசுத்‌ தலைவர்‌ மாளிகையின்‌ முற்றம்‌ என்று 
அழைக்கப்படுகிறது. 

விஜய்‌ செளக்கிலிருந்து நேர்‌ கிழக்காக “ராஜ்‌ பத்‌' எனப்படும்‌ ராஜ வீதி 
அமைந்துள்ளது. இந்த ராஜ வீதியில்‌ தான்‌ குடியரசு தின அணிவகுப்பு 
நடைபெறும்‌. வாழ்க்கையில்‌ ஒருமுறையாவது நேரில்‌ பார்க்க வேண்டிய நிகழ்வு 
இது. சுமார்‌ ஒரு கிலோ மீட்டர்‌ தூரமுள்ள இவ்வீதி “இந்தியா கேட்‌' வரை 
நீள்கிறது. இந்தியா கேட்‌ “அனைத்து இந்திய போர்‌ நினைவுச்‌ சின்னம்‌ (4! [ரய 
War Memorial) என்றழைக்கப்படுகிறது. முதல்‌ உலகப்‌ போரின்‌ (1914-1921) போது 
உயிர்‌ நீத்த படை வீரர்களின்‌ நினைவாக அமைக்கப்பட்ட நினைவுச்‌ 
சின்னமாகும்‌. இது இந்தியாவின்‌ வாயிலாகவும்‌ தில்லியின்‌ தனித்த 
அடையாளமாகவும்‌ திகழ்கிறது. இந்தியா கேட்‌ அதைச்சுற்றியுள்ள புல்வெளிகள்‌ 
மற்றும்‌ போட்‌ கிளப்‌ ஆகியன தில்லிவாழ்‌ மக்களின்‌ மாலை நேரப்‌ பொழுது 
போக்கு வெளியாகத்‌ திகழ்கிறது. 


நார்த்‌ பிளாக்கின்‌ அருகில்‌ வட்டவடிவ நாடாளுமன்றக்‌ கட்டடம்‌ 
அமைந்துள்ளது. கம்பீரமான தூண்களுடன்‌ மிகப்‌ பிரமாண்டமான இக்கட்டடம்‌ 
இநதிய அரசியல்‌ அதிகார மையமாகவும்‌ அடையாளமாகவும்‌ திகழ்கிறது. 
நாடாளுமன்றத்திற்கு உள்ளேயே மக்கள்‌ அவை, மாநிலங்கள்‌ அவை ஆகிய 
இரண்டு அவைகளும்‌ செயல்படுகின்றன. இவ்விரண்டு அவைகளுக்கும்‌ 
நடுவில்‌ சென்ட்ரல்‌ ஹால்‌ அமைந்துள்ளது. 

நாடாளுமன்ற வீதியின்‌ மறுமுனையில்‌ கன்னாட்‌ பிளேஸின்‌ முகப்பில்‌ “ஜந்தர்‌ 
மந்தர்‌' அமைநீதுள்ளது. இதனைச்‌ சுற்றி நாட்டின்‌ பல பகுதிகளிலும்‌ இருந்து 
வந்து பல்வேறு விதமான ஆர்ப்பாட்டங்கள்‌ தினமும்‌ நடைபெறுவது வழக்கம்‌. 
ஜந்தர்‌ மந்தர்‌ என்பது திறந்தவெளி வானிலை ஆய்வு வளாகமாகவும்‌ , சுற்றுலாத்‌ 
தலமாகவும்‌ தில்லியின்‌ அடையாளமாகவும்‌ திகழ்கிறது. 

லோதி வம்சத்தினரால்‌ கட்டப்பட்ட சுமார்‌ தொண்ணூறு ஏக்கர்‌ பரப்பளவில்‌ 
அமைந்துள்ள லோதி தோட்டங்கள்‌ (௦8 போ) தில்லியில்‌ அமைநீதுள்ள ஒரு 
நகரப்‌ பூங்காவாகும்‌. தில்லிவாழ்‌ பொது மக்கள்‌, அரசியல்‌ தலைவர்கள்‌, அரசு 
உயர்‌ அதிகாரிகள்‌, நாடாளுமன்ற உறுப்பினர்கள்‌ தினமும்‌ உடற்பயிற்சி மற்றும்‌ 
நடைப்பயிற்சி மேற்கொள்ளும்‌ இடமாக இது விளங்குகிறது. 


ரெட்‌ ஃபோர்ட்‌ என்றழைக்கப்படும்‌ செங்கோட்டை டெல்லி மாநகருக்கு 
ஷாஜகான்‌ அளித்த பரிசு என்று சொல்லலாம்‌. பாரசீக, ஐரோப்பிய மற்றும்‌ இநதிய 
கலை வடிவங்கள்‌ கலந்து வடிவமைக்கப்பட்டதாகும்‌. இந்தியாவின்‌ 
முதல்‌ சுதந்திரக்‌ கொடி இங்குதான்‌ ஏற்றப்பட்டது. 


முகலாயப்‌ பேரரசர்‌ ஹுமாயூன்‌ 


முகலாயப்‌ பேரரசர்‌ ஹு மாயூனின்‌ கல்லறை தில்லி புரானா கிலா கோட்டைக்கு 
அருகில்‌ உள்ளது. இக்கல்லறையை உலகப்‌ பாரம்பரியத தலங்களில்‌ ஒன்றாக 
யுனெஸ்கோ அங்கீகரித்துள்ளதை அடுத்து முக்கிய சுற்றுலாத்‌ தலமாக 
மாறியுள்ளது. 


இந்தியாவின்‌ முதல்‌ முகலாய அரசனான குதுப்‌-உத-தீன்‌ ஐபக்‌ என்பவரால்‌ 
குதூப்மினார்‌ என்ற ஸ்தூபியின்‌ கட்டடப்‌ பணி தொடங்கப்பட்டது. இந்திய - 
இசுலாமியக்‌ கட்டடக்‌ கலைக்கு எடுத்துக்காட்டாகத்‌ திகழ்வது குதூப்மினார்‌ . 
அதிகமான சுற்றுலாப்‌ பயணிகள்‌ பார்வையிட்ட நினைவுச்‌ சின்னமாக இது 
அறியப்படுகிறது. 

'கன்னாட்‌ பிளேஸ்‌ - கன்னாட்‌ சர்க்கஸ்‌ “என்னும்‌ பகுதி தில்லியின்‌ இதயமாகத 
திகழ்கிறது. பாலிகா பஜார்‌ என்னும்‌ பல்பொருள்‌ அங்காடிகள்‌ தரைக்கு அடியில்‌ 
அமைக்கப்பட்டுள்ளன. வெளிநாட்டுச்‌ சுற்றுலாப்‌ பயணிகள்‌ இங்கு அதிகம்‌ 
வருகின்றனர்‌. 


டெல்லி : வளர்ந்துவரும்‌ பெருநகரம்‌ 


பரப்பில்‌ விரிந்த நாடாளுமன்றம்‌, குடியரசுத்‌ தலைவர்‌ மாளிகை, உச்ச நீதிமன்ற 
வளாகம்‌, பலநாட்டுத தூதரகங்கள்‌, துணைநகரங்கள்‌ ஸ்டேடியங்கள்‌, 
மியூசியங்கள்‌, விண்ணை முட்டும்‌ அடுக்குமாடிக்‌ குடியிருப்புக்கள்‌, அண்டர்‌ 
கிரவுண்ட்‌ மார்க்கெட்டுகள்‌, மால்கள்‌, வானுயர்நத அலுவலகக்‌ கட்டடங்கள்‌, 
பிரமிக்க வைக்கும்‌ விமானத்‌ தளங்கள்‌, மரங்கள்‌ நிறைந்த நெடிய அகண்ட 
சாலைகள்‌, மெய்சிலிர்க்க வைக்கும்‌ பூங்காக்கள்‌, மேம்படுத்தப்பட்ட சாலை, 
ரயில்‌ வசதிகள்‌, ஆக்டோபஸ்‌ மேம்பாலங்கள்‌ மெட்ரோ என தில்லி 
இப்பொழுது எவ்வளவோ மாறிவிட்டது. மொத்தத்தில்‌ பல்வேறு நவீன 
வசதிகள்‌, வளர்ச்சிகள்‌ கொண்ட நகரமாகவும்‌, வேகமாக வளர்ந்துவரும்‌ 
பெருநகரமாகவும்‌ தில்லி விளங்கிவருகிறது. மொத்தத்தில்‌ தில்லி அபரிமிதமாக 
வளர்ந்து வரும்‌ பெரு நகரம்‌ என்றே கூறலாம்‌. ஆயின்‌, 

பல மாநிலங்களில்‌ இருந்து தில்லிக்கு நாளுக்குநாள்‌ குடிபெயரும்‌ மக்கள்‌ 
கூட்டம்‌, கட்டுப்பாடு இல்லாத வாகனப்‌ பெருக்கம்‌, முறைப்படுத்தப்படாத நகர 
விரிவாக்கம்‌, சுற்றுச்‌ சூழல்‌ சீர்கேடு ஆகியன நகரின்‌ சீரான வளர்ச்சிக்குத்‌ 


தடைகளாக உள்ளன என்று வல்லுநர்கள்‌ கருதுகின்றனர்‌. 


0 Uinaustan Times 


டெல்லியின்‌ பன்முகத்தன்மை 


தில்லி நகரததைத தலைநகர்‌ தில்லி' என்று அடைமொழியிட்டு 
அழைப்பதுண்டு. ஆனால்‌, உலக அளவிலும்‌, இந்திய அளவிலும்‌ காற்று மாசு 
அதிகம்‌ உள்ள நகரங்களில்‌ இத்தலைநகரான 
தில்லி தலைமையிடம்‌ வகிப்பதாக உலக சுகாதார நிறுவனம்‌ மதிப்பிட்டுள்ளது. 
(Hindustan Times, 29 January, 2014). உலகில்‌ காற்று மாசு பிரச்சினையால்‌ மிகவும்‌ 
மோசமாகப்‌ பாதிக்கப்பட்ட 38! நகரங்கள்‌ கண்டறியப்பட்டுள்ளன. இவற்றுள்‌ 19 
நகரங்கள்‌ தெற்கு ஆசியாவில்‌ உள்ளன. இந்த நகரங்களில்‌ தில்லி தான்‌ 
முதலிடத்தில்‌ உள்ளது என உலக வங்கியின்‌ அறிக்கை தெரிவிக்றெது. (தினகரன்‌, 
தில்லிப்‌ பதிப்பு- 26.9.2015). சர்வதேச அளவில்‌ தில்லிக்கு மதிப்புக்‌ கூடியிருக்கும்‌ 
அதே வேளையில்‌ தில்லியில்‌ காற்று மாசும்‌ அதிகரித்துள்ளது. 

காற்று மாசு நிறைந்த நகரம்‌, பெண்களுக்குப்‌ பாதுகாப்பு இல்லாத நகரம்‌, சுற்றுச்‌ 
சூழல்‌ சீர்கேடான நகரம்‌, போக்குவரத்து நெரிசல்‌ மிக்க நகரம்‌, அரசியல்‌ 
அதிகாரம்‌ மிக்க நகரம்‌, கலவரங்கள்‌ மிக்க நகரம்‌, பணப்‌ புழக்கம்‌ அதிகம்‌ உள்ள 
நகரம்‌, வணிக நகரம்‌, குடியேறி வாழத்‌ தகுதியான நகரம்‌ - தகுதியற்ற நகரம்‌, 
இளைஞர்களுக்கு வேலைவாய்ப்பை உருவாகீகித்‌ தருகின்ற நகரம்‌, 
குழந்தைகளுக்கு நல்ல கல்வியை நல்குகின்ற நகரம்‌, சர்வதேச நகரம்‌, சுற்றுலா 
நகரம்‌ எனத தில்லிக்குப்‌ பல முகங்கள்‌ உள்ளன. 


பார்லிமென்ட்‌ ஹவுஸ்‌, ராஷ்டிரபதி பவன்‌, நார்த்‌ பிளாக்‌, சவுத்‌ பிளாக்‌, இந்தியா 
கேட்‌, ராஜ்‌ பாத, தீன்‌ மூர்த்தி பவன்‌, சாணக்கியபுரி, லோதி கார்டன்‌ முதலான 
பகுதிகளை உள்ளடக்கிய புது தில்லியைப்‌ பார்க்கும்‌ போது ஏதோ லண்டன்‌ 
மாநகரில்‌ இருப்பது போல்‌ தோன்றும்‌. அதேசமயம்‌ பழைய தில்லியைப்‌ பார்த்து 
முகம்‌ சுளிக்காதவர்களே இல்லை என்று சொல்லலாம்‌. அந்த அளவுக்கு 
ஒவ்வொரு இடத்திலும்‌ ஓவ்வொரு தோற்றத்தைக்‌ கொண்டிருக்கும்‌ 
நகரமாகத தில்லி திகழ்கிறது. 

தில்லி என்பது பெருநகரம்‌, தலைநகரம்‌, சர்வதேச நகரம்‌ என்று 


அடையாளப்படுத்தப்பட்டாலும்‌, அது தனக்குள்‌ பல சிற்றூர்களையும்‌, 
கிராமங்களையும்‌ உள்ளடகீகியிருக்கிறது என்பது உண்மை. ஓட்டுமொத்தத்‌ 


தில்லிவாழ்‌ மக்களின்‌ அன்றாடத்‌ தேவைகளுக்கு இச்சிற்றூர்களும்‌, அண்டை 
மாநிலங்களிலுள்ள கிராமங்களும்‌ இங்கு வாழும்‌ மக்களும்‌ தங்கள்‌ 
பங்களிப்பைச்‌ செய்து வருகின்றனர்‌. சென்னை, மும்பை, கொல்கத்தா முதலான 
பெருநகரங்கள்‌ பெரும்பாலும்‌ சிற்றூர்கள்‌ சேர்ந்து உருவானவைகளே! 


புராதன நகரங்கள்‌, புதிதாக உருவாக்கப்பட்ட நகரங்கள்‌ இப்‌ பகுதியில்‌ 
ஏற்கனவே இருந்த கிராமங்கள்‌, சிற்றூர்கள்‌, புறநகரப்‌ பகுதிகள்‌ என எல்லாம்‌ 
கலநத நிலப்‌ பகுதிதான்‌ தில்லி. இநதிய மாநிலத்தவர்‌ மட்டுமல்லாது அண்டை 
நாட்டார்‌ அயல்‌ நாட்டார்‌ எனப்‌ பலதரப்பட்ட மக்கள்‌ வாழும்‌ இடம்தான்‌ தில்லி. 


தில்லியில்‌ வசதி படைத்தவர்கள்‌, நடுத்தர மக்கள்‌, மேட்டுக்‌ குடியினர்‌ 
தலித்துகள்‌, ஏழைகள்‌, குடிசை வாசிகள்‌ தெருவோரக்‌ குழந்தைகள்‌, 
வீடில்லாதவர்கள்‌, மாற்றுத்‌ திறனாளிகள்‌ மற்றும்‌ மூன்றாம்‌ பாலினத்தவர்‌ என 
அனைத்துத்‌ தரப்பினரும்‌ வாழ்கின்றனர்‌. 

டெல்லியின்‌ தட்ப வெப்பம்‌ : குளிரும்‌ கோடையும்‌ 

“மாறும்‌ இந்த யுகத்தில்‌ பச்சோந்தியைப்‌ போல தில்லி எத்தனை முறை 
மாறியுள்ளது' என்று ராஜேந்திரலால்‌ ஹாண்டா என்பவரும்‌, 'தில்லி எலிக்கு 
வான்பருந்து' என்று பாவேந்தர்‌ பாரதிதாசனும்‌ அடைமொழியிட்டுள்ளனர்‌ 
'தில்லிக்கென்று தனித்த சீதோஷ்ண நிலை என்பது எதுவும்‌ கிடையாது. சிம்லா, 
ஸ்ரீநகரில்‌ பனிப்‌ பொழிவு ஏற்பட்டால்‌ டில்லியில்‌ மழையும்‌ குளிரும்‌ அடிக்கும்‌. 

உத்தரப்‌ பிரதேசம்‌, ஹரியாணா ராஜஸ்தான்‌ ஆகிய பகுதிகளுக்கு இடையே உள்ள 
இடம்‌ தில்லி. இந்த மூன்று ராஜ்ஜியங்களின்‌ பூகோளமும்‌ தில்லியைப்‌ பாதித்து 
வருகிறது. உத்தரப்‌ பிரதேசத்தைப்‌ போல, மழைக்‌ காலத்தின்போது டில்லியிலும்‌ 
அதிகம்‌ மழை பெய்வது வழக்கம்‌. பஞ்சாபின்‌ வெயிலும்‌, குளிரும்‌ டில்லியிலும்‌ 
உள்ளது. ராஜஸ்தான்‌ பாலைவனத்தின்‌ கடும்‌ வெயிலும்‌, மணலுடன்‌ கூடிய 
புழுதிப்‌ புயலும்‌ கோடைக்‌ காலத்தில்‌ தில்லியைப்‌ புரட்டிப்‌ போடும்‌. கூடவே 
குளிர்ச்சியையும்‌ கொண்டுவரும்‌' என்கிறார்‌ ராஜேநதிரலால்‌ ஹாண்டா. 


அதே சமயம்‌ தில்லிக்கென்று தனித்த சீதோஷ்ண நிலை உண்டு என்று 
தில்லியிலுள்ள மரங்கள்‌ மற்றும்‌ பசுமையைப்‌ பற்றி ஆராய்ந்த சுற்றுச்‌ சூழல்‌ 
ஆய்வாளர்‌ பிரதீப்‌ கிரிஷன்‌ தமது கட்டுரை ஒன்றில்‌ குறிப்பிடுகின்றார்‌. (Confusing 
Climate, The Hindu, November, 3, 2012). 


தில்லியில்‌ குளிர்காலத்தில்‌ கொடும்பனியும்‌ கோடைக்காலத்தில்‌ கடும்‌ 


வெயிலும்‌ மக்களை வாட்டி வதைக்கும்‌. எலும்பை உருக்கும்‌ குளிரும்‌, தகிக்கும்‌ 
வெயிலும்‌ உச்சத்தில்‌ இருக்கும்‌. நவம்பர்‌ முதல்‌ பிப்ரவரி வரை 
குளிர்காலமாகவும்‌ ஏப்ரல்‌ முதல்‌ ஜூலை வரை கோடைக்காலமாகவும்‌ 
கொள்ளலாம்‌. டெல்லியின்‌ வெப்பநிலை உயர்நத அளவு 45-47 டிகிரியும்‌ 
குறைந்த அளவு 2-1 டிகிரி வரையும்‌ இருக்கும்‌. இது ஆண்டுக்காண்டு 

வேறுபடும்‌. தில்லியின்‌ காலநிலை ஈரப்பதமான மிதவெப்ப மண்டலமாகவும்‌, 
பருவ மழையால்‌ மிகவும்‌ பாதிக்கக்கூடிய பகுதியாகவும்‌ உள்ளது. 


டில்லியில்‌ குளிர்‌ காலதீதில்‌ வேர்க்கடலை, முட்டை, உலர்‌ 
கொட்டைகள்‌ வியாபாரம்‌ சூடு பிடிக்கும்‌. உடம்பைக்‌ கதகதப்பாக 
வைத்துக்கொள்ள இவை மிகவும்‌ பயன்படக்‌ கூடியவை. !. டிசம்பர்‌ - ஜனவரி 
மாதங்களில்‌ ரூம்‌ ஹட்டர்களும்‌ மே - ஜூன்‌ மாதங்களில்‌ ஏர்‌ கூலர்களும்‌ 
அமோகமாக விற்பனை நடக்கும்‌. குளிர்‌ காலமும்‌, கோடைக்காலமும்‌ 


ஐ 


தொடங்கும்‌ போது தட்பவெப்ப நிலைக்கு ஏற்ப தில்லிவாழ்‌ மக்கள்‌ தங்கள்‌ 
வாழ்க்கை முறையை மாற்றி அமைத்துக்கொள்வது இயல்பான நடைமுறை 
ஆகும்‌. குளிர்‌ காலத்தில்‌ நாள்தோறும்‌ குளிக்க வேண்டியது இருக்காது; 
கோடைக்காலத்தில்‌ பலமுறை குளிக்கத்‌ தோன்றும்‌. தில்லி அல்லது 
வடநாட்டிற்குச்‌ சுற்றுலா மேற்கொள்பவர்கள்‌ கோடைக்‌ காலத்தை விடக்‌ 
குளிர்காலத்தைத தேர்ந்தெடுப்பது நல்லது. வட இந்தியர்கள்‌ குளிர்காலத்தையே 
அதிகம்‌ விரும்புகின்றனர்‌. பல்வேறு இன, மொழி, கலாச்சார மக்கள்‌ வாழும்‌ 
பகுதிகளில்‌ அதனதன்‌ தனித்தன்மைகளும்‌ அடையாளங்களும்‌ வெளிப்படும்‌. 
ஆக, ஒவ்வொரு இடத்திலும்‌ ஒவ்வொரு சீசனிலும்‌ வெவ்வேறு தோற்றத்தைக்‌ 
காட்டும்‌ நகரமாகத்‌ தில்லி திகழ்றெது. 

கோடைக்‌ காலம்‌ வந்துவிட்டால்‌ தில்லி ஊரே காலியாகிவிடும்‌. புலம்‌ பெயர்ந்து 
டில்லியில்‌ வாழும்‌ மக்கள்‌ கோடைக்‌ காலத்தில்‌ விடுமுறையைக்‌ கழிப்பதற்காகச்‌ 
சொந்த ஊர்களுக்குப்‌ பயணித்துவிடுவதால்‌ தில்லியில்‌ மக்கள்‌ நெருக்கம்‌ 
குறைந்து காணப்படும்‌. குளிர்‌ காலத்திலும்‌ கோடைக காலத்திலும்‌ ஆயத்த 
ஆடைக்‌ கடைகளின்‌ தோற்றம்‌ வெவ்வேறு ரூபம்‌ கொள்ளும்‌. எல்லோர்‌ 
வீடுகளிலும்‌ அந்தந்த சீசனுக்குத்‌ தக்கபடி கோடைக்கால உடைகள்‌ , குளிர்கால 
உடைகள்‌ எனத தனித்தனியாக வைத்திருக்க வேண்டும்‌. கம்பளி ஆடைகளைப்‌ 
பாதுகாத்து வைப்பதற்கென்றே ஒவ்வொரு வீட்டிலும்‌ கரம்‌ பெட்டி / ரஜாய்‌ 
பெட்டி என்ற தனிப்பெட்டி ஒன்று கண்டிப்பாக இருக்கும்‌. நிழலில்‌ குளிராகவும்‌ 
வெயிலில்‌ இதமான சுகமாகவும்‌ இருக்கும்‌ தன்மை கொண்டது தில்லிக்‌ குளிர்‌. 


தில்லியின்‌ சீதோஷ்ண நிலை பற்றி ச/i' என்ற நூலில்‌ ஒரு வெள்ளைக்காரர்‌ 
கீழ்க்கண்டவாறு பதிவு செய்துள்ளார்‌. 


‘One of the Delhi’s drawbacks is more than half the year; the climate is lousy! April is the buildup 
to the furnace heat of summer, with temperature around 38 degrees. May and June intolerable, 
with daily temperatures well in excess of 45 degrees-roads starts to melt, birds drop out of the 


sky and quite a few people also fail to last the distance’. 


டில்லியில்‌ நீண்ட காலம்‌ வாழ்ந்த புகழ்‌ பெற்ற எழுத்தாளர்‌ ஆதவன்‌ மாறும்‌ 
தில்லியின்‌ ரூபம்‌ குறித்து எழுதும்‌ போது, “ஒவ்வொரு இடத்தில்‌ ஒவ்வொரு 
தோற்றம்‌ காட்டும்‌ நகரம்‌ டில்லி எனத்‌ தமது “அப்பர்‌ பெர்த்‌ என்ற சிறுகதையில்‌ 
பதிவு செய்துள்ளார்‌. 


புலம்பெயர்ந்து தில்லியில்‌ வாழும்‌ தமிழரான கவிஞர்‌ சத்யா அசோகன்‌ 
தில்லியின்‌ குளிர்கால சீதோஷ்ண நிலையை, 


“அளை அடிக்கும்‌ 

அதிகாலைப்‌ பனியில்‌ 

அசையவும்‌ தெம்பின்றி 

விறைத்து நிற்கும்‌ கிளைகளுடன்‌ 
மரங்கள்‌ 

போர்வை இல்லாமல்‌ 

சுருண்டு கிடக்கும்‌ பூனைக்குட்டியை 
நினைவூட்டுவது ஏன்‌ ! 


என்று வர்ணிக்கிறார்‌. 

கணியாமூர்‌ 
ஆறகஷஞூர்‌ பொன்வெங்கடேசன்‌ 


சில வாரங்களாக நாம்‌ கணியாமூர்‌ என்ற ஊர்ப்‌ பெயரைக்‌ 
கேள்விப்படுகிறோம்‌. இது எங்கள்‌ ஊருக்கு அருகே உள்ள : 
ஓர்‌ ஊர்தான்‌. இது ஒரு பழமையான ஊர்‌. 800 
ஆண்டுகளுக்கு முன்‌ கட்டப்பட்ட பழமையான கற்றளி 


கோயில்‌ ஒன்று இங்குள்ளது. 


ஆறகளூரை தலைநகராகக்‌ கொண்டு ஆட்சி செய்த ர 
பொன்பரப்பின வாணகோவரையன்‌ என்பவரால்‌ இந்த | ௩ 
கற்றளி கட்டப்பட்டது. இந்தப்பகுதியில்‌ விமானம்‌ உட்பட அனைத்தும்‌ 
கற்களால்‌ கட்டப்பட்ட முழு கற்றளி இதுவாகும்‌. கல்வெட்டுகள்‌ இந்த ஊரை 
'கணியா மறு ஊர்‌ எனக்‌ குறிப்பிடுகிறது. அந்தப்பெயர்‌ மருவி தற்போது 
'கணியாமூர்‌' என அழைக்கப்படுகிறது. 'பொன்பரப்பினநல்லூர்‌' என்று மற்றொரு 
பெயரும்‌ இநீத ஊருக்கு உண்டு. 


4 ஆண்டுகளுக்கு முன்‌ விழுப்புரம்‌ வீரராகவன்‌ ஐயாவும்‌ நானும்‌ 13 
கல்வெட்டுகளைப்‌ படி எடுத்துப்‌ பதிவு செய்தோம்‌. அதில்‌ ஒரு 
கல்வெட்டைப்பற்றி இப்போது பார்ப்போமா? 


கணியாமூரில்‌ உள்ள பொன்பரப்பின 
சோளீசுரமுடைய நாயனார்‌ கோயிலில்‌ மொத்தம்‌ 13 
கல்வெட்டுகள்‌ உள்ளன. இதில்‌ கிருஷ்ணதேவராயர்‌ 
கால கல்வெட்டு ஒன்று மட்டும்‌ ஆவணம்‌ இதழ்‌ 3 ல்‌ 
மைசூர்‌ சுசுவாமிநாதன்‌ அவர்களால்‌ பதிவு 
செய்யப்பட்டுள்ளது. அநீத கல்வெட்டில்‌ 
படிக்கப்பட்டுள்ள மூன்று மற்றும்‌ நான்காம்‌ வரிகள்‌ 
தற்போது உளி கொண்டு சிதைக்கப்பட்டுள்ளது. 
இந்த ஒரு கல்வெட்டு தவிர மீதம்‌ உள்ள /2 
கல்வெட்டுகள்‌ எங்களால்‌ பதிவு செய்யப்பட்டன. 
விமானம்‌ உள்பட முழுக்க கற்களால்‌ 
கட்டப்பட்டுள்ள முழு கற்றளி கோயில்‌ இதுவாகும்‌. 

இடம்‌: கள்ளக்குறிச்சி மாவட்டம்‌ கள்ளக்குறிச்சி வட்டம்‌ சின்னசேலம்‌ ஒன்றியம்‌ 


கணியாமூரில்‌ உள்ள பொன்பரப்பின சோளீசுரமுடைய நாயனார்‌ கோயிலில்‌ 


அர்த்த மண்டபம்‌ தெற்குப்பகுதி அதிட்டானம்‌ மற்றும்‌ குமுதப்படை 


காலம்‌ : வாணகோவரையன்‌ பொ.ஆ. 12, 13 நூற்றாண்டு 


செய்தி: வாணகோவரையர்‌ ஆணைப்படி குருகுலராயரும்‌ புரவாரியாரும்‌ 


கணியாமறு ஊரில்‌ உள்ள பொன்பரப்பின ஈஸ்வரமுடைய நாயனார்‌ கோயிலுக்கு 
மூவாயிரம்‌ குழி நிலம்‌ வரி நீக்கி தேவதானமாகக கொடுத்தது. பற்றி கல்வெட்டு 


கூறுகிறது 


த்‌. ஸ்வஸ்திஸ்ரீ திருமுகப்படி குருகுலராயரும்‌ புரவரியாரும்‌ 
செய்யக்கடவபடி  கணியாமறுவூராந பொன்பரப்பின நல்லூர்க்‌ 
காணிப்பற்று நன்செய்‌ நிலத்து வடகாலிலும்‌ தென்காலிலும்‌ இவ்வூர்‌ 
உடையார்பொ 

2. ன்‌ பரப்பிச்சுரமுடைய நாயனார்க்கு ஒன்பதாவது வரையும்‌ தேவதானம்‌ 
திருநாமத்து காணியாய்‌ நாலில்‌ ஒன்று பெற்று போந்த குழி 
ஆயிரத்திருநூரும்‌ திருநாமத்து காணியாய்‌ கடமை இறுத்துபோந்தகுழி 
ஆயிரத்‌ 

3. தென்னூறும்‌ ஆக குழி மூவாயிரமும்‌ பத்தாவது முதல்‌ கடமை 
பொன்வரி காசாயம்‌ கார்தீதிகைப்பச்சை நல்லெருது நற்பசு உள்ளிட்‌! 


அனைத்தாயங்களும்‌ உட்படத தேவதான இறையிலியாக குடுத்தோம்‌ 
இப்படி சந்திராதித்‌ 

4. த வரையும்‌ செல்ல கடவதாக சொன்னோம்‌. இப்படி கணக்கில்‌ நிறுத்தி 
குடுப்பதே இவை வாணகோவரையந எழுத்து. இவை வில்லவராயன்‌ 
எழுத்து. 

முனைவர்‌. இராம. கண்ணன்‌ 
கவிஞர்‌ எழுத்தாளர்‌, 

வானொலி இலக்கியப்‌ பேருரை, 
இதுவரை இருபது ஆன்மீக 
சொற்பொழிவு கலையரங்கம்‌ 


சிவாலயம்‌ ஓடுபவர்கள்‌ என்னென்ன வழி முறைகளையும்‌, 
வரை முறைகளையும்‌ கடைப்பிடிககிறார்கள்‌ என்பதை சற்று 


| 
i 
சிவராததிரிக்கு முதல்‌ நாள்‌ மாலை மூன்று மணி அளவில்‌ திருமலையில்‌ வந்து 


கூடுவார்கள்‌. முதற்கோவிலான திருமலையில்‌, மாலைபூஜையாகிய சாயரட்சை 
முடிந்த உடன்‌ திருமலையில்‌ இருந்து ஓடத்‌ தொடங்குவார்கள்‌. 


விரிவாகக்‌ காண்போம்‌. சிவாலயம்‌ ஓடுபவர்கள்‌ 4 


ஓடுபவர்கள்‌ காவி வேட்டியும்‌, காவித்‌ துண்டும்‌ அணிந்து இருப்பார்கள்‌. 
ஓடுபவர்கள்‌ சிவராத்திரிக்கு முந்தைய ஏகாதசி அன்றே மாலை அணிந்து 
கொள்கிறார்கள்‌. பகல்‌ வேளைகளில்‌ கருக்கும்‌ (Tender coco) , நுங்கும்‌(Tender 
poalmarah), இரவு வேளைகளில்‌ துளசியும்‌ (8! /2௭2) தண்ணீரும்‌ அருந்துவது 
வழக்கம்‌. ஓடுபவர்கள்‌ ஒருவரை ஒருவர்‌ "கோவிநதா” என்றே அழைக்கின்றனர்‌ 
இது சபரிமலைக்குச்‌ செல்வோர்‌ ஒருவரை ஒருவர்‌ அய்யப்பா என்று 
அழைப்பதைப்‌ போல இருக்கிறது. கையில்‌ ஒரு சிறிய பையில்‌ வழியில்‌ ஏற்படும்‌ 
சில்லறைச்‌ செலவினங்களைச்‌ சமாளிப்பதற்கு பல்வேறு 
பட்டநாணயங்களையும்‌, விபூதியையும்‌ வைத்து இருப்பார்கள்‌. ஒரு கையில்‌ 
விசிறியும்‌, புல்லால்‌ சேர்ததுக்கட்டிய சூட்டு என்னும்‌ தீப்பந்தததையும்‌ வைத்து 
இருப்பார்கள்‌. கரடு முரடான பாதையில்‌ ஓடுவதால்‌ அய்யமின்றி 
வழிப்பாதையைத தெரிந்து கொள்ள 
சூட்டை வைதீதிருப்பதாகவும்‌ 
தெறிகிறது. 


திருமலையில்‌ இருந்து திக்குறிச்சி, 
திற்பரப்பு வரை ஒடுபவர்கள்‌ முழுமை 
யான விரதத்தைக்‌ 
கடைப்பிடிகீகிறார்கள்‌. திற்பரப்பு 
ஆலய நிர்வாகம்‌ ஓடுபவர்களுக்குக்‌ 
கருக்கும்‌, நுங்கும்கதலிப்‌ பழமும்‌ 
வழங்குகிறது. திற்பரப்பில்‌ இருந்து 
நேராக நான்காவது திருக்கோவிலான 

திருநநதிக்கரை நோக்கி ஓடுகின்றனர்‌. திருநநதிக்கரையில்‌ முதல்‌ கோவிந்தன்‌ 
ஓடிவரும்‌ வேளையைக்‌ கணக்கில்‌ கொண்டு பத்து நாள்‌ திருவிழா விற்கானத்‌ 
திருக்கொடியேற்று நடைபெறுவதற்குரிய ஏற்பாடுகள்‌ நடைபெறுகிறது. அங்கு 
நிலையான கொடிக்கம்பம்‌ இல்லை. கமுகு மரத்தை வெட்டி நட்டுக்கொடி ஏற்றி 
விட்டுத்‌ திருவிழா முடிந்த பின்னர்‌ கொடிக்கம்பத்தை மண்ணில்‌ புதைத்து 
விடுகின்றனர்‌. திருநந்திக்கரை என்ற ஊர்‌ கேரள அரசர்களால்‌ சமணர்களுக்கு 
வழங்கிய அமண்‌ பள்ளியாக இருக்கலாம்‌ என்று வரலாற்று ஆசிரியர்கள்‌ 
கருதுகின்றனர்‌. நந்தி என்னும்‌ பெயர்‌ முடிவில்‌ அமைகின்ற பெயர்கள்‌ எல்லாம்‌ 
சமணத்துறவிகளைக்‌ குறிக்கும்‌. மகா நந்தி,அச்ச நந்தி, இரு நந்தி, வீர நந்தி, சந்திர 
நநதி, சமண நந்து, புட்ப நநீதி போன்றவை நந்தி என்னும்‌ பெயர்‌ முடிவில்‌ 
அமைகிறது. 


திருநந்திக்‌ கரையில்‌ இருந்து பொன்மனை நோக்கி ஓடும்‌ வழியில்‌ தேரியம்‌ 
வீடு என்னும்‌ புராதன வீட்டில்‌ இரு 14. பத்மனாபன்‌ நாயர்‌ என்னும்‌ 
பெருநிலக்கிழார்‌ ஓடுபவர்களுக்கு சக்கை எரிச்ச கறி (பலாக்காய்‌ எரிசேரி), மிளகு 
தண்ணி மற்றும்‌ தினைக்கஞ்சி வழங்குவார்கள்‌. ஓடுபவர்களின்‌ களைப்பை நீக்க 
மிளகு தண்ணி வழங்கப்படுகிறது. ஆண்டாண்டு காலமாக இது நடந்து வரூகிறது. 
தற்போது அன்னார்‌ இல்லா விட்டாலும்‌ அவருடைய வழித்தோன்றல்கள்‌ 
இந்தப்பெரும்‌ பணியைச்‌ செய்து வருகின்றனர்‌. பொன்மனையில்‌ இருந்து 
பன்னிப்பாகம்‌, கல்குளம்‌, மேலாங்கோடு திருவிடைக்கோடு, திருவிதாங்கோடு, 
திருப்பன்றிக்கோடு திருநட்டாலம்‌ ஆகிய பன்னிரு சிவத்திருத்‌ தலங்களுக்கும்‌ 

ஓடியே செல்கின்றனர்‌ ஓடுபவர்கள்‌ பதினொரு முறை இரவில்‌ 
புனிதநீராடுகின்றனர்‌. முதற்கோவிலான திருமலை தொடங்கி, பதினோராவது 
கோவிலான திருப்பன்றிக்கோடு வரை விபூதி அருட்பிரசாதமாக 
வழங்கப்படுகிறது. திருநட்டாலததில்‌ மட்டும்‌ ஒட்டதீதின்‌ நிறைவைக்‌ குறிப்பிட 
சந்தனம்‌ வழங்குவார்கள்‌. கல்குளம்‌, விளவங்கோடு ஆகிய இரு வட்டங்கள்‌ 
சேர்ந்த பகுதி வேணாடு என்று அழைப்பது வழக்கம்‌. வேணாட்டில்‌ தொடங்கிய 
ஓட்டம்‌ அகஸ்தீஸ்வரம்‌, தோவாளை ஆகிய இரு வட்டங்கள்‌அடங்கிய நாஞ்சில்‌ 
நாட்டில்‌ நிறைவு பெறுவதால்‌ இந நிகழ்வை "நாஞ்சில்‌ நாட்டுத்‌ திரிவேணி 


சங்கமம்‌” என்று ஏன்‌ அழைக்கக்‌ கூடாது. 


12 AIVALAN AW 


202141 Midhunarn! 


- 


THIKKURICHI 


சூலக] | 


த யவ களைகாளார்‌ 


கோவிந்தா. 'கேோயாலம 


ஓட்டத்தின்‌ படிப்பினைகள்‌ 
சிவனும்‌, விட்டுணுவும்‌ ஒன்று. 


2) மதப்‌ பற்று ஒவ்‌ வொருவருக்கும்‌ வேண்டும்‌. அது ஒரு போதும்‌ மதவெறியாக 
மாறக கூடாது. 

3)மெய்‌ வருத்தி கண்‌ துஞ்சாது இறையை வணங்க வேண்டும்‌. 
4) இறை வழிபாடு ஆன்ம நேயவழிபாடாக அமைய வேண்டும்‌. 


3) ஆழ்ந்த மதப்பற்று ஒவ்வொருவருக்கும்‌ இருக்க வேண்டும்‌. 


சிவாலயத்தில்‌ எள்ள 


இ த்‌ 

- பி A 
[திருமலை தனித்‌ 0050. ்‌ 
ட்ட மகாதேவர்‌ 


ருநந்திக்கறை 


அது! 
த ப்‌ 


சிவாலய ஓட்டத்தில்‌ கிருஷ்ண வகை என்ற சமூகத்தினர்‌ மிக அதிகமாக பங்கு 
கொளெளகின்றனர்‌ இது அவர்களின்‌ ஆழ்ந்த மதப்‌ பற்றை எடுத்துக காட்டுகிறது. 


சைவ, வைணவ ஒற்றுமையை மிக அழகாக எடுத்துக்காட்டும்‌ ஒரு 

திருக்கோவில்‌ விழாவாக இருந்தாலும்‌ இது சமண மதத்தின்‌ வழித்தோன்றலாகத்‌ 

தான்‌ இருக்கிறது. கண்‌,விசிறி, பாதம்‌ போன்றவை சமணச்‌ சின்னங்களாகும்‌. 

மேலும்‌ கி.பி. ஆறு மற்றும்‌ ஏழாம்‌ நூற்றாண்டில்‌ தமிழகத்தில்‌ வளர்ந்துவந்த 

சமணத்திற்குச்‌ சாட்டை அடியும்‌,சாவு மணியும்‌ (ஹeath kel!) அளித்திட சைவமும்‌, 

வைணவமும்‌ ஒன்றிணைந்து நடத்திய அறப்‌ போராட்டம்‌, சிவாலய ஓட்டம்‌ 
என்றால்‌ அது மிகை இல்லை. 

சித்தாந்த ரத்தினம்‌ முனைவர்‌ கவியருவி, 

நற்றமிழ்ப்‌ புலவர்‌, 

செந்தமிழ்ப்‌ புலவர்‌, 

இலக்கியச்‌ சுடர்‌, 

இராம. கண்ணன்‌. 

திருமந்திர யாப்பும்‌ பாடல்களும்‌ 


-அன்பு ஜெயா, நிறுவனர்‌, 
தமிழ்‌ வளர்ச்சி மன்றம்‌, சிட்னி 


பொதுவாக, ஞானாசிரியர்கள்‌ தாங்கள்‌ உணர்த்த 
வேண்டியவற்றைப்‌ பாடல்‌ வடிவில்‌ கொடுப்பதற்கு குறள்‌ 
வெண்பா, வெண்பா, கலிவிருத்தம்‌ ஆகிய பாவகைகளில்‌ 
ஒன்றைத்‌ தேர்ந்தெடுப்பார்கள்‌ என்ற கூறப்படுகிறது. 
அதற்கேற்ப, திருமூலரின்‌ உபதேசம்‌ கலிவிருத்தததிலேயே 
அமைந்துள்ளது. பெரும்பாலும்‌ வெண்டளை பொருந்தப்‌ பெற்றுச்‌ 
செப்பலோசை வாய்ந்ததாய்‌ அமையும்‌ கலிவிருத்த வகையையே திருமூலர்‌ 
கையாண்டுள்ளார்‌ என்றும்‌ முழுவதிலுமாகக கலிவிருத்த யாப்பிலே முதன்முதல்‌ 
வெளிப்பட்ட தமிழ்நூல்‌ திருமநீதிரமே என்று சகலாகம பண்டிதர்‌ ஆகமவாரிதி 
முனைவர்‌ சபாரத்தினம்‌ சிவாசாரியார்‌ குறிப்பிட்டுள்ளார்‌. 


ர 


இனி, திருமந்திரத்தின்‌ ஒவ்வொரு தந்திரத்திலும்‌ உள்ள மநீதிரமாகிய சில 
பாடல்களைப்‌ பற்றிச்‌ சிந்திக்கலாம்‌. 

தேவர்களிலும்‌ சிவனுக்கு நிகரானவர்‌ ஒருவரும்‌ இல்லை; மக்களுள்ளும்‌ 
அவனொடு ஒப்பானவர்‌ இல்லை. அவனே என்‌ இதயத்தாமரையில்‌ 
எழுந்தருளியுள்ளான்‌. அனைத்து புவனங்களையும்‌ கடந்து நின்று பொன்போல்‌ 
ஒளிர்கின்ற, ஞான சூரியனாய்‌ விளங்கும்‌ முதற்கடவுள்‌ அச்சிவ பெருமானே, 
என்பதை, 


பாயிரம்‌ 


சிவனொடு ஒக்கும்‌ தெய்வம்‌ தேடினும்‌ இல்லை 
அவனொடு ஒப்பார்‌ இங்கு யாவரும்‌ இல்லை 
புவனம்‌ கடந்த அன்று பொன்‌ ஒளி மின்னும்‌ 
தவனச்‌ சடைமுடித்‌ தாமரையானே. 


- திருமந்திரம்‌- பாயிரம்‌. பா.5 
என்ற பாடல்‌ விளக்குகிறது. 


நீண்ட சடையை உடையவனாகிய சிவபெருமான்‌, நெருப்பை விட வெம்மை 
உடையன்‌; அருள்‌ புரியும்‌ போது நீரை விடக்‌ குளிர்ச்சி பொருந்தியவன்‌. 
குழந்தையைவிட நல்லவன்‌. நல்லவர்களுக்கு அருகில்‌ விளங்குபவன்‌. 
மெய்யடியார்களுக்கு தாயைவிட அதிகமாக அருள்‌ செய்பவன்‌. ஆயினும்‌, 

அத்தகைய அவனது ஆற்றலின்‌ தன்மையை அறியும்‌ பக்குவம்‌ பெற்றவர்கள்‌ 
யாரும்‌ இல்லை. என்பதை, 


தீயினும்‌ வெய்யன்‌ புனலினும்‌ தண்ணியன்‌ 
ஆயினும்‌ ஈசன்‌ அருள்‌ அறிவார்‌ இல்லை 
சேயினும்‌ நல்லன்‌ அணியன்நல்‌ அன்பர்க்குத்‌ 
தாயினும்‌ நல்லன்‌ தாழ்சடை யோனே. 
-  திருமந்திரம்‌- பாயிரம்‌. பா.8 
என்ற பாடல்‌ விளக்குகிறது. 


அருளாகிய ஒளி உருவினனாயும்‌, என்றும்‌ குறைதல்‌ இல்லாத அவ்வருள்‌ 
காரணமாக அனைத்துயிர்க்கும்‌ நடுவு நிலைமையனாயும்‌, அழிவில்லாதவனாயும்‌ 
உள்ள சிவ பெருமான்‌, தானே உலகிற்கு முதலாகியும்‌, முடிவாகியும்‌, பல்வகை 


உடம்பிலும்‌ காணப்படுகின்ற இன்ப துன்பங்களாகியும்‌ பரந்து 
நிறைநீதிருகீகின்றான்‌, என்பதை 


அதியுமாய்‌ அரனாய்‌ உடலுள்‌ நின்ற 


வேதியுமாம்‌ விரிந்து ஆர்நீதிருந்தான்‌ அருள்‌ 
சோதியுமாய்ச்‌ சுருங்காதது ஓர்‌ தன்மையுள்‌ 


நீதியும்‌ ஆய்‌ நித்தம்‌ ஆகி நின்றானே. 


- திருமந்திரம்‌ - பாயிரம்‌. பா.75 
என்ற பாடல்‌ விளக்குகிறது. 

சிவபெருமான்‌ பிறப்பில்லாதவன்‌; சடை முடி உடையவன்‌; மிக்க 
அருளுடையவன்‌; ஒருகாலத்தும்‌ அழிவில்லாதவன்‌; யாவர்க்கும்‌ வேறுபாடின்றி 
நன்மையையே செய்து, அவரை என்றும்‌ விட்டு நீங்காதவன்‌. அதனால்‌ அவனை 
வணங்குங்கள்‌. வணங்கினால்‌, உங்கள்‌ அஞ்ஞானம்‌ நீங்கி, மெய்ஞ்ஞானம்‌ 
பெற்று உய்யலாம்‌, என்பதை 

பிறப்பு இலி பிஞ்ஞகன்‌ பேரரு ளாளன்‌ 

இறப்பு இலி யாவர்க்கும்‌ இன்பம்‌ அருளும்‌ 

துறப்பு இலி தன்னைத்‌ தொழுமின்‌ தொழுதால்‌ 

மறப்பு இலி மாயா விருத்தமும்‌ ஆமே. 

- திருமந்திரம்‌ - பாயிரம்‌. பா.25 

என்ற பாடல்‌ விளக்குகிறது. 


முதல்‌ தந்திரம்‌ 
பதி பசு பாசம்‌ எனப்‌ பகர மூன்றில்‌ 
பதியினைப்‌ போல்‌ பசு பாசம்‌ அனாதி 
பதியினைச்‌ சென்று அணுகா பசு பாசம்‌ 
பதி அணுகின்‌ பசு பாசம்‌ நில்‌ லாவே. 


- திருமந்திரம்‌- முதல்‌ தந்திரம்‌. பா. 115 


பொருள்‌: 'பதி, பசு, பாசம்‌' என்று சொல்லப்படுகின்ற மூன்று பொருள்களில்‌ பதி 
தோற்றம்‌ இன்றி என்றும்‌ உள்ள பொருளாதல்‌ போலவே, பசுவும்‌, பாசமும்‌ கூடத்‌ 

தோற்றம்‌ இன்றி என்றும்‌ உள்ள பொருள்கள்‌. பாசங்கள்‌ பசுவைப்‌ 
பற்றுமேயன்றிப்‌ பதியினிடத்து அணுகமாட்டா. பசு, பதியினிடத்து அணுகும்‌; 
அவ்வாறு அணுகும்‌ பொழுது அதனைப்‌ பற்றியுள்ள பாசங்கள்‌ அதனைப்‌ பற்றி 
நில்லாது விட்டு நீங்கும்‌. 

சூரிய காந்தமும்‌ சூழ்பஞ்சும்‌ போலவ்வே 

சூரிய காந்தமும்‌ சூழ்பஞ்சைச்‌ சுட்டிடா 

சூரியன்‌ சந்நிதியில்‌ சுடுமாறு போல்‌ 

ஆரியன்‌ தோற்ற முன்‌ அற்ற மலங்களே. 


- திருமந்திரம்‌- முதல்‌ தந்திரம்‌. பா. 117 


பொருள்‌: 'பதியினைப்போல்‌ அனாதியே” என்று விளக்கப்பட்ட பசுக்களும்‌, 
பாசங்களும்‌ முறையே சூரியகாந்தக்‌ கற்களும்‌, அவற்றை மூடியுள்ள பஞ்சும்‌ 
போல்வனவாம்‌. அவற்றுள்‌ சூரிய காநீதகீகற்கள்‌ தனியே நிற்கும்‌ பொழுது 
தம்மை மூடியுள்ள பஞ்சுகளைச்‌ சுடமாட்டா. அது போலப்‌ பசுக்கள்‌ தனியே 
நின்று தம்மைப்‌ பிணித்துள்ள பாசங்களை நீக்கமாட்டா. ஆயினும்‌, அச்சூரிய 
காநதக்கற்கள்‌ சூரியன்‌ வந்தபொழுது அதன்‌ கிரணத்தைப்‌ பெற்றுத்‌ தம்மை 
மூடியுள்ள பஞ்சினைசச்‌ சுட்டெரிக்குமாறுபோல, சிவன்‌ ஞானாசிரியனாய்‌ வநத 
பொழுது பசுக்கள்‌ அக்குருவின்‌ அருளைப்‌ பெற்றுத்‌ தம்மைப்‌ பிணித்துள்ள 
பாசங்களை போக்கிக்கொள்ளும்‌. 


முப்பதும்‌ ஆறும்‌ படி முத்தி ஏணியாய்‌ 
ஒப்பிலா ஆனந்தத்து உள்ளொளி புக்குச்‌ 
செப்ப அரிய சிவம்‌ கண்டு தான்‌ தெளிந்து 
அப்பரிசாக அமர்ந்திருந்‌ தாரே. 


- திருமந்திரம்‌ - முதல்‌ தந்திரம்‌. பா. 120 


பொருள்‌: ஆகமங்களால்‌ அறுதியிட்டுக்‌ கூறப்பட்ட முப்பத்தாறு தத்துவங்களும்‌ 
முத்தி நிலைக்கு ஏணிப்‌ படிகளாக நிற்க அவற்றில்‌ ஒவ்வொன்றாக ஏறிக்‌ கடந்து, 
ஈடற்ற சிவஞானத்தைத தரும்‌ உள்ளொளியாகிய அருளே உருவாய்‌ நின்று, 
அவ்வருட்கு முதலாகிய சிவத்தையும்‌ கண்டு, பின்‌ அசைவின்றி சித்தர்கள்‌ 
அச்சிவமாகவே விளங்கி இன்புற்றிருக்கின்றார்கள்‌. 
இரண்டாம்‌ தந்திரம்‌ 

கருத்து உறை அந்தகன்‌ தன்போல்‌ அசுரன்‌ 

வரத்தின்‌ உலகத்து உயிர்களை எல்லாம்‌ 

வருத்தம்‌ செய்தான்‌ என்று வானவர்‌ வேண்டக 

குருத்து உயர்‌ சூலம்‌ கைக்கொண்டு கொன்‌ றானே. 

- திருமந்திரம்‌ - இரண்டாம்‌ தந்திரம்‌. பா. 339 
என்று, அக இருளாகிய ஆணவமலத்தை ஒத்து, 'அந்தகன்‌' எனப்‌ பெயர்‌ பெற்ற 
அசுரன்‌ ஒருவன்‌ தான்‌ பெற்ற வரத்தினால்‌ உலகத்து உயிர்களை எல்லாம்‌ 
துன்புறுத்த அது பற்றி வருந்தி முறையிட்ட தேவர்களின்‌ பொருட்டுச்‌ 
சிவபெருமான்‌ சூலத்தின்‌ நுனியில்‌ அவனை ஏற்றித்‌ துன்புறுத்தி அழித்தார்‌. 
சிவபெருமான்‌ திருக்கோவிலூர்‌ என்ற தலத்தில்‌ அநதகாசுரனை அழித்த 
நிகழ்ச்சியை இந்தப்‌ பாடல்‌ குறிப்பிடுகிறது. 


அப்பணி செஞ்சடை ஆதிப்‌ புராதனன்‌ 
முப்புரஞ்‌ செற்றனன்‌ என்பர்கள்‌ மூடர்கள்‌ 
முப்புரமாவது மும்மல காரியம்‌ 

அப்புரம்‌ எய்தமை யாரறிவாரே. 


- திருமந்திரம்‌- இரண்டாம்‌ தந்திரம்‌. பா. 343 


என்று, சிவபெருமான்‌ திரிபுரம்‌ எரித்த வரலாற்றைப்‌ புராணங்கள்‌ கூறக்‌ 
கேட்கின்ற அறிவிலாதார்‌ அநீத வரலாற்றை மட்டுமே கேட்டுவிட்டு, 
சிவபெருமானைப்‌ புகழ்நீது பேசுகின்றனர்‌. ஆயினும்‌, அவ்வரலாற்றால்‌ அறியத்‌ 
தக்க உண்மையை அறிகின்றவர்‌ எத்தனை பேர்‌! மிகச்‌ சிலரே. அதனால்‌, 'இரும்பு, 
வெள்ளி, பொன்‌' என்பவற்றால்‌ ஆகிய மூன்று கோட்டைகளும்‌ முறையே 
ஆணவம்‌, மாயை, கன்மம்‌' என்னும்‌ மும்மலக கட்டினைக்‌ குறிப்பனவாக, 
"சிவபெருமான்‌ அக்கோட்டைகளை எரித்துச்‌ சாம்பலாகீ கினான்‌' என்பது, 
'அம்மும்மலங்களின்‌ வலியை அழித்துக்‌ கட்டறுத்‌ தருளுவன்‌' என்னும்‌ 
உண்மையை உணர்த்தும்‌ செய்தியாகும்‌ என்பதை இந்தப்‌ பாடல்‌ விளக்குகிறது. 


தநதைபிரான்‌ வெகுண்டான்‌ தக்கன்‌ வேள்வியை 
வெந்தழல்‌ ஊடே புறப்பட விண்ணவர்‌ 

முந்திய பூசை முடியார்‌ முறை கெட்டுச்‌ 

சிந்தினர்‌ அண்ணல்‌ சினஞ்செய்த போதே. 


- திருமந்திரம்‌- இரண்டாம்‌ தந்திரம்‌. பா. 353 


என்று, எல்லோருக்குத்‌ தநீதை சிவன்‌. சிவனை இகழ்ந்து தக்கன்‌ செய்த 
வேள்வியைக்‌ கண்டு அவன்‌ வெகுண்டு வீரபத்திரனாக யாகத்‌ தீயிலிருந்து 
வெளிப்படுகிறான்‌. அதனால்‌ தேவர்கள்‌ தாங்கள்‌ செய்ய முற்பட்ட பூசையின்‌ 
முடிக்க முடியவில்லை. மேலும்‌, சிவபெருமானின்‌ கோபத்தைக்‌ கண்டதும்‌ 
அவர்கள்‌ பயந்து தடுமாறி ஓடிவிட்டனர்‌ என்பது இந்தப்‌ பாடல்‌ குறிப்பிடுகிறது. 

மூன்றாம்‌ தநீதிரம்‌ 
அந்நெறி இந்நெறி என்னாதே அட்டாங்கந 
தன்னெறி சென்று சமாதியிலே நின்மின்‌ 
நன்னெறி செல்வார்க்கு ஞானத்தில்‌ ஏகலாம்‌ 
புன்னெறி அகத்திறல்‌ போக்கு இல்லை ஆகுமே. 


-  இருமந்திரம்‌ - மூன்றாம்‌ தந்திரம்‌. பா, 557 


பொருள்‌: 'நாம்‌ கொண்ட நெறி நன்றோ, இது வல்லாத பிறிதொரு நெறி நன்றோ” 
என்று ஐயுற்று அலமராது, எந்நெறிக்கும்‌ வேண்டப்படுவதாகிய அட்டாங்கத்தை 
உடைய யோக நெறியிலே சென்று, உம்மால்‌ விரும்பப்படுகின்ற பொருளிலே 
உள்ளம்‌ ஒடுங்குங்கள்‌. இவ்வாறு ஒடுங்கும்‌ நன்னெறியில்‌ நிற்பவர்க்கு ஞானம்‌ 
எளிதில்‌ அமையக்‌ கூடும்‌. பின்பு அந்த ஞானத்தின்‌ பயனாகப்‌ பிறவியாகிய இழி 
நெறியில்‌ செல்லுவது இருக்காது. 


இயம நியமமே எண்ணிலா ஆதனம்‌ 
நயமுறு பிராணாயா மம்பிரத்தி யாகாரம்‌ 
சயமிகு தாரணை தியானம்‌ சமாதி 
அயமுறும்‌ அட்டாங்கம்‌ ஆவதும்‌ ஆமே. 
- திருமந்திரம்‌- மூன்றாம்‌ தந்திரம்‌. பா. 552 

பொருள்‌: 'இயமம்‌, நியமம்‌, ஆதனம்‌, பிரணாயாமம்‌, பிரத்தியாகாரம்‌, தாரணை, 
தியானம்‌, சமாதி' என்பன அட்டாங்கம்‌ யோகத்தின்‌ எட்டுறுப்புக்கள்‌ ஆகும்‌. 
இதுவே பிறவா நெறியைத்‌ தந்தருளும்‌ யோக நெறியாகும்‌. 

அட்டமா சித்திகள்‌ 

அணிமா, மகம, லகிமா, கரிமா, பிராதீதி, பிராகாமியம்‌, ஈசத்துவம்‌, வசிதீதுவம்‌ 


என்னும்‌ அட்டமா சித்திகள்‌ என்னும்‌ 8 வகை சித்திகளைப்‌ பற்றி, 


தானே அணுவும்‌ சகத்துத்‌ நோன்மையும்‌ 
மானாக ககனமும்‌ பரகாயத தேகமும்‌ 
தானாவ தும்பர காயம்சேர்‌ தன்மையும்‌ 
ஆனாத உண்மையும்‌ வியாபியும்‌ ஆம்‌ எட்டே. 


(திருமந்திரம்‌ 3ம்‌ தந்திரம்‌- 649) 


என்று திருமூலர்‌ குறிப்பிடுகின்றார்‌ 

அந்த எண்‌ வகைச்‌ சிததிகள்‌; 

அணிமா - என்பது, தான்‌ நினைத்தவுடன்‌ அணுவைப்போலத்‌ தன்‌ உடம்பைச்‌ 
சுருக்கிக்கொள்வது; 

மகிமா - என்பது உலகத்தைப்‌ போன்று பெரியதாகுதல்‌, பருத்தல்‌. எங்கும்‌ 
நிறைந்து நிற்றல்‌; 

இலகிமா- என்பது பஞ்சு போல இலேசான உடலைப்‌ பெறுவது, 


கரிமா- என்பது மலை போல கனத்தை, திண்மையைப்‌ பெறுவது, 


பிராதீதி- என்பது நினைத்த நேரத்தில்‌ எந்த தூரத்தையும்‌ அடைவது; 


பிராகாமியம்‌ - என்பது ஆகாயத்தில்‌ சஞ்சரிப்பது, பிற உடலில்‌ புகுவது, அதாவது 
கூடுவிட்டுக கூடு பாய்வது; 


ஈசத்துவம்‌ - என்பது பூதபெளதீகங்களைமப்‌ படைக்கின்ற ஆற்றலை பெறுவது, 


வசித்துவம்‌ - என்பது உலகை வசப்படுத்துவது, அனைத்து பொருளிலும்‌ தான்‌ 
கலந்து இருக்கும்‌ தன்மையைப்‌ பெறுதல்‌. 


நான்காம்‌ தந்திரம்‌ 


ஓர்‌ எழுத்தாலே உலகு எங்கும்‌ தான்‌ ஆகி 
ஈரெழுத்தாலே இசைந்து அங்கு இருவராய்‌ 

மூவெழுத்தாலே முளைக்கின்ற சோதியை 
மாவெழுத்தாலே மயக்கமே உற்றதே. 


- திருமந்திரம்‌- நான்காம்‌ தந்திரம்‌. பா. 885 


பிரணவத்தின்‌ பொருளை விளக்கும்‌ இந்தப்‌ பாடல்‌, “ஓ' என்ற ஓரெழித்தாலே 
உலகமெல்லாம்‌ நிக்கமற நிறைநீது நின்று, அகாரமும்‌, உகாரமும்‌ ஆகிய (௮-௨) 
இரண்டு எழுத்தாலே சிவமும்‌ சத்தியுமாகிய இருவராய்ப்‌ பொருந்தி நின்று, 
அகார உகார மகாரமாகிய (௮-௨-ம) மூன்று எழுத்தாலே படைப்பினை 
சிருஷ்டியின்‌ முகமாகக காட்சி அளிக்கின்ற ஒளிப்பிழம்பாகிய சிவனை அவனது 
திருவைந்தெழுத்தில்‌, மகாரதீதின்‌ பொருளாகிய மலத்தின்‌ மறைப்பினால்‌ 
அறியமாட்டாது உலகம்‌ திகைக்கின்றது, என்பதை அறிவுறுத்துகின்றது. 


ஆலய மாக அமர்ந்த பஞ்சாகீகரம்‌ 
ஆலய மாக அமர்ந்த இத்தூலம்‌ போய்‌ 
ஆலய மாக அறிகின்ற சூக்குமம்‌ 
ஆலய மாக அமர்ந்திருந்‌ தானே. 


- திருமந்திரம்‌- நான்காம்‌ தந்திரம்‌. பா. 919 


என்று, இறைவனுக்கு ஆலயமாக விளங்குவது ஸ்ரீபஞ்சாக்கரம்‌. இது தூலம்‌, 
சூக்குமம்‌ என இரண்டாகும்‌. தூலம்‌ போன சூக்கும பஞ்சாக்கரம்‌ “ஓம்‌ சிவாய 
சிவ' என்பதாகும்‌. இதையே ஆலயமாகக கொண்டு அமர்நீதிருக்கிறான்‌. தூலம்‌ 
போன சூக்கும பஞ்சாக்கரங்களையே இறைவன்‌ ஆலயமாகக்‌ கொண்டவன்‌ 
என்பதை இந்தப்‌ பாடல்‌ விளக்குகிறது. 


அஞ்செழுத்தால்‌ ஐந்து பூதம்‌ படைத்தனன்‌ 
அஞ்செழுத்தால்‌ பல யோனி படைத்தனன்‌ 
அஞ்செழுத்தால்‌ இவ்வகலிடம்‌ தாங்கினன்‌ 
அஞ்செழுத்தாலே அமர்ந்து நின்றானே. 
- திருமந்திரம்‌ - நான்காம்‌ தந்திரம்‌. பா. 966 


பொருள்‌: சிவபெருமான்‌ தத்துவங்களைப்‌ படைத்தும்‌, அவற்றின்‌ காரியமாகிய 
எண்பத்து நான்கு நூறாயிர வகைப்‌ பிறவிகளான உடம்புகளையும்‌ ஆக்கி 
உயிர்கட்குத தந்தும்‌, அவைகளைக்‌ காத்தும்‌, அவ்வுயிர்கள்‌ தன்னை மன மொழி 
மெய்களால்‌ வழிபட்டு நலம்‌ பெறுதற்‌ பொருட்டுத்‌ திருமேனி கொண்டு 
எழுந்தருளியிருப்பதும்‌ ஆகிய எல்லாம்‌ திருவைந்தெழுத்தாலேயாகும்‌. 


(தொடரும்‌) 

பரதன்‌ பெருமை 


-டில்லி ஜனகபூரி ஸ்ரீனிவாசன்‌ 


கல்வியும்‌ இளமையும்‌ கணக்கில்‌ ஆற்றலும்‌ 


வில்வினை உரிமையும்‌ அழகும்‌ வீரமும்‌ 


க 
எல்லை இல்‌ குணங்களும்‌ பரதற்கே எனக்‌ கூறக்கூடிய 7 
அளவில்‌ இராமாயண பாத்திரப்படைப்புகளில்‌ படிப்பவர்‌ 
மனதைக்‌ கவரக்கூடிய பாத்திரம்‌ பரதனே | 


எனலாம்‌.குடும்பததில்‌ உடன்பிறந்தவர்கள்‌ யாவரும்‌ ஒன்றி வாழ்தல்‌ 
வேண்டும்‌.ஒற்றுமையான உடன்‌ பிறப்பிற்குப்‌ பரதனையும்‌ இராமனையும்‌ 


எடுத்துக்‌ காட்டாகச்‌ சொல்வர்‌. 
செஞ்சுடரின்‌ மைநதனையும்‌ தென்னிலங்கை வேநதனையும்‌ 


பஞ்சவரில்‌ பார்த்தனையும்‌ பாராதே-விஞ்சு விரதமே பூண்டிந்த மேதினியை 
ஆண்ட 

பரதனையும்‌ இராமனையும்‌ பார்‌” 

என்கிறது பழம்பாடல்‌ ஒன்று. 

அண்ணன்‌ தம்பி ஒற்றுமைக்கு 
சுகீரீவனையும்‌, இராவணனையும்‌,அர்ச்சுனனையும்‌ பார்க்காதே . இராமனையும்‌ 
பரதனையுமே பார்‌ என்கிறது பழம்‌ பாடல்‌. 


இராமனின்‌ திருவடி நிலைகளின்‌ பெருமையை உலகுக்கு 
உணர்த்தியவன்‌.திருமாலின்‌ சக்கராயுதம்‌ பரதனாகத தோற்றமெடுத்தது 
என்பர்‌ இராமனுக்கு உடனிருந்து தொண்டாற்றியவன்‌ இலக்குவன்‌. இராமன்‌ 
அருகில்‌ இல்லாமலேயே அவனையே நினைந்து நினைந்து அவன்‌ 
வருகைக்காகவே ஏங்கி இளைத்தவன்‌ பரதன்‌.இன்பப்‌ பொருள்கள்‌ இல்லாத 
காட்டில்‌ இன்பப்‌ பொருள்களைத்‌ துறந்தவன்‌ இலக்குவன்‌. இன்பப்‌ பொருள்கள்‌ 
உடனிருநீதும்‌ அவற்றை அனுபவிக்காமல்‌ தவக்கோலம்‌ பூண்டு 
பொறியடக்கத்தோடு துறந்தவன்‌ பரதன்‌.அண்ணனுக்கு எதுநன்மை எனக்‌ 
கருதியவற்றைச்‌ செய்தவன்‌ இலக்குவன்‌.அண்ணன்‌ எதை விரும்பினானோ 
அதைச்‌ செய்தவன்‌ பரதன்‌ 


இராமனை ஒத்த தோற்றமும்‌ பண்பும்‌ உடையவன்‌ என்பதை 


"தள்ளரிய பெருநீதித தனிஆறு புகமண்டும்‌ 


67 
பள்ளமெனும்‌ தகையானைப்‌ பரதன்‌ எனும்‌ பெயரானை 
எள்ளரிய குணத்தாலும்‌ எழிலாலும்‌ இவ்‌ இருநத 
வள்ளலையே அனையானைக்‌ கேகயர்கோன்‌ மகள்‌ பயநீதாள்‌” 
எனக்‌ கம்பர்‌ பரதனை அறிமுகப்படுத்துகிறார்‌. 


சீனிவாச சாஸ்திரியார்‌ அவர்களும்‌ இலக்குவன்‌ தனது முழு அன்பிற்கு 
உரியவனாக விளங்கிய நிலையில்‌ பரதன்‌, போற்றுதலுக்கும்‌ மரியாதைக்கும்‌ 
உரியவனாக விளங்குகிறான்‌ என்கிறார்‌ 

"Respect and admiration are the feelungs that Bharatha draws from me while Lakshmana draws 
the whole of my love" என்பது அவர்‌ கூற்று. 

இராமபிரான்‌, இலக்குவன்‌, வாலி, அனுமன்‌, கோசலை, குகன்‌ முதலா ன 
அனைவராலும்‌ பாராட்டப்‌ பெற்றவன்‌ பரதன்‌. 

"இராமனைக்‌ கானகத்தும்‌ பின்‌ தொடர்ந்து பணிபுரியும்‌ பெரும்பேறோ, அல்லது 
இராமகாதையின்‌ பெரும்பான்மை நிகழ்ச்சிகளில்‌ பங்கு கொள்ளும்‌ வாய்ப்போ 
பரதனுக்குக்‌ கிடைக்காவிடினும்‌ மற்ற பாத்திரங்கள்‌ அனைத்தையும்‌ கடந்து 
நிற்கும்‌ பண்பு மாட்சியை நாம்‌ பரதனிடத்தில்‌ காண்கிறோம்‌” என்கிறார்‌ 
முனைவர்‌.ஆ. இராமபத்திரன்‌ காவியப்படைப்பில்‌ கம்பனின்‌ கைவண்ணம்‌ 
என்னும்‌ தம்‌ நூலில்‌. (ப. 144) 

மறுநாள்‌ இராமபிரானுக்கு முடிசூட்டுவிழா என்றிருக்க , மந்தரையின்‌ 
சூழ்ச்சியால்‌ கைகேயி தயரதனிடம்‌ இரண்டு வரங்களைக்‌ கேட்கத்துணிந்து 

ஏய வரங்கள்‌ இரண்டின்‌ ஒன்றினால்‌ என்‌ 
சேய்‌ அரசாள்வது சீதை கேள்வன்‌ ஒன்றால்‌ 
போய்‌ வனம்‌ ஆள்வதுஎனப்‌ புகன்று 
நின்றாள்‌” 

கேட்ட மன்னன்மயங்கிய நிலையில்‌ | 
கைகேயி இராமனை அழைத்து 

"ஆழிசூழ்‌ உலக மெலாம்‌ பரதனே ஆள 
நீபோய்‌ 

பூழி வெங்கானம்‌ நண்ணிப்‌ புண்ணிய ; 
துறைகள்‌ ஆடி 

ஏழிரண்டாண்டில வா என்று இயம்பினன்‌ அரசன்‌ என்றாள்‌” 
அதைக்கேட்ட இராமன்‌, 
"மன்னவன்‌ பணியன்றாகில்‌ நும்பணி மறுப்பனோ 


பின்னவன்‌ பெற்ற செல்வம்‌ அடியனேன்‌ பெற்றதன்றோ "எனக்‌ கூறி 
மின்னொளிர்‌ கானம்‌ இன்றே போகின்றேன்‌ விடையும்‌ கொண்டேன்‌ எனப்‌ 
புறப்பட்டுத்‌ தன்தாய்‌ கோசலையைக்‌ காணச்‌ செல்கிறான்‌. 

மணிமுடி தரிக்க வேண்டியவன்‌ மரவுரி தரித்து வருவதைக்‌ கண்ட 
கோசலை, "நெடுமுடி புனைதற்கு இடையூறுண்டோ"எனக கேட்கிறாள்‌. 


அதற்கு இராமன்‌, "நின்‌ காதல்‌ திருமகன்‌ 


பங்கமில்‌ குணத்து எம்பி 
பரதனே துங்கமுடி சூடுகின்றான்‌" என்றான்‌. 
அதுகேட்ட கோசலை, 


"முறைமையன்று என்பது ஒன்று உண்டு; மும்மையின்‌ நிறை குணத்தவன்‌ 
நின்னினும்‌ நல்லனால்‌ குறைவிலன்‌”எனப்‌ பாராட்டுகிறாள்‌. 


மூத்தவன்‌ இருக்க இளையவனுக்குப்‌ பட்டம்‌ சூட்டுதல்‌ முறைமை 
அன்று. இருந்தாலும்‌ பரதன்‌ உன்னைவிட மூன்று மடங்கு சிறந்தவன்‌. 

எவ்விதக்‌ குறைவும்‌ இல்லாதவன்‌. உனக்கு அறன்‌ நன்று.உன்‌ தம்பிக்கு நானிலம்‌ 
கொடுத்து ஊழிபல ஒற்றுமையாக வாழ்க என்கிறாள்‌ 


கோசலை பார்வையில்‌ பரதன்‌ இராமனைவிட மூன்று மடங்கு உயர்நீதவனாகத்‌ 
தோற்றமளிககிறான்‌. மாற்றாநதாயும்‌ புகழத்தக்க பண்புடையவனாகத 
திகழ்கிறான்‌ பரதன்‌. 

இராமன்‌ வனம்‌ சென்றான்‌ எனக்கேட்ட தயரதன்‌ வானுலகு எய்த, பரதனை 
அழைத்துவர பணியாளர்கள்‌ அனுப்பப்‌ பட்டனர்‌. தூதுவரிடம்‌ ,இராமபிரான்‌ 
இலக்குவனோடு நலமா? என நலம்‌ விசாரிக்கிறான்‌.தீது இலன்கொல்‌ 
திருமுடியோன்‌" எனக கேட்கிறான்‌. 


ஓலையைப்‌ படிதீதுப்‌ பார்த்த பரதன்‌ தலைமேல்‌ கரம்‌ குவித்து வணங்குகிறான்‌. 


வாணிலா நகைதோன்ற மயிற்புறம்‌ 
பூண மீதுயர்‌ காதலிற்‌ பொங்கினான்‌ 
தாணிலாமலர்தூவினன்‌ தம்முனைக்‌ 
காணலாமெனும்‌ ஆசை கடாவவே” 


தன்‌ அண்ணன்‌ இராமனைக்‌ காணப்போகிறோம்‌ என ஆசை உந்துதலால்‌ 
புன்சிரிப்பு தோன்ற மயிர்‌ சிலிர்த்ததாம்‌. 


பரதனுக்குத்‌ தநீதையைக்காட்டிலும்‌ இராமனிடத்தில்‌ கொண்ட அன்பு 
மிகுதியைக கம்பர்‌ புலப்படுத்துகிறார்‌. 


அயோத்தி நகரை அடைகிறான்‌. நகரமே அவலமாகக காட்சி 
யளிக்றெது.தந்தையின்‌ அந்தப்புறம்‌ செல்கிறான்‌. அவர்‌ அங்கு இல்லை 
என்பதுணர்நது தன்‌ தாய்‌ கைகேயிடம்‌, எநதையர்‌ என்ஜயர்‌ என்‌ தங்கையர்‌ 
யாவரும்‌ நலமாக உள்ளனரோ என விசாரிக்கிறான்‌. 


"ஆண்டகை நெடுமுடிஅரசர்‌ கோமகன்‌ 
யாண்டையர்‌ பணித்தீர்‌ என வினவுகிறான்‌. 
அதற்கு க்‌ கைகேயி 
" தானவர்‌ வலி தொலைந்து அவனி தாங்கிய 


தேனமர்‌ தெரியலான்‌ தேவர்‌ கைதொழ 

வானகம்‌ எய்தினான்‌ வருந்தல்‌ நீ" என்றாள்‌. தயரதன்‌ வானுலகு சென்றுவிட்டான்‌ 
என அசட்டையாககீ கூறினாள்‌. பரதனுக்குப்‌ 
பேரிடிதாக்கியதுபோலிருந்தது.அடியற்ற மரம்போல வீழ்ந்தான்‌. 


எந்தையும்‌ யாயும்‌ எம்பிரானும்‌ எம்முனும்‌ 
அந்தமில்‌ பெருங்குணத்து இராமனாதலால்‌ 
வந்தனை அவன்கழல்‌ வைத்தபோதலால்‌ 
சிந்தை வெங்கொடுதுயர்‌ தீர்க்கலாதென்றான்‌. 


இராமன்தான்‌ தனக்கு எல்லாம்‌. அவனை வணங்கியபின்தான்‌ தன்‌ துயர்நீங்கும்‌ 
என்றுகூற, 


கைகேயி, 
"தெவ்வடு சிலையினோய்‌ தேவி தம்பியென்று 
இவ்விருவரோடும்‌ கானகத்தான்‌” 


இராமன்‌ சதையோடும்‌ தம்பி இலக்குவனோடும்‌ கானகம்‌ சென்றான்‌ 
என்றாள்‌. வனம்போகக்‌ காரணம்‌ என்ன என வினவுகிறான்‌ பரதன்‌. அதற்குக்‌ 
கைகேயி, தந்தையிடம்‌ வரம்கேட்டு இராமனை வனதீதிற்குப்‌ போக்கினேன்‌ 
.உலகை ஆளும்‌ அரசாட்சியை உனக்கு ஆக்கினேன்‌. அது பொறுக்காமல்‌ அரசன்‌ 
உயிர்விட்டான்‌ என்கிறாள்‌ அதைக்கேட்ட பரதன்‌ ,” இன்னமும்‌ எனைத்துள 

கேட்பன துன்பம்‌ யான்‌” எனக்‌ கொடிய வெங்கோபத்தால்‌ கொதித்தெழுந்தான்‌ 
.இராமபிரான்‌ தன்னைக்‌ கோபித்துக்‌ கொள்வானே என்றஞ்சி நின்றான்‌. 


தாயைப்‌ பலவாறாக இகழ்ந்து கூறுகிறான்‌. பரதன்‌ 
தாயைக்கடிந்துரைப்பதை/7 பாடல்களில்‌ புலப்படுத்துகிறார்‌ 
கம்பர்‌. அண்ணனிடத்துக்‌ கொண்ட பாசத்தின்‌ காரணமாக பெற்றதாயென்றும்‌ 


பார்க்காமல்‌ கடுமையாக ஏசுகிறான்‌. 

நோயீர்‌ அல்லீர்‌ நும்‌ கணவன்தன்‌ உயிர்‌ உண்டீர்‌ 
பேயீரே! நீ இன்னம்‌ இருக்கப்‌ பெறுவீரே 
மாயீர்‌ மாயா வன்பழி தநீதீர்‌! முலை தந்தீர்‌ 


தாயீரே நீர்‌? இன்னும்‌ எனக்கு என்தருவீர்‌? 


நீ எனக்குத்‌ தாய்‌ அல்ல; பேய்‌.கணவனுடைய உயிரையும்‌ 
கொண்டுவிட்டீர்‌ நீங்காத பழியையும்‌ தந்தீர்‌. இன்னும்‌ என்னவெல்லாம்‌ துன்பம்‌ 
தரப்‌ போகிறீரோ? 


பாபாகள்‌ தங்குவதற்குரிய நரகம்‌ போன்ற உன்வயிற்றில்‌ பிறநததனால்‌ 
உண்டான பாபம்‌ நீங்க ,என்‌ துயரமும்‌ தீர ,நல்லறமே சான்றாக, மூன்று 
உலகங்களும்‌ காண இப்போதே தவக்கோலம்‌ பூணுகின்றேன்‌ எனக்கூறி ஆறுதல்‌ 
பெறுவதற்காக கோசலையிடம்‌ செல்லுகின்றான்‌. 

பரதனைக்கண்ட கோசலை, கேகயர்கோன்‌ மகள்‌ இழைத்த கைதவம்‌ ஐய நீ 
அறிந்திலை போலும்‌ எனக்கேட்க, பரதன்‌ தன்‌ தாய்‌ செய்த செயல்‌ தனக்கு எதுவும்‌ 
தெரியாது என பலவாறு சத்தியம்‌ செய்கிறான்‌. சூரியகுல மரபையே வென்று 
நிற்கும்‌ பரதனுக்கு ஒப்பானவர்கள்‌ வேறு எவரும்‌ இல்லை என பரதனை 
உயர்த்திப்‌ பேசுகிறாள்‌. அண்ணன்பால்‌ கொண்ட பற்றைக்கேட்ட கோசலைக்குப்‌ 
பால்சுரநதது என்கிறார்‌ கம்பர்‌. 


தாயையே பொங்கி எழுந்து ,ஈன்றவள்‌ பகைஞனாக அண்ணனை மீட்டு 
அழைத்துவர, அயோத்தி மக்கள்‌ புடைசூழ கங்கைக்கரையை அடைந்தான்‌. 


கங்கைஇருகரையுடையான்‌ கணக்கற்ற நாவாயுடையவனான குகன்‌ பரதனைக 
கண்டதும்‌ முதலில்‌, 


ஆழநெடுநதிரை ஆறுகடந்து இவர்‌ போவாரோ?வேழநெடும்படை கண்டு 
விலகிடும்‌ வில்லாளோ? என்னை வெற்றிபெற்றபின்‌ அல்லவா இவன்‌ 
இராமனை வெற்றி கொள்வது, தன்‌ அண்ணன்‌ என்றும்‌ 
கருதவில்லை, படையெடுத்து வநதிருப்பதைப்‌ பாருங்கள்‌ என வீராவேசம்‌ 
பொங்கக்‌ கூறியவன்‌ பரதன்‌ வற்கலையின்‌ உடையவனாய்‌, மாசடைந்த 
மெய்யனாய்‌ நற்கலையின்கலையென்ன நகையிழநத முகத்தவனாய்‌ நெருங்கி 
நெருங்கி அருகில்‌ வரக்கண்டதும்‌ விற்கையின்‌ இடைவீழ விம்முற்றுத்‌ 
துயரொழிந்தான்‌. 


நம்பியும்‌ என்‌ நாயகனை ஓகீகின்றான்‌ .அயல்‌ நின்றான்‌ தம்பியையும்‌ 
ஓக்கின்றான்‌.தவவேடம்கொண்டிருககிறான்‌ அவன்‌ கொண்டதுன்பததிற்கு 
முடிவே இல்லை. இராமபிரான்‌ சென்ற திசையையே பார்த்துத்‌ 
தொழுகின்றான்‌. எம்பெருமானாகிய இராமபிரானுக்குப்‌ பின்பிறநீதவர்கள்‌ தவறு 
செய்வார்களா? எனத்‌ தன்‌ செயலுக்குத்‌ தானே வருந்திக்‌ கூறுகின்றான்‌. பரதனின்‌ 
உண்மைநிலையை அவன்‌ வாயிலாகத்‌ தெரிந்து 
கொண்டபின்பு, ஆயிரக்கணக்கான இராமரும்‌ தங்களுக்கு ஈடாவரோ! என்று 
பரதனை வியந்து போற்றுகிறான்‌. 


குகனின்‌ உதவியால்‌ கங்கையைக்கடந்து மறுகரைக்கு வந்த பரதனைக கண்டதும்‌ 
இலக்குவன்‌, பரதன்‌ வரவைத தவறாகக்‌ கருதி அண்ணனைக்‌ கானகத்திலும்‌ 
இருக்கவொட்டாது விரட்டவே படையெடுத்து வருவதாக வெகுண்டு 
போர்க்கோலம்‌ பூண்டு, இராமபிரானிடம்‌ தான்‌ ஒருவனாகவே அத்துணை 
படைகளையும்‌ அழித்து விடுவதாக வஞ்சினமும்‌ செய்தான்‌. 


பரதனின்‌ உள்ளத்தை நன்குணர்ந்த இராமபிரான்‌, பரதனின்‌ தூய்மைப்‌ பண்பை 
எடுத்துக்காட்டி, அவன்‌ வருகையின்‌ காரணத்தை விளக்கிக்‌ 
கூறுவானாயினான்‌ அவன்‌ நிலையைப்‌ "பொருந்த நோக்கு,” எனக்கூறியதுடன்‌ 

தானையால்‌ பொரும்‌ என நினைகையும்‌ புலமைப்‌ பாலதோ/எனக்கு 
நாட்டாச்சியை மீட்டுத்‌ தரவே வருகிறானே யல்லாமல்‌ ,இவ்வாறு 
படைகொண்டு தாக்குவான்‌ என எண்ணுவதும்‌ அறிவுடைய செயலாகாது என்று 
இடித்துக்‌ கூறுகிறான்‌. 


அருகில்‌ வந்த பரதனின்‌ நிலைகண்ட இலக்குவன்‌ தன்‌ செயலுக்கு நாணி 
வெட்கித்‌ தலைகுனிந்து நின்றான்‌. 


பரதன்‌, இராமபிரானின்‌ அடிவணங்கு, மீட்டும்‌ அயோத்தி வந்து அரசாட்சி 
ஏற்கும்படி வேண்டுகிறான்‌. தந்தையின்‌ வாக்கைக்‌ காக்க தான்‌ வனவாசம்‌ மேற்‌ 
கொள்வதாகவும்‌.தன்வாக்குப்படி பரதனே அரசாட்சி புரியவேண்டும்‌ 
என்கிறான்‌. எவ்வளவோ கூறியும்‌ வேண்டியும்‌ இராமபிரான்‌ தந்தையின்‌ 
வாக்கைக்‌ காப்பதே உயர்வாக நினைத்துத்‌ தான்கொடுக்க ஏற்கவேண்டுமென 
வேண்டவே, இறுதியில்‌ பரதன்‌ இராமபிரானின்‌ அடிநிலை சூடிய அரசாக 
,பாதுகம்‌ சூடிய பரதனாகப்‌ பொலிந்து நின்றான்‌. 


காலக்கெடு 14 ஆண்டுகள்‌ தவறின்‌ தான்‌ தீப்பாய்வது உறுதி எனச்‌ சபதமிட்டு 
பாதுகை ஏந்தியபரதன்‌,அயோத்தி நகரத்துள்‌ செல்லாமல்‌ நகரத்திற்கு வெளியே 
'நநீதிகிராமம்‌' என்னுமிடத்தில்‌ 


பாதுகைக்குப்‌ பட்டாபிடேகம்‌ 


செய்து ஆட்சி நடதீதலானான்‌. 


74 ஆண்டுகள்‌ வனவாசம்‌ 
முடிந்து இராமபிரான்‌ திரும்பச்‌ 
சற்று கால தாமதம்‌ 
ஆயிற்று. இதற்குள்‌ காலக்கெடு 
முடிந்தது என பரதன்‌ 
நெருப்பில்‌ வீழ்ந்து தன்‌ 
உயிரைத்‌ துறக்க முடிவு 
செய்தான்‌. செய்தி 
அரண்மனைக்கு 

எட்டியது. கோசலை 

பதறினாள்‌. 


"மும்மையின்‌ 

நிறைகுணத்தவன்‌ நின்னினும்‌ 
நல்லன்‌, குறைவிலன்‌” என்றும்‌ | ஈ 
முன்னை நும்‌ [த்‌ 
குலததுளோர்கள்தாம்‌ நின்னை |: 
யாவரே நிகர்க்கும்‌ நீர்மையர்‌" ல்‌ 

என்றெல்லாம்‌ எந்த கோசலை கூறினாளோ அதே கோசலை இப்போது பரதனை 
நோக்கி ஓடிவந்து , என்ன காரியம்‌ செய்தனை பரதா எனத்‌ தடுத்து நிறுத்தினாள்‌. 


எண்ணில்‌ கோடி இராமர்கள்‌ என்னினும்‌ அண்ணல்‌ நின்‌ அருளுக்கு அருகாவரோ 
புண்ணியம்‌ என்னும்‌ நின்‌ உயிர்‌ போயினால்‌ 
மண்ணும்‌ வானும்‌ உயிர்களும்‌ வாழுமோ? எனப்‌ புலம்புகிறாள்‌. 


பரதன்‌, கோடிக்கணக்கான இராமர்களைவிட உயர்ந்தவனாகத்‌ தெரிகிறது 
கோசலைக்கு. ! 


பரதனுடைய உயர்வு மும்மடங்காகஆயிரம்‌ மடங்காக, கோடிமடங்காகப்‌ 
பெருகிக்கொண்டே போகும்‌ நிலையில்‌ கம்பர்‌ பரதனைப்‌ படைத்துக்‌ 
காட்டுகிறார்‌. 


வாலி பரதனைப்‌ போற்றுகிறான்‌. மறைந்து நின்று தன்மேல்‌ அம்பு எய்திய 
இராமபிரானைக்கண்ட வாலி பலவகையாக வசைபாடிய நிலையில்‌, 


வாய்மையும்‌ மரபும்‌ காதீது மன்னுயிர்‌ துறநீத வள்ளல்‌ 


தூயவன்‌ மைந்தனே ! நீ பரதன்‌ முன்‌ தோன்றினாயே! என பரதனைப்‌ போற்றிக்‌ 
கூறுகிறான்‌. பண்பிற்‌ சிறந்த பரதனுக்கு முன்னவனாகம்‌ பிறந்த நீ, மறைநீது நின்று 
அம்பெய்தி பண்பிற்‌ குறைந்த செயலைச்‌ செய்து விட்டாயே என 
இடித்துரைக்கிறான்‌. வாலியாலும்‌ புகழத்தக்க பெருங்கோமகனாக பரதனைக்‌ 
கம்பர்‌ படைதீதுக காட்டுகிறார்‌. 


பாலகாண்டதீதிலேயே பரதனின்‌ பிறப்பு குறித்துக்‌ கூறும்போதே 

எள்ளரிய குணத்தாலும்‌ எழிலாலும்‌ இவ்விருந்த 
வள்ளலையே அனையானைக்‌ கேகயர்கோன்‌ மகள்‌ பயந்தாள்‌" 


(பால.கா. குலமுறை. பா.21) தோன்றும்போதே அழகிலும்‌ பண்பிலும்‌ 
இராமபிரானை ஒத்தவன்‌ என்கிறார்‌ இதே கருத்தை பரதனைக்கண்ட குகன்‌ 
வாயிலாகவும்‌ நம்பியும்‌ என்‌ நாயகனை ஓக்கின்றான்‌ எனக கூறவைக்கிறார்‌. 


இராமன்‌ ,பரதனிடம்‌ பேரன்பு கொண்டவன்‌ என்பதை மணம்‌ முடிக்கமிதிலை 
வந்த தயரதன்‌ தன்னைத்‌ தழுவியது போன்று பரதனை, 


பொன்னின்‌ மார்பு உற அணைத்து உயிர்‌ உறப்புல்லினான்‌ 


தன்னை அத்தாதை முன்‌ தழுவினான்‌ என்னவே” எனத்‌ தழுவிக்‌ கொண்டதாகக்‌ 
கம்பர்‌ குறிப்பிடுகிறார்‌. 


அயோத்திவாழ்‌ மக்களும்‌ பரதனை நன்கு புரிந்து வைத்துள்ளனர்‌. கைகேயியின்‌ 
சூழ்ச்சியால்‌ இராமன்‌ வனம்‌ செல்ல,பரதன்‌ அரசாளும்‌ உரிமை பெற்றான்‌ 
எனக்கேட்ட மக்கள்‌ கைகேயின்‌ கொடுமையைப்‌ பலவாறாகத்தூற்றும்‌ 
நிலையில்‌, "ஆளான்‌ பரதன்‌ இவ்வரசு”என பெற்றதாயும்‌ அறியாத பரதனின்‌ 
உள்ளத்தை நாட்டுமக்கள்‌ அறிந்து வைதீதிருப்பதாகக கூறிய கம்பரின்‌ பரதம்‌ 
பெருமை வியக்கத்‌ தக்கது. 


இராமனுக்கும்‌ பரதனுக்கும்‌ இடையே இருக்கும்‌ அன்புப்‌ பிணைப்பு உயிருக்கும்‌ 
உடலுக்கும்‌ இடையே உள்ள தொடர்பு என்கிறார்‌ கம்பர்‌ 


ஆவி அங்கு அவன்‌ அல்லது இல்லை ஆதலால்‌ 

ஓவலில்‌ உயிர்‌ பிரிந்து உடல்‌ சென்று என்னவே," பரதன்‌ கேகய நாட்டில்‌ தன்‌ 
தாய்மாமன்‌ வீட்டிற்குச்‌ சென்றது உயிரை விட்டு உடல்‌ பிரிந்தது போல 


என்கிறார்‌. சிறிது காலப்‌ பிரிவையே தாங்காத பரதன்‌ 14 ஆண்டுகள்‌ எவ்வாறு 
தரித்திருந்தான்‌ என்பதற்கு அண்ணனை மீண்டும்‌ காணக்கூடிய வாய்ப்பு தனக்குக்‌ 
கிடைக்குமானால்‌ நாம்‌ ஏன்‌ உயிரை மாய்த்துக்‌ கொள்ளவேண்டும்‌ என 
இருந்ததாக வியாக்கியானம்‌ செய்கின்றனர்‌ பெரியோர்கள்‌. 

ஒவ்வொருநாளும்‌ விடியற்‌ காலையிலேயே எழுந்து மக்கள்‌ நடமாட்டம்‌ 
உண்டாவதற்கு முன்பே சரயு நதியில்‌ நீராடச்‌ செல்வானாம்‌. காரணம்‌ 


மன்னின்‌ பின்‌ வளநகர்‌ புக்கு இருந்து வாழ்நீதானே 


பரதன்‌ என்னும்‌ சொல்‌ நிற்கும்‌ என்று அஞ்சி"என்கிறார்‌ கம்பர்‌. 


14ஆண்டுகளும்‌ நயனம்‌ துஞ்சாது பணிபுரிந்த இலக்குவன்‌ உடலில்‌ எத்தகைய 
தளர்ச்சி இருக்குமோ அத்தகைய தளர்ச்சியுடன்‌ பரதன்‌ நநீதிக்கிராமத்தில்‌ 
இருநீதானாம்‌. 

" காடு உறைந்து உலைந்த மெய்யோ கையறு கவலை கூற 

நாடு உறைந்து உலைநத மெய்யோ நைந்தது என உலகம்‌ நைய"(யுத.கா. மீட்டுப்‌ 


படலம்‌ 348) என்கிறார்‌. 

பரதனின்‌ புகழ்‌ என்றும்‌ அழியாதது. ஊழி பெயரினும்‌ பேராப்‌ பெருமையான்‌ 
என்கிறார்‌ பிரமனும்‌ வணங்கிப்‌ போற்றும்‌ பெருமை உடையவன்‌. 


மலர்‌ இருநத அநீதணனும்‌ வணங்கும்‌ அவன்‌ மறைகளால்‌ பேசப்படும்‌ 
மாண்புடையவன்‌ என்கிறார்‌. 


எனைத்துள மறையவை இயம்பற்பாலன 
பனைத்திரள்‌ கரக்கரிப்‌ பரதன்‌ செய்கையே என்கிறார்‌ கம்பர்‌. 


வ.வே. சு ஐயர்‌ அவர்கள்‌ வான்மீகி கூறும்‌ பரதனைக்காட்டிலும்‌ கம்பர்‌ பரதனை 
உணர்ச்சி மிகுநீதவனாகத்‌ தோன்றும்‌ வண்ணம்‌ படைத்துள்ளார்‌ என்கிறார்‌. 
"Kamban makes his Bharatha also seem more sensitive than the same Hero in Valmiki" A study 
of kambaranayana என்னும்‌ நூலில்‌.அதுமட்டுமல்ல புடமிட்ட தங்கம்‌ பரதனின்‌ 
தூய்மை என்கிறார்‌. 


நேர்மையும்‌ இனிய நெஞ்சமும்‌ பெற்று படிப்பவர்‌ உள்ளத்தைத்‌ தொடும்‌ 
பாத்திரப்‌ படைப்பாக பரதன்‌ விளங்குகிறான்‌ என்பது வெள்ளிடை 


மலையன்றோ! 


ஜனகபுரி சீனிவாசன்‌. 
ஜனகபுரி சீனிவாசன்‌ தில்லித்‌ தமிழ்க்‌ கல்விக்‌ கழகமேல்நிலைப்பள்ளியில்‌ 
தமிழாசிரியராகப்‌ பணிபுரிந்து ஓய்வு பெற்றவர்‌. 


கவிஞர்‌, எழுத்தாளர்‌, சொற்பொழிவாளர்‌ பட்டிமண்டபப்‌ பேச்சாளர்‌. 
நல்லாசிரியர்‌ விருதும்‌ தமிழ்பணி குரிசில்‌ விருதும்‌ பெற்றவர்‌. 


தமிழரல்லாதவர்க்கும்‌ தமிழ்மொழி பயிற்றுவிதீதவர்‌ சிறந்த சமூகத்‌ தொண்டர்‌. 
ஆன்மீகத்தில்‌ ஈடுபாடு கொண்டவர்‌. 


அண்மையில்‌ தமிழ்த்தாத்தா உ. வே. சாமிநாத ஐயர்‌ விருதும்‌ பெற்றவர்‌. 

அறிவியல்‌ நோக்கில்‌ காமத்துப்பால்‌ 
-முனைவர்‌ திருமதி செ. இராஜேஸ்வரி 
மொழிபெயர்ப்பாளர்‌ எழுத்தாளர்‌, பதிப்பாளர்‌ 
ஒரு நூலின்‌ பயன்‌ யாதெனக்‌ கேட்டால்‌ நன்னூல்‌ எனும்‌ நல்‌ 
இலக்கணம்‌ 
அறம்‌ பொருள்‌ இன்பம்‌ வீடு அடைதல்‌ 


நூல்‌ பயனே 


என்கிறது. அறத்தின்‌ வழியில்‌ பொருளீட்டி அப்பொருளைக்‌ கொண்டு இன்பம்‌ 
துய்த்து வீடு பேறு அடைய வழிகாட்டியாக விளங்குவதே நல்ல நூலின்‌ 
பயனாகும்‌. திருக்குறள்‌ அறம்‌ பொருள்‌ இன்பம்‌ என்ற மூன்று 
உறுதிப்பொருள்களை விளக்கி நான்காவதான வீடு பேறு என்பதை விளக்காமல்‌ 
விட்டு விட்டது. முதல்‌ மூன்றும்‌ சிறப்பாக அமைந்து இருந்தால்‌ வீடுபேறு 
என்னும்‌ உறுதிப்பொருள்‌ தானே அமையும்‌ என்பதே இதற்குக்‌ காரணம்‌ ஆகும்‌. 


முதல்‌ இரு பகுதிகளும்‌ விரிவாக விளக்கப்பட்டு மூன்றாம்‌ பால்‌ குறைநத 
எண்ணிக்கையில்‌ 25 அதிகாரங்களில்‌ மட்டும்‌ விளக்கப்பட்டுள்ளது. ஏனெனில்‌ 
காமம்‌ என்பது ஓர்‌ உடலியல்‌ மற்றும்‌ உளவியல்‌ சார்ந்த சமூகவியல்‌ அனுபவம்‌. 
இதனைச்‌ சுருங்கச்‌ சொல்லி விளங்க வைத்தலே அருங்கலை ஆகும்‌. 


உளவியல்‌ பின்னணி: 


காதல்‌ அல்லது காமம்‌ குறித்து மருத்துவர்கள்‌ மற்றும்‌ உளவியல்‌ அறிஞர்கள்‌ பல 
கருத்துக்களை முன்வைக்கின்றனர்‌. ராபர்ட்ஸ்‌ ஸ்டன்பேர்க்‌ காதலின்‌ 
கொள்கைகள்‌ என்று intimacy, passion, commitment ஆகிய மூன்றையும்‌ 
எடுத்துரைக்கின்றார்‌. இதனை நாம்‌ நெருக்கம்‌, தீராப்‌ பற்று, (உனக்காக நான்‌ 
எனக்காக நீ என்று ஒருவரிடம்‌ ஒருவர்‌ தன்னை) ஒப்புக்கொடுத்தல்‌ என்று புரிந்து 
கொள்ளலாம்‌. இவ்வாறு அன்பின்‌ முதன்மை வகைப்பாடுகளாக £௦5, Ludus, 
510722 என்பவை அமைகின்றன. 


ஈராஸ்‌ என்பது உடலாலும்‌ உள்ளத்தாலும்‌ ஒருவர்பால்‌ ஒருவர்‌ கொள்ளும்‌ 
ஈர்ப்பாகும்‌. பெரும்பாலும்‌ முதற்கட்டதீதில்‌ இது உருவம்‌, தோற்றம்‌ , அழகு 
சார்ந்தே தோன்றுகின்றது. 

'அணங்குகொல்‌ ஆய்மயில்‌ கொல்‌ கனங்குழை 

மாதர்கொல்‌ மாலும்‌ என்‌ நெஞ்சு 

என்று ஒரு தலைவன்‌ தன்‌ தலைவியைப்‌ பார்த்த மாததிரத்தில்‌ அவளுடைய 
அழகால்‌, நடையால்‌ ஈர்க்கப்பட்டு அவள்மீது பிரிய இயலாத ஈடுபாடு கொள்வது 
ஈராஸ்‌ என்ற அன்பின்‌ வகைப்பட்டதாகும்‌. லண்டஸ்‌ என்பது விளையாட்டாகக 
கொள்ளும்‌ காதலாக இருப்பதனால்‌ (ீப loving’ flirting) இதனை 
பரத்தமையின்பால்‌ (ய்‌ றா!) சேர்க்க வேண்டியுள்ளது. இதில்‌ ஒருவருக்குப்‌ 
பலர்‌ என்ற அமைப்புக்‌ காணப்படுகிறது. மூன்றாவதான ஸ்டோர்ஜ்‌ என்பது 
உறவினரிடமும்‌ நண்பர்களிடமும்‌ கொள்ளும்‌ பாசமாகும்‌. இவர்களிடையே 
விருப்பங்களும்‌ கருத்துக்களும்‌ ஒரே தன்மையினவாக இருக்கும்‌ 


ஈராஸ்‌ எனப்படும்‌ பாலியல்‌ ஈர்ப்பு மெல்ல மெல்ல பதற்றமும்‌ எதிர்பார்ப்பும்‌ 
பரஸ்பர நம்பிக்கையும்‌ மரியாதையும்‌ புரிதலும்‌ கொண்டதாக மாறும்போது 
வெற்றிகரமான ஆண்‌ பெண்‌ கூட்டு வாழ்க்கையை உறுதி செய்கின்றது. இதனை 
வள்ளுவர்‌ 

உறுதோறு உயிர்தளிர்ப்பத தீண்டலால்‌ பேதைக்கு 

அமிழ்தின்‌ இயன்றன தோள்‌. 

என்றார்‌. தன்பால்‌ அன்பும்‌ நேசமும்‌ கொண்ட பெண்ணைத்‌ தொடும்போது 
தன்னுடைய உயிர்‌ தளிர்ப்பதாகத தலைவன்‌ கருதுகின்றான்‌. மேலும்‌ அவளோடு 
இணைந்திருக்கும்‌ பொழுதுகள்‌ 

தம்மில்‌ இருந்து தமதுபாத்து உண்டற்றால்‌ 

அம்மா அரிவை முயக்கு 

என்ற குறள்‌ அவனது மன நிறைவைச்‌ சுட்டுகிறது. அவளை அணைத்து 
மகிழும்போது தன்‌ வீட்டில்‌ சமைக்கப்பட்ட உணவை அங்கிருந்து சாப்பிடுவது 

போன்ற இயல்பான ஒரு விஷயமாக 
உணரப்படுகிறது. எனவே இவள்‌ 
தன்னுடையவள்‌, தனக்கானவள்‌, 
தன்னோடு இணைந்து இன்ப 
துன்பங்களைத்‌ துய்க்க இறைவனால்‌ 
அல்லது இயற்கையால்‌ பிணைக்கப்‌ 
பட்டவள்‌ என்ற எண்ணமும்‌ 
நம்பிக்கையும்‌ அவன்‌ மனதில்‌ உதிக்கிறது. 
உள்ளதீதில்‌ தோன்றிய காதல்‌ உடலால்‌ 
நிறைவுபெறும்‌ போது தோன்றுகின்ற 
இவ்வுணர்ச்சியை அறிவியலாளர்கள்‌ 
ஈராஸ்‌/ காமம்‌ என்கின்றனர்‌. இக்காமம்‌ அல்லது இணை விழைச்சு 6 மாதம்‌ முதல்‌ 
30 மாதங்கள்‌ வரையே இருக்கும்‌ என்பது அறிவியலாளர்கள்‌ கருத்து. இதனைத்‌ 
தொல்காப்பியம்‌ மூன்று மாதம்‌ வரை மட்டுமே இருக்க வேண்டும்‌ என்று 
களவியலில்‌ வரையறுத்துள்ளது. திருமணத்திற்கு முந்தைய காதலாகக 
கருதப்படும்‌ களவுக்‌ காலம்‌ மூன்று மாதங்கள்‌ மட்டுமே என்பது தமிழ்‌ 


இலக்கணத்தாரின்‌ வரையறையாகும்‌. 
சுரப்புகளின்‌ பங்கு: 


காதல்‌ வயப்படும்‌ போது ஏற்படும்‌ உடலியல்‌ ரீதியான மாற்றங்கள்‌ ஆண்‌ பெண்‌ 
இணை விழைச்சு வெளிப்பாடு என்றும்‌ குறிப்பிட்ட வயதில்‌ அதிக அளவில்‌ 
தோன்றுவது என்றும்‌ அறிவியல்‌ விளக்கம்‌ அளிக்கின்றது. இச்சுரப்புகள்‌ 
ஒருவரை ஆண்‌ என்றும்‌ பெண்‌ என்றும்‌ வகைப்படுத்துகிறது. அவர்களுக்கு 
இடையிலான ஈர்ப்புக்கும்‌ காதல்‌ நடவடிக்கைகளுக்கும்‌ குறிப்பிட்ட சுரப்புகளே 
காரணம்‌ என்பதே மறுக்க இயலாத அறிவியல்‌ உண்மையாகும்‌. பாலியல்‌ 
வககிரம்‌, வன்முறை போன்ற செயறபாடுகளுக்கும்‌ இச்‌ சுரப்புகளே காரணம்‌ 
என்பதால்‌ சிறு வயதிலேயே இக்‌ கோளாறுகளை அறிந்து சுரப்புகளை 
முறைப்படுத்தினால்‌ வக்கிரம்‌ வன்முறை போன்றவற்றைத்‌ தடுக்க முடியும்‌. 


ஆக்சிடோசின்‌ சுரப்பு: 


இணை விழைசசு சுரப்புகள்‌ பல வகைப்படுகின்றன ஆக்சிடோசின்‌ என்ற சுரப்பு 
காதல்‌ வேட்கையைத்‌ தோற்றுவிக்கிறது (sire of love.) இவ்‌ வேட்கை நிறைவு 
பெறும்போது தம்பதியர்‌ நீண்டகாலம்‌ இணைபிரியாமல்‌ வாழ்கின்றனர்‌. 
இதனை 1010281018 relationship என்பர்‌ ஜோதிடத்தில்‌ யோனிப்‌ பொருத்தம்‌ 
என்பர்‌ இதற்கு உதவும்‌ ஹார்மோன்‌ ஆக்சிடோசின்‌ இதுவே தொடுதல்‌, 
தழுவுதல்‌ போன்ற செய்கைகளைத்‌ தூண்டுவதால்‌ தாய்‌ குழந்தைக்குப்‌ 
பாலூட்டும்‌ போது கூட ஆக்சிடோசின்‌ அதிகமாக சுரக்கின்றது. 

டோபமின சுரப்பு: 


டோபமின்‌ சுரக்கும்‌ போது மிகவும்‌ மகிழ்ச்சியான உணர்வு (88/ ௦௦0) ஏற்படும்‌. 
ஹெ ராயின்‌ , கோகெயின்‌ போன்ற போதை மருந்துகள்‌ உட்கொள்வதால்‌ 
டோபமின்‌ சுரப்பு அதிகமாகும்‌. இச்‌ சுரப்பு மனிதர்களை ஒரு பரவச நிலைக்குக்‌ 
கொண்டு செல்வதால்‌ அவர்கள்‌ தம்‌ இணைகளோடு உடல்ரீதியாக 
இணைந்திருக்க வேண்டும்‌ என்று (ரஜி திட்டமிடுகின்றனர்‌ இதனைத்‌ 
தொல்காப்பியர்‌ இயற்கைப்‌ புணர்ச்சி மற்றும்‌ மெய்யுறு புணர்ச்சி என்று 
அழைக்கின்றார்‌. 

வள்ளுவர்‌ 


'அறிதோறும்‌ அறியாமை கண்டற்றால்‌ காமம்‌ 
செறிதோறும்‌ சேயிழை மாட்டு 


என்கிறார்‌ தன்‌ இணையோடு சேரும்‌ ஒவ்வொரு முறையும்‌ அதுவரை 
அறிநதிராத ஒரு புதிய அனுபவம்‌ தோன்றுவதாகத தலைவன்‌ கூறுகிறான்‌. 
எனவே டோபமின்‌ ஆண்‌ பெண்‌ கலவியை மகிழ்ச்சியான அனுபவமாக இச்‌ 
சிறப்பு உதவுகின்றது. திரையிசைக்‌ கவிஞனும்‌ இதனை புத்தம்‌ புதிய புத்தகமே 
உன்னை புரட்டிப்‌ பார்க்கும்‌ புலவன்‌ நான்‌ என்கிறான்‌. தன்‌ தலைவியுடனான 


இணைப்பும்‌ பிணைப்பும்‌ ஒவ்வொரு நாளும்‌ புதிய புத்தகத்தை வாசிக்கும்‌ 
அனுபவத்தைத்‌ தருகிறது என்கிறான்‌. அவளும்‌ 

புல்லிக்‌ கடந்தேன்‌ புடைபெயரந்தேன்‌ அவ்வளவில்‌ 

அள்ளிக்கொள்‌ வற்றே பசப்பு 


என்கிறாள்‌. இக்குறள்‌ தலைமக்கள்‌ இம்மி அளவு கூட இடைவெளி இல்லாமல்‌ 
அணைத்துக்‌ கிடக்கும்‌ வேட்கையை விரும்புகின்றனர்‌ என்ற கருத்தினை 
உறுதிசெய்கிறது. டோபோமின்‌ அதிகாலையில்‌ அதிக அளவில்‌ சுரக்கும்‌. 


செரோடோனின்‌ சுரப்பு: 


செரோடோனின்‌ என்ற சுரப்பு காரணமாக கார்டிசோல்‌ சுரப்பு குறைகிறது. 
கார்டிசோல்‌ என்ற சுரப்பு மனிதர்களுக்கு மிகுந்த மன அழுத்தத்தைக்‌ 
கொண்டுவருகிறது. மன அழுத்த நோயுள்ளவர்களுக்கு கார்டிசோல்‌ சுரப்பைக 
குறைக்கவும்‌ செரோடோனின்‌ சுரப்பை அதிகரிக்கவும்‌ மருத்துவர்கள்‌ மருந்து 
தருவதுண்டு. செரோடோனின்‌ சுரப்பு இயற்கையாகக்‌ கிடைப்பதற்கு ஒரு வழி 
முத்தமிடுவதும்‌ முன்‌ விளையாட்டும்‌ ஆகும்‌. 


பாலொடு தேன்கலந தற்றே பணிமொழி 
வாலெயிறு ஊறிய நீர்‌ 

என்ற குறள்‌ செரோடோனின்‌ சுரப்பு காரணமாக ஏற்படும்‌ உடலியல்‌ 
மாற்றத்தைத்‌ தெரிவிக்கின்றது. முத்தம்‌ என்பது கலவியின்‌ முகவுரையாக 
இருந்தாலும்‌ அது மூளையின்‌ நியூரோ டிரான்ஸ்மிட்டர்களை ஊக்குவிக்கின்றது. 
முத்தத்தின்‌ போது வாயில்‌ சுரக்கும்‌ ஒரு வகை நீர்‌ தலைமக்களுக்குப்‌ பாலும்‌ 
தேனுமாய்‌ சுவைக்கிறது. நியூரோ ட்ரான்ஸ்மிட்டர்களின்‌ ஊக்கத்தால்‌ 
உடலுக்குள்‌ ரதத ஒட்டம்‌ அதிகரிக்றெது, இதயம்‌ வேகமாகத்‌ துடிகீகிறது, 
தசைகளில்‌ இறுக்கம்‌ தோன்றுகின்றது. மனதளவில்‌ உற்சாகம்‌ அதிகரிக்கிறது. 
அவர்களின்‌ கவலைகள்‌ காணாமல்‌ போகின்றன. சிக்கல்களைத்‌ தீர்க்க முடியும்‌ 
என்ற நம்பிக்கை பிறக்கும்‌. இம்மூன்று சுரப்புக்களாலும்‌ காதல்‌ மற்றும்‌ காமம்‌ 
தன்னிறைவடைகிறது. இவ்வாறு தன்னிறைவு அடையும்‌ ஆணும்‌ பெண்ணும்‌ 
வாழ்க்கையை மகிழ்ச்சியாக நடத்துகின்றனர்‌. 


நார்‌ அட்ரீனலின்‌ சுரப்பு: 


கமம்‌ என்பது நிறைந்து இயலும்‌ என்றார்‌ தொல்காப்பியர்‌. கமம்‌ என்பதன்‌ 
பொருள்‌ நிறைவு என்பதாகும்‌. இந்நிறைவைப்‌ பெற நார்‌ அட்ரினலின்‌ என்ற 
சுரப்பியும்‌ சுரக்க வேண்டும்‌. இசசுரப்பி சுரந்தால்‌ மட்டுமே காமம்‌ போதும்‌ என்ற 
உணர்வைத்‌ தரும்‌. நார்‌ அட்ரீனலின்‌ சுரக்கும்‌ போது மனம்‌ அமைதியுறுகிறது. 
உடல்‌ சாந்தம்‌ அடைகிறது. இதனைப்‌ பெரியவர்கள்‌ பெண்ணை சாந்தி செய்தல்‌ 
அலமாற்றும்‌ அதற்கான நல்வேளையை சாந்தி மூர்த்தம்‌ என்று அழைத்தனர்‌ 
இத்தகைய செம்மையான நிறைவுணர்வை (6415/221/௦1) வள்ளுவர்‌ 


மலரினும்‌ மெல்லிது காமம்‌ சிலரதன்‌ 
செவ்வி தலைப்படு வார்‌ 


என்றார்‌. மலர்‌ போன்ற மெல்லிய இக்காம உணர்வு சிறிது மிகுந்தாலும்‌ கொடுரம்‌ 
ஆகிவிடும்‌. குறைந்தாலும்‌ நிறைவற்றதாக மன நிம்மதி இல்லாமல்‌ 
செய்துவிடும்‌. நார்‌ அட்ரீனலின்‌ சுரக்கும்போது இதயத்‌ துடிப்பு அதிகரிக்கின்றது, 
சிலருக்கு உள்ளங்கை உள்ளங்கால்களில்‌ வியர்க்கத்‌ தொடங்குகின்றது. தமிழ்‌ 
நாவல்களில்‌ உள்ளங்கை வியர்த்து இருக்கும்‌ பெண்ணுக்கு காம உணர்வு மிகுதி 
என்ற கருத்தாக்கம்‌ சொல்லப்படுவதுண்டு. இதனை நார்‌ அட்ரீனலின்‌ சுரப்பி 
அதிகமாகச்‌ சுரக்கின்றது என்றே பொருள்‌ கொள்ள வேண்டும்‌. இச்‌ சுரப்பு 
சுரக்கும்போது இருபாலாருக்கும்‌ ஒருவர்‌ மீது ஒருவர்‌ இனக்கவர்ச்சி உண்டாகும்‌. 


கள்ளினும்‌ காமம்‌ இனிது என்ற அடியின்‌ மூலம்‌ கள்‌ உண்டால்‌ மட்டுமே 
போதையை தரும்‌ காமம்‌ நினைத்தாலே போதை தரும்‌ என்பதும்‌ காமம்‌ என்பது 
ஆணுக்கும்‌ பெண்ணுக்கும்‌ பொதுவானது என்ற கருத்தை வள்ளுவர்‌ 
கொண்டிருப்பதை தெளிவுபடுத்துகிறது. காமம்‌ விதை இல்லாத கனி என்று 
அதன்‌ தடையற்ற இனிமையை எடுத்துக கூறுவதும்‌ காமம்‌ வெளிப்படுந தோறும்‌ 
இனிது என்று மகிழ்வதும்‌ இந்நோயை மறைக்க இயலவில்லை நோய்‌ 

செய்தார்க்கு உரைத்தலும்‌ நாணக கேடு என்று வருநதுவதும்‌ நார்‌ அட்ரீனலின்‌ 
சுரப்பு மனிதனுக்கு இன்றியமையாத தேவை என்பதை உறுதி செய்கின்றது. 


கண்ணும்‌ கருத்தும்‌: 
ஆணின்‌ காமத்திற்கு அதற்கு அடிப்படையாக இருப்பது பெண்ணின்‌ உருவம்‌ 


என்பதனை அறிவியல்‌ ஏற்றுக்கொள்கிறது. நலம்புனைந்துரைத்தல்‌ என்ற 
அதிகாரத்தில்‌ இதற்கான சான்றுகள்‌ கிடைக்கின்றன 


அனிச்சமும்‌ அன்னத்தின்‌ தூவியும்‌ மாதர்‌ 

அடிக்கு நெருஞ்சிப்‌ பழம்‌ 

என்று வர்ணிப்பதும்‌ அனிச்சம்‌ நின்னினும்‌ மென்னீரள்‌ என்று அவளை 
அனிச்சமலரைக்‌ காட்டிலும்‌ மென்மையானவள்‌ என்பதும்‌ அவளுடைய 
கண்ணை மலருக்கு உவமிப்பதும்‌ தலைவனின்‌ சொற்களாக வெளிப்படுகின்றன. 


அவளை கண்மலர்‌ தளிர்‌ உடல்‌, முத்துப்பல்‌, வெறியூட்டும்‌ மணம்‌, வேல்‌ 
போன்ற விழி, வேய்‌ போன்ற தோள்‌, குவளை போல நிலம்‌ நோக்கும்‌ பார்வை 
என்று பலவாக தலைவன்‌ வர்ணிககிறான்‌. 


தலைவி தன்னை மதியுடன்‌ ஓஒப்பிடுகிறாள்‌. மதி போன்ற முகம்‌ எனினும்‌ 
மதிகீகுகீ களங்கம்‌ உண்டு தனக்கு அது இல்லை என்கிறாள்‌. தலைவன்‌ அவள்‌ 
முகம்‌ போல்‌ நிலவே நீ இருந்தால்‌ நீ என்‌ காதலைப்‌ பெறுவாய்‌' என்று நிலவைப்‌ 
பார்தீது தலைவன்‌ சொல்வது போன்ற பாடல்‌ கருதீதுகளும்‌ காணப்படுகின்றன. 
உவமை நிலவு என்றாலும்‌ தலைவன்‌ தலைவியின்‌ கருத்துவிளக்கம்‌ 
வெவ்வேறாக விளங்குகின்றது. 


தலைவனுக்குத்‌ தலைவியின்‌ கண்களைப்‌ 
பார்க்கும்‌ போது அவை போர்‌ செய்யும்‌ 
கண்களாகவும்‌ உயிருண்ணும்‌ 
கூற்றுவனாகவும்‌ நடுங்கும்படி துன்பம்‌ 
செய்யும்‌ பகைவனாகவும்‌, கள்‌ போலப்‌ 
போதையூட்டும்‌ பொருளாகவும்‌ 
தோன்றுகின்றது. கண்களுக்கு 
அடுதீதபடியாக அவளது மார்பினை 
நோக்கி யானை முகபடாம்‌ அணிந்தது 
போல்‌ இருக்கின்றது என்று எண்ணி 
வியக்கின்றான்‌. பகைவரின்‌ படைக்கு 
அஞ்சாதவன்‌ தலைவியின்‌ ஒளி 
பொருநீதிய நெற்றிக்கு அஞ்சுவதாகக்‌ 
கலங்குகிறான்‌. 

சுரப்பிகள்‌ சுரக்கும்‌ போது உடலில்‌ தோன்றுகின்ற மாற்றங்கள்‌ அல்லது மனதில்‌ 
தோன்றுகின்ற எண்ணங்கள்‌ ஆணுக்கும்‌ பெண்ணுக்கும்‌ வெவ்வேறாக 
அமைகின்றன ஒரு ஆண்‌, பெண்ணின்‌ உறுப்புகளின்‌ அழகையும்‌ வனப்பையும்‌ 
கண்டு மயங்குகிறான்‌. ஆனால்‌ பெண்‌ அவனுடைய உரையாடல்‌ திறனையும்‌ 
செயல்பாடுகளையும்‌, கண்டு வியக்றொள்‌.தலைவன்‌ தன்‌ காதல்‌ நோய்க்குக்‌ 
காரணமான அவள்‌ கண்ணே அவனது நோய்க்கு மருநது என்கிறான்‌. தன்‌ நோயும்‌ 
மருந்தும்‌ அவளுடைய பார்வையே என்று குறிப்பறிவுறுத்தல்‌ அதிகாரம்‌ 
இயம்புகின்றது. அவளுடைய பார்வையால்‌ தோன்றும்‌ காமம்‌ செம்பாகம்‌ அன்று 
அதனினும்‌ பெரிது என்கிறான்‌. அவள்‌ பார்க்கும்‌ பார்வை அவனுடைய காதல்‌ 
என்னும்‌ பயிர்‌ வளர ஊற்றிய நீர்‌ என்று அவளது பார்வையினால்‌ அவனுக்குள்‌ 
ஏற்படும்‌ உடல்‌ ரீதியான மாற்றங்களை வள்ளுவர்‌ எடுததுரைககின்றார்‌. 


ஏதிலார்‌ போலவும்‌ வெறுத்தாற்‌ போலவும்‌ உறுத்து இல்லாதவர்‌ போலவும்‌ 
அவள்‌ பார்தீதாலும்‌ அவனுக்கு அவளுடைய பார்வையின்‌ பொருள்‌ காதல்‌ 
என்பதாக மட்டுமே தெரிகின்றது. அவன்‌ அவளது கண்களை நேரில்‌ பார்த்த 
விடுகின்றான்‌. 


கண்ணோடு கண்‌இணை நோக்கின்‌ வாய்ச்‌ 

சொற்கள்‌ என்ன பயனுமில 

என்ற குறள்‌ கண்கள்‌ சொல்லும்‌ கருத்துக்கு மேல்‌ வார்த்தைகளால்‌ எடுத்துச்‌ 
சொல்லக கூடியது எதுவுமில்லை என்ற தெளிவை அளிக்கின்றது. 
தொல்காப்பியரும்‌ 


நாட்டம்‌ இரண்டும்‌ அறிவுடம்‌ படத்தற்கு 

கூட்டி உரைக்கும்‌ குறிப்புரை என்ப 

என்றார்‌. காதலை வெளிப்படுத்துவதில்‌ கண்களைக்‌ கருவியாகக்‌ கொண்டு 
தன்னுடைய பாடல்களை ஆணுக்கும்‌ பெண்ணுக்கும்‌ பொதுவாக அமைத்து 
இருக்கின்றார்‌ வள்ளுவர்‌ தலைவியின்‌ பார்வையை உணர்ந்த தலைவன்‌ அதில்‌ 
பல பொருள்‌ காண்கிறான்‌. ஆனால்‌ தலைவியோ தன்‌ தலைவனை கண்ணுக்குள்‌ 
வைத்துக்‌ காப்பாற்றுகிறாள்‌. அவளுடைய உணர்வுகள்‌ வேறு விதமாகக்‌ 
காட்டப்படுகின்றது. 

காணுங்கால்‌ காணேன்‌ தவறாய காணாக்கால்‌ 

காணேன்‌ தவறல்‌ லவை 

என்கிறாள்‌ தலைவி. அவனைப்‌ பார்க்காத போது அவன்‌ மீது பல குற்றச்‌ 
சாட்டுகள்‌ என்னுள்‌ தோன்றும்‌, ஆனால்‌ அவனைப்‌ பார்த்த உடனேயே அவை 
என்னைவிட்டு நீங்கிவிடும்‌. வள்ளுவர்‌ ஆண்‌ பெண்‌ இருவரும்‌ பெண்ணின்‌ 
கண்களை வைத்துக்‌ காணும்‌ இன்பத்தை முரண்சுவை பட வெளிப்படுத்துகிறார்‌. 

நெஞ்சே நீ ஒன்று காமத்தை விடு அல்லது நாணத்தை விட்டு விடு என்கிறாள்‌ 
தலைவி. இரண்டையும்‌ விட இயலாது தவிக்கும்‌ தமிழ்ப்‌ பண்பாடு மாறாத 
நெஞ்சத்தைப்‌ பார்த்து அவள்‌ ஏசுவதும்‌ பேசுவதும்‌ அவளது இயலாமையை 
உணர்த்துகின்றன. அவர்‌ என்‌ உள்ளத்தில்‌ இருக்க அவரைத்‌ தேடிக்கொண்டு 
எங்கே போகிறாய்‌ என்று அவனுக்குச்‌ சார்பாக தன்‌ நெஞ்சிடம்‌ கடிந்து 
கொள்கிறாள்‌. இவ்வாறு பேசுவது ஒரு மன நோய்‌ என்பதை அறிவியல்‌ 
அறிஞர்கள்‌ தெரிவிக்கின்றனர்‌ 


கனவு நிலை உரைத்தல்‌ 


கனவு என்பது உளவியல்‌ அறிஞர்‌ சிக்மண்ட்‌ ஃப்ராய்டின்‌ கொள்கைப்படி 
ஒடுக்கப்பட்ட உணர்வுகளின்‌ வெளிப்பாடு ஆகும்‌. ஆனால்‌ ௪. ஜெ. யுங்‌ என்பவர்‌ 
தலைமுறை தலைமுறையாக மனதுக்குள்‌ இருநத பதிவுகள்‌ அல்லது 
கருத்துக்களே கனவுகளில்‌ வெளிப்படுகின்றன என்கிறார்‌ திருவள்ளுவர்‌ 
காட்டும்‌ தலை மக்களில்‌ தலைவி தலைவனைக்‌ கனவில்‌ காண்பதால்‌ தன்‌ உயிர்‌ 
இன்னும்‌ உள்ளது என்கிறாள்‌. எப்போதும்‌ அவன்‌ என்னுடன்‌ இருப்பான்‌ 
என்பதால்‌ அவன்‌ ஏன்‌ கனவில்‌ வருகிறான்‌ என்று அவன்‌ மீது கோபம்‌ 
கொள்கிறாள்‌. விழித்த பின்பும்‌ இருப்பான்‌ என்று தன்‌ காதலை உறுதி 
செய்கின்றான்‌. இவ்வாறு அவளுக்குக்‌ கனவு என்பது காதலனோடு சேர்ந்து 
வாழத தக்க ஒரு இடமாக அமைகின்றது. கனவையும்‌ அவளது கருதீதுக்களையும்‌ 
ஒடுக்கப்பட்ட உணர்வுகளின்‌ பிரதிபலிப்பு என்றே கொள்ள இடமுண்டு. 
ஏனென்றால்‌ சமுதாயம்‌ அவன்‌ இல்லாத சமயத்தில்‌ அவளுடைய காதலை 
ஏற்கவில்லை, அவன்‌ திருமணம்‌ செய்து கொள்ளவில்லை என்பதனால்‌ இந்தக்‌ 
காதல்‌ ஐயப்பாடுடன்‌ கூடியதாகவே இருக்கின்றது. இவ்வேளையில்‌ அவளால்‌ 
வெளியே சொல்லி விவரிக்க இயலாமல்‌ தன்‌ மனதிற்குள்ளேயே வைத்து 
உறங்குவதால்‌ அவளுடைய ஒடுக்கப்பட்ட உணர்வுகளின்‌ வெளிப்பாடாகத்‌ 
தோன்றும்‌ கனவு அவளுக்கு ஓர்‌ உணர்ச்சி வடிகாலாக விளங்குகின்றது. 


ஊடல்‌ கொள்ளல்‌: 


தலைவி, தலைவன்‌ தும்மியதும்‌ 100 ஆயுள்‌ என்று வாழ்ததினாள்‌. அவர்களின்‌ 
ஊடலை அந்தத்‌ தும்மல்‌ தீர்த்து வைத்தது அடுத்த முறை அவன்‌ தும்மியபோது 
'யார்‌ உன்னை நினைகீகிறார்கள்‌?' என்று கேட்டு கோபித்தாள்‌. இவளது ஊடலை 
அறிந்தவன்‌ அடுத்த முறை தும்மல்‌ வரும்போது தும்மலை அடக்கிக்‌ 
கொண்டான்‌. அப்போது அவள்‌ 'உன்னை யாரோ நினைப்பதை என்னிடமிருந்து 
மறைக்கிறாய்‌' என்று அவன்‌ மீது குற்றம்‌ சுமதீதினாள்‌. மரத்திலிருந்து உதிர்நத 
பூவை அவன்‌ தன்னுடைய தலையில்‌ செருகினான்‌. அதைப்‌ பார்த்த அவள்‌ 
'யாருகீகாக இந்த பூவைச்‌ சூடி இருக்கிறாய்‌?' என்று கேட்டாள்‌. அவன்‌ 
'எல்லோரையும்‌ விட உன்னைத்‌ தான்‌ அதிகமாக நேசிககிறேன்‌' என்றதும்‌ 'யார்‌ 

யாரையெல்லாம்‌ விட என்னை அதிகமாக நேசிக்கின்றாய்‌?' என்று கோபமாகக்‌ 
கேட்டாள்‌. நீ இதற்கு முன்பு யார்யார்‌ நேசித்தாய்‌ என்று குதர்க்கமாக வினவினாள்‌. 


'இப்பிறப்பில்‌ உன்னை விட்டு நான்‌ பிரியவே மாட்டேன்‌' என்று உறுதி 
அளித்தான்‌. அவன்‌ தன்‌ காதலை உறுதி செய்யும்‌ விதமாக இவ்வாறு கூறியதும்‌ 
ஓவென்று அழுதாள்‌. அடுத்த பிறவியில்‌ என்னை விட்டுப்‌ பிரிந்து விடுவீர்களா 
என்று கேட்டாள்‌. இல்லை இல்லை நான்‌ எப்போதும்‌ உன்னைத்தான்‌ 
நினைத்துக்‌ கொண்டிருக்கிறேன்‌ என்ற தன்‌ காதலை உறுதி செய்தான்‌. 
அப்போதும்‌ அவள்‌ என்னை மறந்தால்‌ தானே நீங்கள்‌ நினைக்க வேண்டும்‌ ஏன்‌ 
என்னை மறநீதீர்கள்‌ என்று விதண்டாவாதம்‌ செய்தாள்‌ (13160. அவளைக்‌ கொஞ்சி 
சமாதானம்‌ செய்ய முயற்சி செய்தான்‌ அதற்கும்‌ அவள்‌ இவ்வாறு என்னைக்‌ 
கொஞ்சுகின்றீர்களே உங்களுக்கு முன்‌ அனுபவம்‌ அதிகமோ என்று கோபித்தாள்‌. 
சரி பேசினால்தானே தொல்லை என்று எதுவும்‌ பேசாமல்‌ அவளைப்‌ பார்த்துக்‌ 
கொண்டிருந்தான்‌. யாரை நினைத்துக்‌ கொண்டு என்னைப்‌ பார்க்கிறீர்கள்‌ 
என்றாள்‌. 

இவ்வாறு அவனுடைய அத்துணை செய்கைக்கும்‌ அவள்‌ வேறு பொருள்‌ 
கற்பித்து அவனுக்கு எரிச்சல்‌ ஊட்டினாள்‌. இதற்குக்‌ காரணம்‌ அவளுடைய 
உடைமை வெறி (ந௦55es5ienes5) என்று அறிவியல்‌ அறிஞர்கள்‌ கூறுகின்றனர்‌. 
இந்த உடைமை வெறி தன்னம்பிக்கைக்‌ குறைவாலும்‌ பாதுகாப்பின்மையாலும்‌ 
ஒரு பெண்ணுக்குத்‌ தோன்றுகின்றது. இலக்கியம்‌ என்பது நாடக வழக்கினும்‌ 
உலகியல்‌ வழக்கனும்‌ பாடல்‌ சான்ற புலனெறி வழக்கம்‌ என்றார்‌ 


தொல்காப்பியர்‌ (56 இலக்கியம்‌ இயற்றும்‌ போது உலக நடப்பில்‌ இருப்பதையும்‌ 
இவ்வாறு இருநதால்‌ எப்படி இருக்கும்‌ என்று கற்பனையாகச்‌ சிலவற்றை 
புனைநதும்‌ இரண்டையும்‌ அளவாகக்‌ கலந்து இப்படி உலக நடைமுறை 
கிடையாது ஆனால்‌ இப்படி இருந்தால்‌ மிகவும்‌ சிறப்பாக இருக்கும்‌ என்று 
அனைவரும்‌ ஏற்றுக்‌ கொள்ளும்‌ வகையில்‌ உள்ளடக்கத்தை அமைக்க வேண்டும்‌. 
உலகியல்‌ என்பது உலக வழக்கினை உள்ளது உள்ளபடி எடுத்துக கூறுவதாகும்‌. 
தலைவி தலைவனுடன்‌ குதர்க்கமாக வேண்டுமென்றே விதண்டாவாதம்‌ செய்து 
தன்‌ கோபத்தைப்‌ பலவாறாக வெளிக்காட்டுவது உலக வழக்காகும்‌. 


உடைமை வெறி கொண்டு ஆண்களை ஆட்டிவைக்கும்‌ பெண்களுக்கு மனநல 
சிகிச்சை அளிக்க வேண்டும்‌. அவர்கள்‌ எப்போதும்‌ தன்னுடைய கணவனின்‌ 
உடைமைகளையும்‌ போக்குவரத்தையும்‌ சோதித்துக்‌ கொண்டும்‌ கண்காணித்துக்‌ 
கொண்டும்‌ இருப்பார்கள்‌. அவர்கள்‌ கேட்கும்‌ கேள்விகளுக்கு கணவன்மார்‌ 
உடனடியாக தெளிவாக சுருக்கமாகப்‌ பதில்‌ அளிக்க வேண்டும்‌ என்று 
எதிர்பார்ப்பார்கள்‌. கணவர்‌ சுற்றிவளைததுப்‌ பேசினாலும்‌ காலம்‌ தாழ்த்திப்‌ 
பேசினாலும்‌ அதிக நேரம்‌ எடுத்துக்‌ கொண்டாலும்‌ இவன்‌ எதையோ நம்மிடம்‌ 
மறைக்கப்‌ பார்கீகிறான்‌ அதற்கான முயற்சி தான்‌ இது என்று கணவர்‌ மீது 

சநதேகப்படுவர்‌ சந்தேகமும்‌ பொறாமையும்‌ உடைமை வெறியின்‌ இரு 
அடிப்படைகள்‌ ஆகும்‌. இப்பெண்கள்‌ கணவர்களின்‌ கணவனின்‌ ஒவ்வொரு 
செயலையும்‌ கூர்ந்து நோக்கி அதில்‌ தப்புக்‌ கண்டுபிடிப்பது வழக்கம்‌ ஆகும்‌. 
இதைத்தான்‌ தும்முதல்‌ என்ற ஒரு செயல்பாட்டைக்‌ கொண்டு வள்ளுவர்‌ 
விளக்கியுள்ளார்‌ அவன்தும்மினாலும்‌ குற்றம்‌, தும்மலை அடக்கினாலும்‌ குற்றம்‌, 
பார்த்தாலும்‌ குற்றம்‌, பார்க்காமல்‌ அமைதியாக இருந்தாலும்‌ குற்றம்‌ என்று 
அவனுடைய அனைத்துச்‌ செயல்பாடுகளுக்கும்‌ குற்றம்‌ கற்பிக்கும்‌ மனநிலை 
உடைமை வெறி கொண்ட பெண்ணுக்கு மட்டுமே உண்டு. இதனை நாம்‌ 
ஊடலாக எடுத்துக்‌ கொள்ளாமல்‌ ஒரு மன நோய்‌ என்று கருதி அதற்கான 
சிகிச்சையை மேற்கொள்ள வேண்டும்‌. இப்பெண்களால்‌ கணவனின்‌ 
சுற்றதீதாருக்கும்‌ நண்பர்களுக்கும்‌ களங்கம்‌ விளைவிக்கப்படும்‌. எனவே 
வள்ளுவர்‌ பெண்ணின்‌ உளவியலை மிகச்சிறப்பாகப்‌ புரிந்துகொண்டு இவ்‌ 
அதிகாரததை அமைத்துள்ளார்‌. 


ஆங்கிலத்தில்‌ உளவியல்‌ அறிஞர்‌ ஜிக ரூபின்‌ என்பவர்‌ 1970இல்‌ அன்பை லைக்‌, 
லவ்‌ என்று இரண்டாகப்‌ பிரித்து அவற்றின்‌ வேறுபாடுகளை விளக்கினார்‌. 
ஒருவருடதீதில்‌ அடுத்தவருக்கு உண்டான வியப்பும்‌ ரசிப்பும்‌ லைக்‌ அல்லது 
விருப்பம்‌ என்பதாகும்‌. இவ்வாறு வியந்து பார்க்கும்‌ ஒரு நபரோடு சேர்ந்து 
இருக்கும்‌ எண்ணம்‌ தோன்றுமே தவிர அவரைக்‌ காதலித்து திருமணம்‌ செய்து 
வாழ்நாள்‌ முழுக்க அவரோடு சேர்ந்து வாழ வேண்டும்‌ என்ற மன உறுதி 
தோன்றாது. ஆனால்‌ லவ்‌ என்பது காதலில்‌ தோன்றி காமத்தில்‌ நிறைவடையும்‌ 
நெறிமுறையாகும்‌. இதற்கு உடல்‌ சார்ந்த ஏற்பும்‌ தொடர்பும்‌ அவசியமாகின்றது. 


காதலரில்‌ ஒருவருடைய சகல தேவைகளையும்‌ அடுததவர்‌ நிறைவேற்றும்‌ 
எண்ணமும்‌ ஆர்வமும்‌ கொண்டவராக இருப்பதும்‌ ஒருவர்பால்‌ ஒருவர்‌ 
அக்கறையும்‌ அன்பும்‌ கொண்டவராக இருப்பதும்‌ காதல்‌ என்ற பிரிவில்‌ 
அடங்குகிறது. இன்னும்‌ சற்று ஆழமாக இதனை. விளக்கும்போது ரொமான்டிக்‌ 
லவ்‌ என்று அழைக்கின்றனர்‌. 

காதல்‌ என்பது விருப்பத்தின்‌ காரணமாக மனதில்‌ தோன்றி உடம்பில்‌ பரவி 
உறுப்புகளைத்‌ தூண்டிவிட்டு கலவியில்‌ நிறைவுறும்‌ ஓர்‌ உணர்ச்சிப்‌ பயணம்‌ 
ஆகும்‌. எனவேதான்‌ வள்ளுவர்‌ அணங்குகொல்‌ ஆய்மயில்‌ கொல்லோ என்று 
காமதீதுப்பாலைத்‌ தொடங்கி அகரத்தில்‌ தொடங்கி 


ஊடுதல்‌ காமத்திற்கு இன்பம்‌ அதற்கின்பம்‌ 

கூடி முயங்கப்‌ பெறின்‌ 

என்று னகர ஒற்றுடன்‌ முடித்தார்‌. ஆங்கிலத்தில்‌ ஏ டு இசெட்‌ என்று சொல்வது 
போல அகர முதல்‌ னகர இறுவாய்‌ என்ற தமிழ்‌ மொழி பயணத்திற்கு ஏற்ப 
மனிதரின்‌ உணர்ச்சிப்‌ பயணமும்‌ காமத்துப்‌ பாலில்‌ நிறைவுற அமைகின்றது. 

அரிய பொருளை - எளிய வடிவில்‌ - சாமர்த்தியமாகச்‌ 
சொல்லும்‌ பாங்கு 

மு. பழநிச்சாமி 

நாகமலை, மதுரை-19 

காஞ்சி மாநகரைப்‌ பிறப்பிடமாகக்‌ கொண்டவர்‌ - பேரறிஞர்‌ 

சிவப்பிரகாசர்‌ என்பவர்‌ ஆவார்‌. கூர்த்த மதிநலமும்‌ - 

கொள்ளக்‌ குறையாத தமிழ்‌ வளத்தை அள்ளி வழங்கும்‌ 

ஆற்றலும்‌ மிக்கவர்‌ பாடல்கள்‌ புனைவதில்‌ வல்லவர்‌. 

நால்வர்‌ நான்மணிமாலை - பிரபுலிங்கலீலை - போன்ற 
நூற்களை யாத்தவர்‌. 


இவர்‌ தன்‌ இளமைப்‌ பிராயத்தில்‌ - இலக்கணம்‌ கற்க 
விரும்பி - காஞ்சியிலிருந்து கால்நடையாகவே நடந்து - நெல்லையின்‌ 
எல்லையிலுள்ள சிநதுபூந்துறை சென்று - அங்கிருந்த வெள்ளியம்பலம்‌ எனும்‌ 
அடிகளாரை வணங்கித்‌ தம்‌ கருத்தைத்‌ தெரிவித்தார்‌. 

அவர்‌, இவரது அறிவாற்றலை அறிய விரும்பி - கீழ்க்கண்ட நிபநதனைகளைத்‌ 
தந்து : 

1) 'கு'- என்னும்‌ எழுத்தை முதலிலும்‌ முடிவிலும்‌ நிறுத்தி; 

2) 'ஊருடையான்‌'-என்பதை இடையில்‌ வைத்து; 

3) சிவபெரு மான்மீது 

4) ஒரு வெண்பாப்‌ பாடுக என்றார்‌. 

தன்‌ அறிவை அளந்து பார்க்க விரும்பிய ஆசிரியரின்‌ உள்ளக்‌ கிடகீகையை அறிந்த 
இவர்‌ அவர்‌ விதித்த நிபநீதனையின்படி - ஒரு வெண்பாப்‌ பாடினார்‌. அந்த 
வெண்பாதான்‌ அடியில்‌ வருவது: 

"குடக்கோடுவான்‌ எயிறு கொண்டாற்குக கேழல்‌ 

முடக்கோடு முன்னம்‌ அணி வார்க்கு-வடக்கோடு 


தேருடையான்‌ தெவ்வுக்குத்‌ தில்லைதோல்‌ மேற்கொள்ளல்‌ 
ஊருடையான்‌ என்னும்‌ உலகு" 
சிவபிரான்‌ பற்றிய தொன்மம்‌ (ந) - அல்லது பழங்கதை எனப்படும்‌ கீழ்க்கண்ட 


புராணச்‌ செய்திகள்‌ பற்றித்‌ தெரிநதிருந்தால்தான்‌ - இப்‌ பாடலைப்‌ புரிந்து 
கொள்ள இயலும்‌. 

1) சூரியனின்‌ பல்லைத்‌ தகர்த்தவர்‌ - சிவபெருமான்‌. 
2) பன்றியின்‌ வளைந்த கொம்பை மார்பில்‌ அணிநதிருப்பவர்‌ - சிவபெருமான்‌. 
3) தென்றலைத்‌ தேராக உடைய மன்மதனை உருவழித்தவர்‌ - சிவபெருமான்‌. 
4) அவருக்கு ஊர்‌: தில்லை. 
5) அவருக்கு உடை: புலித்தோல்‌. 
ட) அவருக்கு வாகனம்‌: காளை (ஆண்‌. 


இவற்றை மனதில்‌ இருத்தி வைத்துக்கொண்டு படிப்படியாகப்‌ பாடலுக்குள்‌ 
செல்வோம்‌. 


'குடக்கு'- என்றால்‌ மேற்கு. 


'குடக்கோடுவான்‌' - (குடக்கு -ஒடுவாண்‌) என்றால்‌ - (கீழ்த்‌ திசையிலிருந்து 
எழுந்து) மேற்கு நோக்கிச்‌ செல்லும்‌ சூரியன்‌. 


'எயிறு' - என்றால்‌ பல்‌. 
'எயிறு கொண்டார்க்கு'- என்றால்‌ பல்லைத்‌ தகர்ததவருக்கு என்று பொருள்படும்‌. 


'குடக்கோடுவான்‌ எயிறு கொண்டார்க்கு' - என்றால்‌ (கீழ்த்‌ திசையிலிருந்து 
எழுந்து) மேற்கு நோக்கிச்‌ செல்பவனாகிய சூரியனின்‌ பற்களைத்‌ தகர்த்தவருக்கு 
என்று பொருள்படும்‌. 


இப்பொழுது பாடலின்‌ முதற்‌ பகுதியைப்‌ பார்ப்போம்‌. 

"குடக்கோடுவான்‌ எயிறு கொண்டார்க்கு” 
இனி, பாடலின்‌ அடுத்த பகுதியைப்‌ பார்ப்போம்‌. 
'கேழல்‌'- என்றால்‌ பன்றி. 
'முடக்கோடு'- என்றால்‌ அதன்‌ வளைந்த கொம்பு. 
' முன்னம்‌ அணிவார்க்கு'- என்றால்‌ மார்பில்‌ அணிபவர்ககு. 


'கேழல்‌ முடக்கோடு முன்னம்‌ அணிவார்க்கு' - என்றால்‌ பன்றியின்‌ வளைந்த 
கொம்பை மார்பில்‌ அணிபவராகிய சிவபெருமானுக்கு என்று பொருள்படும்‌. 
இப்பொருள்படும்‌ பாடலின்‌ பகுதி இது. 


"கேழல்‌ முடக்கோடு முன்னம்‌ அணிவார்க்கு" 
இனி, அடுத்த பகுதியைப்‌ பார்ப்போம்‌. 


'வடக்கோடு தேர்‌ - என்றால்‌ (தெற்கிலிருந்து புறப்பட்டு) - வடக்கு நோக்கிச்‌ 
செல்லும்‌ தென்றல்‌. 


'தேர்‌ உடையான்‌ '- அத்தென்றலைத்‌ தேராக உடைய மன்மதன்‌. 
'தெவ்‌'- என்றால்‌ பகைவர்‌. 
'தெவ்வுக்கு'- பகையாகி வந்து அம்‌ மன்மதனை உருவழித்த சிவபெருமானுக்கு 


'வடக்கோடு தேருடையன்‌ தெவ்வுக்கு' - '- என்றால்‌ தெற்கிலிருந்து புறப்பட்டு - 
வடக்கு நோக்கிச்‌ செல்லும்‌ தென்றலைத 


தேராக உடைய மன்மதனுக்குப்‌ பகையாகி வந்து அம்‌ மன்மதனை உருவழித்த 
சிவபெருமானுக்கு என்று பொருள்படும்‌. 


பாடலின்‌ இந்தப்பகுதி இது. 
"வடக்கோடு தேருடையான்‌ தெவ்வுக்கு" 
இப்பொழுது பார்ப்போம்‌. இப்பாடலில்‌ பயின்று வரும்‌ 


1) 'எயிறு கொண்டார்‌ 2) கோடு அணிவார்‌ 3) தெவ்‌ - என்ற மூன்றும்‌ 
சிவபெருமானைச்‌ சுட்டும்‌. 


இனி, பாடலின்‌ அடுத்த பகுதிக்கு வருவோம்‌. 

தில்லை ஊர்‌: 
தோல்‌ - உடை; 
'மேற்கொள்ளல்‌- 
ஆன்‌'- என்னும்‌ காளை வாகனத்தின்‌ மேலேறி வருதல்‌. 
'ஊருடையான்‌ '- இது, 'ஊர்‌' 'உடை' 'ஆன்‌' எனப்‌ பிரிபடும்‌. 
பாடலின்‌ இந்தப்‌ பகுதியைத்‌ பார்ப்போம்‌. 
“தில்லை தோல்‌ மேற்கொள்ளல்‌ ஊருடையான்‌ என்னும்‌ உலகு” 
தில்லை -தோல்‌-மேற்கொள்ளல்‌- என்பவற்றோடு 
ஊர்‌ உடை-ஆன்‌ என்பவற்றை முறையே கூட்டி- 
அவருக்குத்‌ 
தில்லை - ஊர்‌; 
தோல்‌ - ஆடை; 
வாகனம்‌ - ஆன்‌; 
என உலகோர்‌ கூறுவர்‌. 
இப்பொழுது முழுப்பாடலையும்‌ பார்ப்போம்‌. 
குடக்கோடுவான்‌ எயிறு கொண்டாற்குக்‌ கேழல்‌ 
முடக்கோடு முன்னம்‌ அணி வார்க்கு-வடக்கோடு 
தேருடையான்‌ தெவ்வுக்குத்‌ தில்லைதோல்‌ மேற்கொள்ளல்‌ 
ஊருடையான்‌ என்னும்‌ உலகு. 
பாடலின்‌ திரண்ட பொருள்‌: 


(கீழ்த்‌ திசையிலிருந்து எழுந்து) மேற்கு நோக்கிச்‌ செல்பவனாகிய சூரியனின்‌ 
பற்களைத்‌ தகர்த்த சிவபெருமானுக்கு; 


பன்றியின்‌ வளைந்த கொம்பை மார்பில்‌ அணிபவராகிய சிவபெருமானுக்கு, 

தெற்கிலிருநது புறப்பட்டு வடக்கு நோக்கிச்‌ செல்லும்‌ தென்றலைத்‌ 


தேராக உடைய மன்மதனுக்குப்‌ பகையாகி வந்து அம்‌ மன்மதனை உருவழித்த 
சிவபெருமானுக்கு; 


தில்லை - ஊர்‌ 
தோல்‌ - ஆடை 
ஆன்‌ - வாகனம்‌ - 


என உலகோர்‌ கூறுவர்‌. 


ஜு 
ல = 


= 
லீடு 6 
ல 


இனி இப்ப்பாடலில்‌ - ஆசிரியர்‌ விதித்த மூன்று நிபநீதனைகளோடு - 
வெண்பாவாகவும்‌ அமைநது வந்துள்ளதா எனப்‌ பார்ப்போம்‌. சற்று உற்று 
நோக்குங்கள்‌. 


1) கு' - என்னும்‌ எழுத்து பாடலின்‌ முதலிலும்‌ முடிவிலும்‌ 
நிறுதீதப்பட்டிருப்பதை 
அறியமுடிகிறதல்லவா! 

2) 'ஊருடையான்‌' என்னும்‌ தொடர்‌ இப்பாடலின்‌ இடையில்‌ 


வைக்கப்பட்டிருப்பது - நம்‌ 
பார்வைக்கு வருகிறதல்லவா? 

3) எயிறுகொண்டார்‌ கோடுஅணிவாந்‌ தெவ்‌ (பகை) என்ற மூன்றும்‌ - 
சிவபெருமானைக்‌ 
குறித்து வருவது தெறிகிறதல்லவா? (சிவபெருமான்மீது பாடவேண்டும்‌ 
எனக்‌ கேட்டாரல்லவா? அதற்குப்‌ பதிலாக இவை) 

'நாசீசீர்‌ முச்சீர்‌ நடுவே கனிச்சீர்‌ நாச்சீர்‌ முச்சீர்‌ கொண்டது வெண்பா' -என்பர்‌. 


இந்த விதியின்படி வெண்பாவாகவும்‌ - (ஆசிரியர்‌ கேட்டபடி) இப்பாடலை 
யாத்துள்ளதை அறிய முடிறெதல்லவா? 

இவைமட்டுமா சிறப்பு? இன்னும்‌ பார்ப்போம்‌. 


சுழன்று வரும்‌ உலகு 

எழுந்து வரும்‌ சூரியன்‌ 
வீசிவரும்‌ தென்றல்‌ 
நகர்ந்துவரும்‌ தேர்‌ 
நடந்துவரும்‌ காளை 
கிளைத்துவரும்‌ பன்றி 
வளைந்த கொம்பு 

தகர்ந்த பல்‌ 

ஊராயை தில்லை 
உடையாகிய தோல்‌ 
உருவழிந்த மன்மதன்‌ 
திசைகளாகிய வடக்கு மேற்கு 
என்பவை நம்‌ காட்சிக்கு வருகின்றன. 


பதினேழு சீர்களுக்குள்‌ இத்தனையையும்‌ கொண்டு வந்து நிறுத்தி - 
பொருட்செறிவோடு - தெளிவோடு - சாதுர்யதீதோடு - எழில்பெற வார்த்து 
வடித்த வெண்பாவை; வெண்பாவின்‌ சீர்மையை; அதன்‌ 
உயர்வை; உன்னதத்தை; எண்ணி எண்ணி வியக்கலாம்‌; பொருளறிந்து 
சுவைக்கலாம்‌; உள்ளத்தில்‌ ஊறவைத்து அசைபோட்டு மகிழலாம்‌. அவரவர்‌ 
இரசனைக்கு ஏற்ப!... 


இது இன்னும்‌ விரியும்‌ !... 


திரு, மு. பழநிச்சாமி, மதுரை மாவட்ட உசிலம்பட்டி வட்டம்‌ வாலாந்தூர்‌ 
கிராமத்தில்‌ தெய்வத்திரு முத்துச்‌ சிதம்பரம்‌ - மீனாட்சியம்மாள்‌ தம்பதியினர்க்கு 
மகனாக 1935-இல்‌ பிறந்தவர்‌ மதுரை அமெரிக்கன்‌ கல்லூரியில்‌ இன்டரமீடியட்‌ 
பயின்று, பின்னர்‌ சென்னைப்‌ பல்கலைக்கழகத்தில்‌ நூலகவியல்‌ பயிற்சி பெற்று, 
தமிழக அரசின்‌ பொது நூலகத்‌ துறையில்‌ நூலக அதிகாரியாகப்‌ பணியாற்றி ஓய்வு 
பெற்றவர்‌. தொல்காப்பியம்‌, சங்க இலக்கியம்‌ மற்றும்‌ பக்தி இலக்கியங்களைப்‌ 
பயின்று அதில்‌ ஆழங்காற்‌ பட்டவர்‌ இடைக்கால இலக்கியங்களில்‌ தோய்வும்‌ 
நவீன இலக்கியங்களில்‌ நாட்டமும்‌ கொண்டவர்‌ காக்கைச்‌ சிறகினிலே, 
காலச்சுவடு ஆகிய அச்சு இதழ்களிலும்‌, கற்று முதலான இணைய இதழ்களிலும்‌ 


நூல்விமரிசனம்‌ மற்றும்‌ பல்சுவைக்‌ கட்டுரைகள்‌ எழுதி வருபவர்‌. 

மழைக்குக்‌ காத்திருந்தேன்‌ 


விடுத்த நொடிப்பொழுது 

திகைத்துப்‌ போய்‌ திரும்பி பார்த்தேன்‌ 

“இது உன்‌ கைகளுக்கு அழகாய்‌ இருக்கும்‌” என்று 
கண்ணாடி வளையல்களை நீட்டினாய்‌ 
“வேண்டாம்‌ 'என்று சொல்லிவிட்டு 

விட்டுப்‌ பிரிந்த கையை மீண்டும்‌ 

பற்றிக்‌ கொண்டு உன்னுடன்‌ நடந்தேன்‌ 


வாசற்படியைத்‌ தாண்டும்‌ போதே 

உன்‌ கையைப்‌ பற்றிக்கொண்டேன்‌ 

பழகிய தெருவாய்‌ இருந்தாலும்‌ கூட 

தனியே நடப்பது தவிப்பாய்‌ இருந்தது 

இன்று உன்னை விட்டுப்‌ பல மைல்கள்‌ அலைந்து, களைத்து 
கடநீது வநீதுவிட்டேன்‌ 

ஆனால்‌ என்‌ நினைவுகள்‌ மட்டும்‌ 

படுக்கை அறையைத்‌ தாண்ட மறுக்கின்றன 


நீ வாங்கிச்‌ சூட்டிய மல்லிகை பூச்சரம்‌ 
அன்று பெரிதாய்தீ தோன்றவில்லை 

உன்‌ மனம்‌ மணக்கும்‌ பேச்சில்‌ 

மயங்கிக்‌ கிடந்தேன்‌ 

ஆனால்‌ இன்றோ 

ஒவ்வொரு மல்லிகைப்‌ பூவாய்‌ 

எடுத்துச்‌ சரம்‌ தொடுக்கிறேன்‌ 

பூக்களோடு உன்‌ நினைவுகளையும்‌ சேர்த்து 
உன்‌ நினைவுகள்‌ சேர்ந்ததாலோ என்னவோ 
மல்லிகைப்‌ பூவும்‌ அனலாய்க காய்கிறது 


நீ மட்டுமே என்னுள்‌ நிறைநீதிருநீதாய்‌ 
அப்பொழுது தெரியாது 

என்‌ வாழ்க்கை பாடத்தின்‌ 

சில பக்கங்களில்‌ மட்டுமே 

நீ இருப்பாய்‌ என்று 

என்‌ வாழ்வின்‌ வர்ணம்‌ நீ என்றிருந்தேன்‌ 

ஆனால்‌ நீ வானவில்லாய்‌ வந்து சென்றாய்‌ 
அடுத்த மழைக்குக்‌ காத்திருந்தேன்‌ 
பருவங்கள்‌ பல கடந்த பின்னும்‌ 

வானவில்‌ மட்டும்‌ வரவே இல்லை 
எச்சங்களாய்‌ நிற்கும்‌ நினைவுகளும்‌ 

மட்கும்‌ முன்‌ வானவில்லைக்‌ காண்பேனோ? 


விட்ட இடத்திலேயே நிற்கிறேன்‌ 

என்னைத்‌ தாண்டி பலர்‌ பயணப்பட்டாலும்‌ 
உன்னை மட்டுமே எதிர்பார்த்துக்‌ கிடக்கிறேன்‌ | 
நட்ட விதை மரமாகி பூக்கத்‌ தொடங்கிவிட்டது ட ஆ 


நிமிடங்களைக்‌ கடந்து, நாட்களாய்‌ நகர்நது | 
மாதங்களாய்‌ மறுதலிதது, வருடங்களாய்‌ வாடி \ | 
யுகங்களையும்‌ கடக்குமோ நமது பிரிவு ! 8. 


சேர்த்தது விதி என்றால, பிரிதீததும்‌ அது என்றால்‌ ய] 
இணைப்பது யார்‌? ய்‌ இ 
விதி நம்மை மறந்த போதும்‌; நான்‌ 

உன்னை மறக்கவில்லை 

எடுத்துக்‌ கொண்டதை ஏன்‌ விட்டுச்‌ சென்றாய்‌ 

கொடுத்ததை என்‌ எடுக்காமல்‌ சென்றாய்‌ 

நீ நீயாகவும்‌ நான்‌ நானாகவும்‌ இருப்பதற்கு 

என்‌ நாம்‌ ஆனோம்‌ 


Photo Courtesy: Akil 

சந்திரோதயம்‌ பதிப்பகம்‌, மதுரை 


முனைவர்‌ திருமதி செ. இராஜேஸ்வரி, 
3/422, Thiruvalluvar Street, 
Dinamani Nagar, Madurai 625 018. 
Mob: +91 7010997639 


நூல்கள்‌ 


திருவிளையாடல்‌ புராணக்‌ கதைகள்‌ எளிய 


உரைநடையில்‌ 


கவிஞர்‌ முத்தமிழ்‌ விரும்பியின்‌ கவிதை நூல்கள்‌ 


1: 
2. 


3. 


உன்னோடு உரையாடுதல்‌ 
காதல்‌ மொழி 
பார்வையில்‌ பூத்த நிலா 
தேனடையும்‌ வரலாறு 
நுண்கலை மருத்துவன்‌ 


தொடரும்‌ புழுதிக்கால்கள்‌ 


முனைவர்‌ செ. இராஜேஸ்வரியின்‌ 
எம்‌.ஜி.ஆர்‌ பற்றிய நூல்கள்‌ 


1. 


வெற்றித்திருமகன்‌ எம்‌.ஜி.ஆர்‌ 

எம்‌.ஜி.ஆர்‌. நிழல்‌ நிஜம்‌ நிரந்தரம்‌ 

சிக்கு மங்கு சிக்கு மங்கு சச்ச பப்பா (எம்‌. ஜி.ஆர்‌. 
கற்பிக்கும்‌ குழந்தை வளர்ப்பு முறைகள்‌) 
வீரமகன்‌ போராட வெற்றி மகள்‌ பூச்சூட 
மகளிர்‌ போற்றும்‌ மக்கள்‌ தலைவர்‌ எம்‌.ஜி.ஆர்‌. 
எம்‌.ஜி.ஆர்‌. ஒரு ஜீவ நதி 

எம்‌.ஜி.ஆர்‌. ஒரு கலியுகப்போராளி 

ஒளி விளக்கு எம்‌.ஜி.ஆர்‌. 

வெற்றிப்‌ படிக்கட்டில்‌ நாடோடி மன்னன்‌-/ 
நீங்க நல்லா இருக்கணும்‌ /எம்‌.ஜி.ஆரின்‌ திரைப்படப்‌ 


பாடல்கள்‌ -1/ 

11. 


12: 
13. 
14. 
15. 
16. 
17. 
16. 
19. 

21. 


பாட்டுடைத்‌ தலைவன்‌ எம்‌.ஜி.ஆர்‌. [எம்‌.ஜி.ஆரின்‌ 
திரைப்படப்‌ பாடல்கள்‌ - 11] 

இரசிகர்களின்‌ இதய தெய்வம்‌ எம்‌.ஜி.ஆர்‌. 
முத்தமிழ்க்‌ காவியம்‌ மதுரை வீரன்‌ 

இரட்டை வேடத்தில்‌ ஜொலிக்கும்‌ எம்‌.ஜி. ஆர்‌ 
எம்‌.ஜி.ஆர்‌. படங்களில்‌ அறிவியல்‌ புனைவு 
படகோட்டி, மீனவ நண்பன்‌ ஓர்‌ ஒப்பீடு 

Unique Fandom of MGR 

எம்‌.ஜி.ஆர்‌. படங்களில்‌ தொழில்‌ தர்மம்‌ 

எம்ஜிஆர்‌ படதீதில்‌ சண்டைக்காட்சிகளின்சுவரஸ்யங்கள்‌-/ 
எங்க வீட்டுப்பிள்ளை 


எம்‌.ஜி.ஆர்‌ வீடும்‌ விருந்தும்‌ 


முனைவர்‌ சந்திரிகா சுப்பிரமணியன்‌ நூல்கள்‌ 


ஓஒ கெ வு ஜே வ 


தலைமை பொறுப்பேற்கலாம்‌ 
இணையத்‌ தமிழ்‌ 

ஊடகச்‌ சட்டங்கள்‌ 
ஆஸ்திரேலியாவில்‌ அருந்தமிழ்‌ 
கொசு வீட்டில்‌ பாயாசம்‌ (சிறுவர்‌ நூல்‌) 


மாயோன்‌ வீட்டுத்‌ தோட்டத்தில்‌ (சிறுவர்‌ நூல்‌) 


முனைவர்‌ செ. இராஜேஸ்வரியின்‌ 
சமூகப்பண்பாட்டு ஆய்வு நூல்கள்‌ 


ரச 


பண்பாட்டு நகர்வுகள்‌ - தமிழ்‌ நாட்டில்‌ இருந்து 
ஜப்பானுக்கு 

பெண்‌ தெய்வ வழிபாடு 

தேவேந்திரன்‌ 

மருதநிலப்‌ பெண்‌ தெய்வங்கள்‌ (வராக, பிடாரி, தவ்வை) 
இரு நிலத்தில்‌ திருமுருகன்‌ 

முன்னோர்‌ வழிபாடு (கதிரவன்‌, காலதேவன்‌, நாகர்‌ 
வழிபாடும்‌ 

வேளாண்மரபில விதைப்பும்‌ பூப்பும்‌ 


யானைக்கடவுள்‌ 

9, பெண்‌ பூப்பின்‌ புனித வழிபாடு 


முனைவர்‌ செ. இராஜேஸ்வரியின்‌ 


கவிதைத திறனாய்வு நூல்கள்‌ 
1. பாடுபொருளும்‌ பாசப்பொருளும்‌ 
2. “பூ மர நிழலி”ன் களமும்‌ காலமும்‌ 
“2020 தைமாதத்தில்‌ இன்று” கவிதையில்‌ அடிக்கருத்தியல்‌ 
்‌ ஆய்வு 
4. கவிஞர்‌ முத்தமிழ்‌ விரும்பியின்‌ கவிதையில்‌ காதல்‌ 
3. கவிஞர்‌ முத்தமிழ்‌ விரும்பியின்‌ பயணக்‌ கவிதைகள்‌ 


ஆங்கிலக்‌ கவிதைகளின்‌ தமிழ்‌ மொழி பெயர்ப்பு 
முனைவர்‌ செ. இராஜேஸ்வரி 


I எட்டுத்திக்‌ கும்‌ செல்வீர்‌ 

2 அவன்‌ கடவுளுக்கு நிகரானவன்‌ 

3, செக்கச்‌ சிவந்த ரோஜா 

4. கலீல்‌ ஜிப்ரா னின்‌ “மணலும்‌ நுரையும்‌” 

5, கலீல்‌ ஜிப்ரானின்‌ “பாடல்கள்‌ [4” 
மொழியெயர்ப்பு ஆய்வு நூல்கள்‌ 

1. மொழிபெயர்ப்பியல்‌ ஆய்வு (ஆய்வு நூல்‌) 

2. கவிதை மொழிபெயர்ப்பு 

3. நவீன மொழிபெயர்ப்பு உத்திகள்‌ (C௦-author) 


சிறு கதை, கவிதை 


1. அமராவதியின்‌ காதல்‌ - சதயப்பிரபா 
2. ரோஜா மொட்டு (சித்திரக்‌ கவிதைகள்‌ - சத்யப்பிரபா 
இதழ்கள்‌ 


1. தமிழணங்கு மாத இதழ்‌ 
2.  லவ்தமிழ்‌ 0 2021 - Sept 2022 


200 


250 
200 


100 


100 
200 


200 
200 
200 
200 
200 


200 
200 
200 


120 


120 


120 
500 


பேராசிரியர்‌ முனைவர்‌ தே. ஞானசேகரனின்‌ நூல்கள்‌ 
ஆங்கிலத்தில்‌- முனைவர்‌ செ. இராஜேஸ்வரி 
Moonstone Publication, Madurai 


1. 


2 


Emerging Mallarism 
Festival of lord Indra 


Role of Devendirar’s in Indian war of Independence 


(Sundaralingam Kudumbanar) 
Re reading of Pallu literature (in print) 
Mallariyan Literature (in print) 


Frontyard without My Dad (Poem) 


English Novel Part I & II 


1. 


Aranyani - Vijeni 


Poems of Er.Poet Muththamizh Virumbi 
In English Dr. C. Rajeswari 
[Moonstone Publication] 


2; 


Therapist of the Finest Art 
Following Dusty Feet (in print) 


Online Magazine 


1. 


Love Thamizh Oct 2021 — Sept 2022 (online multilingual 
monthly about Tamilnadu History Language and Culture) 


200 


200 


200 


200 


200 


200 


200 
200 


500 


ர்‌ 


உலகத்தரத்தில்‌ ஒருங்கிணைந்த மாற்று மருத்துவம்‌ 
45 ஆத்மா ஒருங்கிணைந்த மருத்துவ மையம்‌ 


ட்‌ ( 
= AATHMA INTEGRATED MEDICAL CENTRE 
நமது பாரம்பரிய முறைப்படி, காய்ச்சல்‌ முதல்‌ கேன்சர்‌ வரை, உடலின்‌ அனைத்து 
பாகங்களிலும்‌ உள்ள பிரச்சனைகளுக்கு நிரந்தர தீர்வு. முதல்‌ சிகிச்சையிலேயே 
முன்னேற்றத்தை உணரலாம்‌. 


பாரம்பரிய கேரள ஆயுர்வேத பஞ்சகர்மா சிகிச்சை அளிக்கப்படும்‌ 
சிறப்பு பிரிவு சிறப்பு சிகிச்சைகள்‌ 


மாதவிடாய்‌ பிரச்சனைகள்‌ 
குழந்தையின்மை 
ஆண்மைக்‌ குறைபாடு 
சர்க்கரை 


உடல்‌ பருமன்‌ 
தைராய்டு 

வாத நோய்கள்‌ 
ஆஸ்துமா 

மூட்டு வலி / உடல்‌ வலி சொரியாசிஸ்‌ 

முகம்‌ / உடல்‌ அழகு தண்டுவட சீரமைப்பு 


மூளை ல 
ச்‌ 
ச்‌ 
க 
ச 
ல 
வயிற்றுக்‌ கோளறுகள்‌ * இதய நோய்‌ / வலி 
க 
ச்‌ 
க்‌ 
ச்‌ 
வ 


கண்‌ / காது / மூக்கு 
இதயம்‌ 
கல்லீரல்‌ 
பித்தப்பை 
மன்னீரல்‌ புற்றுநோய்‌ / கட்டிகள்‌ அஜீரணம்‌ / கேஸ்‌ 
சிறுநீரகக்‌ கல்‌ / கட்டி கர்ப்பப்பை கட்டிகள்‌ 
சினைப்பை நீர்க்கட்டி மூலம்‌ / பெளத்திரம்‌ 
சளி / இருமல்‌ / காய்ச்சல்‌ தூக்கமின்மை 
சைனஸ்‌ / அலர்ஜி வெரிகோஸ்‌ வெயின்‌ 
அறுவை சிகிச்சை செய்ய வேண்டும்‌ எனும்‌ வியாதிகளுக்கு அறுவை சிகிச்சையே 

இல்லாமல்‌, பக்க விளைவுகள்‌ இல்லாமல்‌ புரண குணம்‌ அளிக்கப்படும்‌. 

சிறப்பு சிகிச்சை முறைகள்‌ 
ராஐ வைத்திய பஞ்சகர்மா, காஸா சிகிச்சை, 
டார்ன்‌ - முதுகெலும்பு மற்றும்‌ மூட்டுகள்‌ சிகிச்சை, 
சிறப்பு முக அழகு மற்றும்‌ உடல்‌ அழகு மேம்பாட்டு சிகிச்சை, ஹிஜாமா, 
முழு உடல்‌ ஆயுர்வேத மருத்துவ மசாஜ்‌, நச்சு / கழிவு நீக்க சிகிச்சை 
பார்வை நேரம்‌ 


காலை 9.00 முதல்‌ 2.00 மணி வரை மாலை 4.00 முதல்‌ 8 மணி வரை 
பிரதி வியாழன்‌ விடுமுறை 


# 76/91, காமாட்சியம்மன்‌ திருமண மண்டபம்‌ வீதி, பழைய பேருந்து நிலையம்‌ 
பின்புறம்‌, தரப்பூர்‌- 4. செல்‌: 9159 211 311 


தமிழணங்கு மாத இதழை வெளியிடுவோர்‌: இ. சதீஷ்‌ ராஜ்குமார்‌ (அட்வகேட்‌, இயக்குனர்‌ சந்திரோதயம்‌ அறக்கட்டளை, 


தோல்‌ 


முதுகு தண்டு 
சிறுநீரகம்‌ 


ம்‌ 
ன்‌ 
ம்‌ 
க்‌ 
ன இ 
4 
க்‌ 
ச்‌ 
4 
ன்‌ 
ன 


> 


1/422, இனமணி நகர்‌ மதுரை 625 018, Ph: +91 7871123226 


